

# தினமூரசு

THINAMURASU

தினப்பதிப்பு

**Tilko Jaffna City Hotel**  
 யாழ். நகரின் மத்தியில்  
 புதுப் பொலிவுடன்  
 முற்றிலும் குளிசூட்டப்பட்டது.  
 ஒவ்வொரு  
 சனிக்கிழமைகளிலும்  
 விசேட விலையில் **BBQ**  
 தொடர்பு: 0771064385 70/6, K.K.S. Road,  
 0776943479 (C/1615) JAFFNA

முரசு - 02 திருவள்ளூர் ஆண்டு 2043 ஆனி 19 செவ்வாய்க்கிழமை (03.07.2012) பக்கங்கள் 20 ஓசை - 276



## யாழ்., கிளிநொச்சிப் பகுதியில் 2161 பட்டதாரிகளுக்கு நியமனம்



(யாழ்ப்பாணம்)  
 யாழ்ப்பாணம், கிளிநொச்சி மாவட்டங்களில் 2011 ஆம் ஆண்டிற்கு முன்பட்டம் பெற்ற 2161 பேருக்கு நேற்றைய தினம் பயிலுநர் நியமனங்கள் வழங்கப்பட்டது. யாழ். மாவட்டத்தில் 2047 பேருக்கும், கிளிநொச்சி மாவட்டத்தில் 114 பட்டதாரிகளுக்குமே இந்த நியமனங்கள் வழங்கப்பட்டன. நியமனம் வழங்கப்பட்ட பட்டதாரி பயிலுநர்கள் அனைவரும் 6 மாதகால பயிற்சியுடனும், 10 ஆயிரம் ரூபா வேதனத்துடனும் அரச சேவையில் பயிலுநர்களாக நியமிக்கப்பட்டுள்ளனர். யாழ். மாவட்ட அரசாங்க அதிபர் சுந்தரம் அருமைநாயகம் தலைமையில் யாழ். வீரசிங்கம் மண்டபத்திலும் கிளிநொச்சி மாவட்ட அரச அதிபர் திருமதி ரூபாவதி கேதீஸ்வரன்

19 ஆம் பக்கம் பார்க்க

## மனித உரிமை மேம்பாடு பொறுத்தே புதுமல்லியின் நிலைப்பாடு அமையும்

சிவசங்கர் மேனன் தெரிவிப்பு

(கொழும்பு)  
 எதிர்வரும் நவம்பர் மாதம் தொடர்புள்ள ஐ.நா. மனித உரிமைகள் தொடர்பான மீளாய்வுக்கு இலங்கையின் மனித உரிமை மேம்பாட்டை பொறுத்தே புதுமல்லியின் நிலைப்பாடு அமையுமென இந்திய தேசிய பாதுகாப்பு ஆலோசகர் சிவசங்கர் மேனன் தெரிவித்துள்ளதாக இன்டியன் எக்ஸ்பிரஸ் செய்தி வெளியிட்டுள்ளது. இந்த விடயம் தொடர்பில்,

சிவசங்கர் மேனன் இலங்கையில் உயர் தரப்பினருக்கு தெளிவுபடுத்தியுள்ளதாகவும் அந்தச் செய்தியில் சுட்டிக்காட்டப்பட்டுள்ளது.

அரசியல் தீர்வு குறித்து தமிழ்த் தரப்பினரின் கருத்து குறித்த இனரீதியான தீர்வு தொடர்பிலான விடயங்களுக்கு சிவசங்கர் மேனன் பதிலளிக்கவில்லை.

ஐக்கிய நாடுகளின் மனித உரிமை ஆணைக்குழுவில் இல

ங்கை விடயம் விரிவாக ஆராயப்படும் நிலையில், இந்தியா கண்டித்தனமாக முழு ஆதரவையும் வழங்கும் என்று எதிர்பார்க்கமுடியாது என்றும்

19 ஆம் பக்கம் பார்க்க

## பக்தியூர்வமாக நடந்தேறிய நாகபூஷணியின் தேர்த் திருவிழா



(யாழ்ப்பாணம்)  
 பல்லாயிரக்கணக்கான பக்தர்கள் புடைசூழ நயினை நாகபூஷணியின் தேர்த்திருவிழா நேற்றைய தினம் மிகவும் பக்தியூர்வமாக இடம்பெற்றது. நேற்று அதிகாலை பூசைகள் ஆரம்பமாகி காலை 7.00 மணி

ளவில் வசந்த மண்டபப் பூசை இடம்பெற்றதுடன் தொடர்ந்து காலை 9.00 மணிக்கு பிள்ளையார் முருகனுடன் அம்பாள் தேருக்கு எழுந்தருளினார்.

தேர்த்திருவிழாவை முன்னிட்டு பல்லாயிரக்கணக்கான பக்தர்கள்

19 ஆம் பக்கம் பார்க்க

## வெள்ளைக் கொடியுடன் எவரும் சரணடையவில்லை

பொன்சேகா கூறுகிறார்

(கொழும்பு)  
 விடுதலைப் புலிகளின் எந்த வெரு போராளியும் வெள்ளைக்கொடியுடன் சரணடையவில்லை எனவும், அவ்வாறு சரணடைந்திருந்தால் அவர்களுக்கு அடைக்கலம் வழங்குமாறு படையினருக்கு அறிவுறுத்தல் வழங்கப்பட்டிருந்ததாகவும் யுத்தத்தின் போதே விடுதலைப் புலிகளின்

தலைவர் வேலுப்பிள்ளை பிரபாகரன் உயிரிழந்ததாகவும் முன்னாள் இராணுவத் தளபதி சரத் பொன்சேகா தெரிவித்துள்ளார். இறுதிக் கட்ட யுத்தத்தின் போது பிரபாகரன் உயிரிழந்ததாகவும், பின்னர் அவரது சடலம் கிடைக்கப் பெற்றதாகவும் அவர் குறிப்பிட்டுள்ளார்.

## தொரிவுக்குழுவில் பங்கேற்பு ரணில், சம்பந்தன் சந்திப்பு

(கொழும்பு)

இனப்பிரச்சினைக்குத் தீர்வுகாணும் நோக்கில் அரசினால் அமைக்கப்பட்டுள்ள நாடாளுமன்றத் தெரிவுக் குழுவில் தமிழ்த் தேசியக் கூட்டமைப்பு பங்கேற்பு குறித்து கூட்டமைப்புக்கு முக்கிய சந்திப்பொன்று எதிர்க்கட்சித் தலைவரின் அலுவலகத்தில் நேற்று முன்தினம் காலை இடம்பெற்றது.

ஐக்கிய தேசியக் கட்சித் தலைவரும் எதிர்க்கட்சித் தலைவருமான ரணில் விக்கிரமசிங்க, கூட்டமைப்பின் தலைவர் இரா. சம்பந்தன், எம்.ஏ.சுமந்திரன் ஆகியோர் இந்தச் சந்திப்பில் கலந்துகொண்டனர்.

நாடாளுமன்றத் 19 ஆம் பக்கம் பார்க்க

தமிழகத்திலிருந்து பிரசுரமாகும் தமிழ் ஊடகமொன்றுக்கு அளித்த செவ்வியல் அவர் இதனைத் தெரிவித்துள்ளார். பிரபாகரனின் இளைய புதல்வரின் சடலம் இறுதிக் கட்ட யுத்தத்தின் போது கிடைக்கப் பெற்றவில்லை என அவர் குறிப்பிட்டுள்ளார்.

19 ஆம் பக்கம் பார்க்க

## இனரீதியான அதிகார பரவலாக்க ஜாதிக ஹைல உறுமய எதிர்க்கும் என்கிறார் அமைச்சர் சம்பிக்க

(கொழும்பு)

இனரீதியாக மேற்கொள்ளப்படும் எவ்விதமான அதிகாரப் பரவலாக்கங்களையும் தாம் எதிர்ப்பதாக ஜாதிக ஹைல உறுமயவின் செயலாளரும் மின்சக்தி அமைச்சருமான சம்பிக்க ரணவக்க தெரிவித்துள்ளார்.

கிராமங்களுக்கு அதிகாரங்களை வழங்க வேண்டும் என்பதற்காக தான் குரல் கொடுப்பவர் எனவும் இனரீதியாக பிரிவினைவாதம் போதிக்கப்படும் படியான அதிகாரப் பரவலாக்கங்களை தாம் எதிர்ப்பதாகவும் சம்பிக்க ரணவக்க கூறியுள்ளார். இணையத்தளம் ஒன்றுக்கு வழங்கிய செவ்வியல் அவர் இதனைக்

19 ஆம் பக்கம் பார்க்க

**வவுனியா நகரசபையின்**

**சுகாதார ஊழியர்கள் ஒன்று திரண்டு பணிப்புறக்கணிப்புப் போராட்டம்**



(வவுனியா)

வவுனியா நகரசபை சுகாதார ஊழியர்கள் தமது அடிப்படை வசதிகள் உட்பட பல்வேறு கோரிக்கைகளை முன்வைத்து நேற்றைய தினம் வவுனியா நகர

**அதிபர் பதவிக்கு வெற்றிடம்**

வலிகாமம் கல்வி வலயத்திற்குட்பட்ட யா/இணுவில் இந்துக் கல்லூரி (வகை - 1சி பாடசாலை), யா/அராலி சரஸ்வதி மகா வித்தியாலயம் (வகை - 1சி பாடசாலை) ஆகிய பாடசாலைகளுக்கு அதிபர் பதவி வெற்றிடமாகவுள்ளதாக வலிகாமம் வலயக் கல்விப் பணிப்பாளர் அறிவித்துள்ளார்.

இலங்கை அதிபர் சேவை தரம் 1, 2-1 ஐச் சேர்ந்த அதிபர் களிடமிருந்து விண்ணப்பங்கள் கோரப்படுகின்றன. மேற்படி பதவிக்கு கல்வி வலயத்தைச் சேர்ந்தவர்களே விண்ணப்பிக்க முடியும். மேலும் விண்ணப்பிக்க விரும்புவோர் மாதிரி விண்ணப்பப் படிவத்தை வலயக் கல்வி அலுவலகத்தில் பெற்று பூரணப் படுத்தப்பட்ட விண்ணப்பப் படிவத்தை எதிர்வரும் 9 ஆம் திகதிக்கு முன்னர் வலயக் கல்வி அலுவலகத்திற்கு அனுப்பி வைக்குமாறு வலிகாமம் வலய கல்விப் பணிப்பாளர் கேட்டுக்கொண்டுள்ளார்.

**தீர்த்தோற்சவம்**



செங்கடல் ஓரத்திலே வன்னிமர நாதனே - நீ செந்தமிழ் கடவுள் முருகனே வா வா பொங்கிலும் அலை நடுவே - நீயும் தாங்கிலும் வேல் கொண்டு காட்சிதர வா வா சலங்கை ஒலிப்பாடலின் ரசிகனே - எம் கலகங்களை நீக்கி வா வா செங்கமலம் தவழ்ந்த குழந்தை அழகனே - உமை நெற்றிக் கண்களில் தீயாம் பட்டவவே வா வா தீர்த்தமாமியே கந்தவன பெருமானே - எங்கள் தீராக்கவலையினை தீர்த்து விட வா வா எங்கணமும் எமைக் காக்க வருவானே - முருகன் வந்தனங்கள் பாடி அழைத்திட வா வா எக்கணமும் மறவாத அருள் இணையே - கந்தன் எந்நாளும் தந்திருவான் வேலவன் வா வா

- ஸ்டீவ் கெக்டூர் வீச்சீர்தன்

கடமையாற்றும் தொழிலாளர்களுக்கு நகரசபை தொழிலாளர்கள் பகுதியில் உள்ள வெற்றிடங்களில் அவர்களின் திறமையின் அடிப்படையில் உள்வாங்கவேண்டும், மாதாந்த கொடுப்பனவு வழங்கப்படும் நாள் அன்று அரை நேர வேலையாக கருதப்பட வேண்டும், தொழிலாளர்களின் மரணச்சடங்கை முன்னிட்டு அவர்களுக்கு அன்று பஸ்வண்டி இலவசமாக வழங்கப்படவேண்டும், தொழிலாளர் சுற்று நிருபங்களை தொழிலாளர் சம்பந்தமான தொழிற்சங்கத்துறகு ஒவ்வொரு பிரதி தர வேண்டும், சம்பள அடிப்படையில் விடுதி தாபன விதிக்கோவையில் அமைந்துள்ள சட்டத்தின் பிரகாரம் சகல உரிமைகளையும் ஊழியர்களுக்கு பெற்றுத்தரவேண்டும். ஊழியரின் திறமை மற்றும் நீண்டகால சேவை என்பனவற்றின் செயற்திட்ட சேவைக்குறிப்பு அடிப்படையில் பதவி உயர்வு வழங்கப்படவேண்டும்.

ஆகிய கோரிக்கைகளை முன்வைத்து நேற்று நகரசபை சுகாதார ஊழியர்கள், பணிப்புறக்கணிப்பு போராட்டத்தில் ஈடுபட்டனர். (160)

**நுளம்புக்கு அடைக்கலம் செலுத்தினார் தண்டம்**

யாழ்ப்பாணம் - கஸ்தூரியார் வீதியில் உள்ள வெதுப்பகம் ஒன்றில் நுளம்பு பெருகும் வகையில் போத்தல்களை அதிகளவில் வைத்திருந்ததாகக் குற்றம் சாட்டி யாழ்ப்பாணப் பொலிஸாரினால் யாழ்.நீதிமன்றில் தொடரப்பட்ட வழக்கில் வெதுப்பக உரிமையாளருக்கு யாழ்.நீதிமன்றினால் 1000 ரூபா அபராதம் விதிக்கப்பட்டது.

யாழ்.மின்சார நிலைய வீதியில் போக்குவரத்துக்கு இடையூறாகப் பொருட்களை வைத்திருந்த ஒருவருக்கு 3 ஆயிரம் ரூபா அபராதம் விதிக்கப்பட்டது. யாழ். பொலிஸாரினால் யாழ்.நீதிமன்றில் இவ்வழக்குத் தாக்கல் செய்யப்பட்டிருந்தது. காங்கேசன துறையில் ஆசனப்பட்டி அணியாமல் வாகனம் செலுத்திய ஒருவருக்கு ஆயிரம் ரூபாவும், நுளம்பு பெருகும் வகையில் கடையொன்றின் பின்புறம் பொருட்களை வைத்திருந்ததாக ஒருவருக்கு 5 ஆயிரம்

ரூபாவும், அனுமதிப்பத்திர மின்றி மண ஏற்றிச் சென்றதாக நீர்வேலியில் பிடிக்கப்பட்ட லொறியொன்றின் சாரதிக்கு 5 ஆயிரம் ரூபாவும் அபராதமாக விதிக்கப்பட்டது.

யாழ்.நீதிமன்றில் யாழ்.நீதவான் மா.கணேசராசாவினால் நேற்று இவ் அபராதத் தொகை விதிக்கப்பட்டது. (137)

**மக்கள் வங்கியின் சீட்டிழுப்பி வெற்றி பெற்றவர்களுக்கு**

(யாழ்ப்பாணம்) மக்கள் வங்கியின் 51ஆவது நிறைவை முன்னிட்டு மக்கள் வங்கி தமது வாடிக்கையாளர்களுக்கு வனிதா வாசனா, ஜெயஸ்ரீ போன்ற சீட்டிழுப்பில் வெற்றியீட்டியவர்களுக்கான பரிசு வழங்கும் நிகழ்வு நேற்று இடம்பெற்றது. யாழ்.பிரதான வீதி மக்கள் வங்கிக் கிளையின் முகாமையாளர் அ.பிரான்சிஸ் தலைமையில் நடைபெற்ற இந்நிகழ்வில், வனிதா வாசனா சீட்டிழுப்பில் முதலாம் பரிசாக 10 ஆயிரம் ரூபாவும், இரண்டாம் பரிசாக 5 ஆயிரம் ரூபாவும், மூன்றாம் பரிசாக 1000 ரூபாவும் வெல்லப்பட்டது.

ஜெயஸ்ரீ சீட்டிழுப்பில் வெற்றியீட்டிய பி.கலாநிதி என்ற வாடிக்கையாளருக்கு மக்கள் வங்கியின் பிரதான வீதிக் கிளை முகாமையாளரும், யாழ்.சென்.ஜேம்ஸ் கல்லூரி அதிபர் எல்.மகேஸ்வரனும் வழங்கி வைத்தனர். ஜெயசிறி சீட்டிழுப்பில் வெற்றி பெற்ற ஆறு வெற்றி யாளர்களுக்கு கிரைண்டர் பரிசாக வழங்கப்பட்டது.



பூநகரி - ஞானிமடம் அ.த.க.பாடசாலையில் நடைபெற்ற பரிசளிப்பு விழா மற்றும் 'அரும்பு' சஞ்சிகை வெளியீட்டு விழா நிகழ்விற்கு விருந்தினர்கள் அழைத்து வரப்படுவதையும், சஞ்சிகை வெளியீட்டின் முதற்பிரதியை பிரதம விருந்தினராகக் கலந்து கொண்ட ஈ.பி.டி.பி. நாடாளுமன்ற உறுப்பினரும், குழுக்களின் பிரதித்தலைவருமான மு.சந்திரகுமார் வழங்குவதையும், நிகழ்வில் இடம்பெற்ற மாணவர்களின் நடன நிகழ்வையும் காணலாம். (112)

**மாநகர எல்லைக்குள்**

**சுவரொட்டிக்கு தனியிடம்**

நகரின் முக்கிய பகுதிகளில் சுவரொட்டிகளை ஒட்டுவர்கள் எந்தவிதமான விதிமுறைகளுமின்றி தம் எண்ணப்படி கண்ட இடங்களில் சுவரொட்டிகளை ஒட்டி நகரின் அழகுக்கு மாசு ஏற்படுத்துவதைத் தவிர்க்கும் முகமாக இனங்காணப்பட்ட 25 முக்கிய இடங்களில் சுவரொட்டிகளை ஒட்டுவதற்காக தனி இடம் ஒதுக்கப்பட்டுள்ளது.

இவ்விடங்களில் சுவரொட்டி விளம்பரங்களைக் காட்சிப்படுத்த விரும்புவர்கள் யாழ்.மாநகர சபையின் நானாவித இறைவரிப் பகுதியினருடன் தொடர்பு கொண்டு, அனுமதி பெற்று இது சம்பந்தமான நடவடிக்கைகளை மேற்கொள்ளுமாறு மாநகர முதல்வர் திருமதி யோகேஸ்வரி பற்குணராசா கேட்டுக்கொண்டுள்ளார்.

**தென்மராட்சி வலய**

**ஆசிரியர்களுக்கு கருத்தரங்கு**

(யாழ்ப்பாணம்) தென்மராட்சி வலயத்திற்குட்பட்ட பாடசாலைகளில் கடமை யாற்றும் ஆசிரியர்களுக்கான "மகிழ்ச்சியான வாழ்வு - தொடர்நூல்" எனும் கருத்தரங்கானது நாளை முதல் சனிக்கிழமை வரை காலை 8.00 மணி தொடக்கம் பிற்பகல் 2.00 மணி வரை வரணி ஆசிரியர் மத்திய நிலையத்தில் நடைபெறவுள்ளது.

நாளை ஆரம்பப் பிரிவு ஆசிரியர்களில் ஒருவர், நாளை மறுதினம் வாழ்க்கைத் தேர்ச்சியும், குடியரிமைக் கல்வியும் பாட ஆசிரியர். எதிர்வரும் 6ஆம் திகதி வழிகாட்டலும் ஆலோசனை வழங்கலும் ஆசிரியர் ஒருவர்.

என்ற ஒழுங்கில் ஆசிரியர்களை இக்கருத்தரங்கிற்கு அனுப்பி வைக்குமாறு தென்மராட்சி வலய பாடசாலை அதிபர்களுக்கு வலயக் கல்விப்பணிப்பாளர் அறிவித்துள்ளார்.

**தேசிய கடற்றொழில் மகா சம்மேளனம் நாளை கொழும்பில் அங்குரார்ப்பணம்**

தேசிய கடற்றொழில் மகா சம்மேளனம் நாளை கொழும்பில் அங்குரார்ப்பணம் செய்து வைக்கப்படவுள்ளது.

அமைச்சினால் அறிவுறுத்தப்பட்டுள்ளது.

கொழும்பு தேசிய கடற்றொழில் நீரியல்வள அபிவிருத்தி அதிகாரசபை மண்டபத்தில் கடற்றொழில் அமைச்சர் ராஜித சேனாரத்ன தலைமையில் பிற்பகல் 2.30 மணிக்கு இந் நிகழ்வு நடைபெறவுள்ளது.

ஏற்கனவே கடற்றொழில் நீரியல்வள அமைச்சரின் பணிப்பில் மாவட்ட ரீதியாக கடற்றொழில் மகா சம்மேளனங்கள் அங்குரார்ப்பணம் செய்து வைக்கப்பட்டிருந்தது.

இந்நிகழ்விற்கு மாவட்ட கடற்றொழில் மகா சங்கங்களின் பிரதிநிதிகள், கடற்றொழில் நீரியல்வள உதவிப் பணிப்பாளர்கள் மற்றும் அதிகாரிகளைக் கலந்து கொள்ளுமாறு கடற்றொழில்

யாழ்.மாவட்டத்தில் இவ்வருடமுற்பகுதியில் யாழ்.வீரசிங்கம் மண்டபத்தில் கடற்றொழில் அமைச்சர் ராஜித சேனாரத்ன கலந்து கொண்ட நிகழ்வில் யாழ்.மாவட்ட கடற்றொழில் மகா சம்மேளனம் அங்குரார்ப்பணம் செய்து வைக்கப்பட்டமை குறிப்பிடத்தக்கது.



இந்நிகழ்வில், இளவாலை ஹென்றியரசர் கல்லூரி பகுதித் தலைவர் ஏ.ஆர்.விஜயகுமார், சென்.ஜேம்ஸ் வித்தியாலய ஆசிரியர் கேதீஸ் வரன் ஆகியோர் கலந்து கொண்டனர். (எஸ்)

# அரசாங்க ஊழியர் வீட்டுத்திட்டம் 6 மாதங்களுக்குள் முடிவுற வேண்டும்

நெடுங்கேணி பிரதேசசெயலர்

(வவுனியா)

வவுனியா வடக்கு நெடுங்கேணி பிரதேச செயலர் பிரிவினரின் அரசு ஊழியர்களுக்கு வழங்கப்பட்டுள்ள காணியில் அவர்கள் 6 மாதகாலத்தினுள் வீடு கட்டிமுடிக்க வேண்டும். அவ்வாறு கட்டப்படாதவர்களின் காணிகள் பறிமுதல் செய்யப்படும் என நெடுங்கேணி பிரதேச செயலர் பரந்தாமன் தெரிவித்துள்ளார்.

வவுனியா வடக்கு அரசு ஊழியர்களுக்கான காணிகள் வழங்கும் வைபவம் கடந்த வியாழக்கிழமை நெடுங்கேணி பிரதேச செயலக மாநாட்டு மண்டபத்தில் நடைபெற்றது.

இதில் 60புள்ளிகளுக்கு மேற்பட்ட 307 பேர் தெரிவு செய்யப்பட்டு அவர்களுக்கான காணிகள்

ஒதுக்கீடு செய்யப்பட்டுள்ளது. பரசங்குளத்தில் 125 ஏக்கர் பெருங்காடு துப்புரவு செய்யப்பட்டு 100 துண்டுகள் ஏற்கனவே அடையாளம் காட்டப்பட்டுள்ளது. ஏனைய துண்டுகள் இன்றும் ஓரிரு வாரங்களுக்குள் அடையாளம் காட்டப்படும். அதன் பின்னர் பயனாளிகள் தமக்குரிய துண்டுகளை எல்லைப்படுத்தப்பட வேண்டும். அவர்களுக்குரிய காணிகள் வழங்கப்பட்ட திகதியிலிருந்து 6 மாத காலத்திற்குள் வீடு கட்டி முடிக்க வேண்டும். இல்லை யேல் காணிகள் பறிமுதல் செய்யப்படும்.

இச்செயற்றிட்டம் தேசிய வீடமைப்பு அபிவிருத்தி அதிகார சபையால் அங்கீகரிக்கப்பட்டு நடைபெற்று வருகிறது.

இதன் அடிக்கல் நாட்டு விழா எதிர்வரும் யூலை மாதம் நடைபெறும். பயனாளிகள் வீடுகட்டுவதற்கு ஒருவருக்கு 5,00,000 ரூபா நிதி வீதம் கடனாக வழங்குவதற்கு ஏற்பாடு செய்யப்பட்டுள்ளது.

காணிகள் வழங்கப்பட்டதற்கான காரணம் கோழிவளர்ப்பிற்கோ, அல்லது தென்னம்தோப்பு அமைப்பதற்கோ அல்ல. வீடுகள் கட்டப்பட வேண்டும். சில இடங்களில் 600பேருக்கு காணி வழங்கப்பட்டு 200பேரே வீடு கட்டியுள்ளனர். ஏனையோரின் காணிகள் பறிமுதல் செய்யப்பட்டு வருகிறது. எனவே அரசு ஊழியர்கள் வீட்டுத்திட்டத்தை உரியவகையில் செயற்படுத்துமாறு அவர் வேண்டுகோள் விடுத்துள்ளார். (12)

## பேரிச்சம்பழங்கள் வழங்கப்படவில்லை

(அச்சுவேலி)

யாழ்ப்பாணத்தின் பாடசாலை மாணவர்களுக்காக சலுகை அரசினால் அன்பளிப்பாக வழங்கப்பட்ட பேரிச்சம்பழம் பாடசாலைகளுக்கு வழங்கப்பட்டுள்ள போதிலும் வன்னிப் பகுதியில் பாடசாலைகளில் மாணவர்களுக்கு இதுவரை பேரிச்சம்பழம் வழங்கப்படவில்லை என பெற்றோர் கவலையுடன் தெரிவிக்கின்றனர்.

பாடசாலை மாணவர்களின் போசாக்கிணை கருத்தில் கொண்டு முன்னெடுக்கப்படும் இச்செயற்

றிட்டத்தினால் பல்லாயிரக்கணக்கான மாணவர்கள் பயன்பெற்றுள்ள போதிலும் சில பகுதிகளில் இவ்வாறு இலவசமாக மாணவர்களுக்காக வழங்கப்பட்ட இப்பேரிச்சம்பழம் 350 முதல் 400 ரூபா வரை விற்கப்பட்டு வருவதாகவும் சிலதகவல்கள் தெரிவிக்கின்றன.

குடாநாட்டில் உள்ள சில தனியார் பாடசாலை மாணவர்களுக்கும் பேரிச்சம்பழம் வழங்கப்படவில்லை எனவும் தெரியவிக்கப்படுகின்றது. (03)

## வங்கி கிளை திறப்பு

(யாழ்ப்பாணம்)

இலங்கைவங்கியின் மருதங்கேணி விரிவாக்கக்கிளை திறப்பு விழா நாளை புதன்கிழமை காலை 9.00 மணிக்கு தானையடி வீதி மருதங்கேணியில் இடம்பெறவுள்ளது.

இந்நிகழ்வில் செய்பியன்பற்று 551ஆவது பிரிகேட் பிரிகேடியர் எஸ்.குலதுங்க பிரதம விருந்தினராக கலந்து கொண்டு திறந்து வைக்கவுள்ளார்.

கௌரவ விருந்தினராக வடமராட்சி கிழக்கு உதவி அரசாங்க அதிபர் ந.திருலிங்கநாதன் கலந்து கொள்ளவுள்ளார். (116)



சாவகச்சேரி பல் தரப்பட்டத்திற்கருகில் புதிய பழக்கடைகள் நேற்றுமுன்தினம் திறந்துவைக்கப்பட்டுள்ளது. சாவகச்சேரி சந்தைக்குள் கியங்கி வந்த இப்பழக்கடைகளே இங்கு திறந்து வைக்கப்பட்டுள்ளது. (140)

## பயிற்சிப்பட்டறை

(யாழ்ப்பாணம்)

இலங்கை நகர அபிவிருத்தி அதிகார சபை கட்டளைச் சட்டங்கள் மற்றும் நடைமுறைகள் தொடர்பான பயிற்சிப்பட்டறை ஒன்று நாளை புதன்கிழமை பி.ப 3.00மணிக்கு யாழ்ப்பாண நூலக கேட்போர் கூடத்தில் நடைபெறவுள்ளது.

நகர அபிவிருத்தி அதிகார சபையின் வட மாகாணப் பணிப்பாளர் பிராந்திய உள்ளூராட்சி உதவி ஆணையாளர், மாநகர ஆணையாளர் ஆகியோர் கலந்து கொள்ளவுள்ளனர்.

இப்பயிற்சிப்பட்டறையில் யாழ்ப்பாணம் மாநகரசபை

மற்றும் சாவகச்சேரி, பருத்தித்துறை, வல்வெட்டித்துறை நகரசபைகளின் எல்லைகளுக்கு உட்பட்ட ஆதனங்களில் காணி பிரிவிடுதல், கட்டட அமைப்பு அல்லது சேர்க்கை, உபயோக மாற்றம் போன்ற அபிவிருத்தி நடவடிக்கைகளுக்காக தமது சேவையை வழங்குகின்ற உத்தரவுபெற்ற நிலஅளவையாளர்கள், பொறியியலாளர்கள் மற்றும்

பதிவு செய்ய விரும்புகின்ற படவரைஞர்கள் அனைவரையும் தவறாது கலந்துகொண்டு பயன்பெறுமாறு யாழ்ப்பாண ஆணையாளர் அறிவித்துள்ளார்.

## சிறுவர்களுக்கு சிகரெட் விற்பனைசெய்த 25 வர்த்தகர்களுக்கு அபராதம் விதிப்பு

(வடமராட்சி)

வடமராட்சிப் பகுதியில் 21 வயதுக்கு குறைந்த சிறார்கள் சிகரெட் விற்பனை செய்த 25 கடைஉரிமையாளர்களுக்கு பருத்தித்துறை நீதவான் நீதிமன்றத்தால் அபராதம் விதிக்கப்பட்டு எச்சரிக்கை விடுக்கப்பட்டுள்ளது.

குறித்த பிரதேசத்தில் மேற்படி சிகரெட் வியாபாரம் சடுதியாக இடம்பெற்று வருவதை அடுத்து இதனை தடுத்து நிறுத்தும் முகமாக பருத்தித்துறை மதுவரித்திணைக்கள அதிகாரி தா.அசோகரட்ணம் தலைமை

யிலான திணைக்கள அதிகாரிகள் வடமராட்சிப்பகுதி வர்த்தக நிலையங்களில் திடீர் சோதனை நடவடிக்கைகளை மேற்கொண்டனர்.

இதன் போது 25 கடை உரிமையாளர்கள் கைது செய்யப்பட்டு ஒரு இலட்சம் ரூபா தண்டப்பணமாக அறவிடப்பட்டது.

இதில் அல்வாய், புலோலி, தம்பசிட்டி பகுதியில் உள்ள கடைகளில் 6 உரிமையாளர்களும், பொலிகண்டி வல்வெட்டித்துறை போன்ற கரையோரப் பிரதேசங்கள் உள்ள

டங்கலாக தொண்டைமானறு பகுதியில் 13 கடை உரிமையாளர்களும், கரணவாய் பகுதியில் 3 வர்த்தகர்களும் கைது செய்யப்பட்டனர்.

இவர்களை மதுவரித்திணைக்களத்தினர் பருத்தித்துறை நீதவான் நீதிமன்றில் ஆஜர்படுத்திய போது அவர்கள் குற்றத்தை ஒப்புக் கொண்டதை அடுத்து ஒவ்வொரு கடை உரிமையாளருக்கும் 4ஆயிரம் ரூபா வீதம் 25 பேருக்கும் ஒரு இலட்சம் ரூபா அபராதமாக செலுத்துமாறு நீதிபதி உத்தரவிட்டார். (116)

## ஏற்கட்டும் உன்புத்திமதி!



பஜனையோடு இசைந்தபதி நயினையம்பதி

பாராழி சூழ்கின்ற பண்ணார்ந்த திருப்பதி

நீஜமாக அன்னையின் ஆட்சிப்பதி

நீடித்த வாழ்வுக்கு உரிய நற்பதி

தயவாகக் கேட்கின்றேன் தாயே நிம்மதி

தரவேண்டும் அகுவே நமக்கு வெகுமதி

பயமில்லா ஒருசமூகம் வளர்கிறதே தலைவதி

பண்பாடு கில்லாத நாகரீகத்திற்குவேண்டாம் அனாமதி

நயமோடு வருகின்ற உன் உடையோ பெறுமதி

நானைய சமுதாயம் ஏற்கட்டும் உன்புத்திமதி.

கே.எஸ்.சீவஞானராஜா.

(நயிணை நாகபூஷணி அம்பாளுக்கு இன்று தீர்த்தோற்சவம்)

## பிறந்தநாள் விழா

(யாழ்ப்பாணம்)

சைவவித்தியா விருத்திசங்கத்தின் ஏற்பாட்டில் இந்துபோட்டிராசரத்தினத்தின் பிறந்தநாள் விழா நாளை புதன்கிழமை பிற்பகல் 3.00 மணிக்கு சங்க ஆராதனை மண்டபத்தில் நடைபெறவுள்ளது.

இந்நிகழ்வில் முதன்மை விருந்தினராக நல்லூர் பிரதேச செயலர் பா.செந்தில்நந்தன் கலந்து கொள்ளவுள்ளார்.

## ஒன்றுகூடல்

(யாழ்ப்பாணம்)

தற்போது நியமனம் வழங்கப்பட்ட பட்டதாரிகளை தவிர தகுதியிருந்தும் நேர்முகத்தேர்வுக்கு சமூகமளிக்காத பட்டதாரிகள் தமக்குரிய வேலைவாய்ப்பினை பெறுவது தொடர்பாக உடனடியாக கலந்துரையாடவேண்டியிருப்பதால் இன்று செவ்வாய்க்கிழமை 10.00 மணியளவில் பெருமாள் கோவிலடியில் ஒன்றுகூடுமாறு அறிவிக்கப்பட்டுள்ளது.

## இலவச வைத்தியசேவை

(வடமராட்சி)

வல்வெட்டித்துறை அரசினர் பிரதேச வைத்தியசாலையில் வைத்தியசாலை அபிவிருத்தி சபையின் அனுசரணையுடன் இலவச அதிநவீன ஸ்கானர் வைத்திய பரிசோதனைகளும் (ULTRA SOUND SCAN) இலவச பல் கட்டும் சேவைகளும் ஆரம்பிக்கப்பட்டுள்ளன.

இலவச அதிநவீன ஸ்கானர் வைத்திய பரிசோதனைகள் பிரதி சனி, ஞாயிறு தினங்களில் நடைபெறுகின்றன. ஸ்கானர் வைத்திய நிபுணர் டாக்டர்.எஸ்.முருந்தன் இவ் வைத்திய பரிசோதனைகளை மேற்கொள்கின்றார்.

பல்கட்டும் சேவை நேற்றுமுன்தினம் ஆரம்பிக்கப்பட்டுள்ளன. இவ் இலவச வைத்திய சேவைகளைப் பெற்றுக் கொள்ள விரும்புவர்கள் வைத்தியசாலை மாவட்ட வைத்திய அதிகாரியுடன் தொடர்பு கொள்ளும்படி கேட்கப்பட்டுள்ளனர். (01)

வியர்வைத் துளிகளும் கண்ணீர்த் துளிகளும் உப்பாக திருக்கலாம். ஆனால், அவை தான் வாழ்வை இனிமையாக மாற்றும். - வொன்வொழி.

# தினமுரசு

இல:373, பிரதான வீதி, யாழ்ப்பாணம்.  
தொலைபேசி : 0212221811  
விளம்பரப் பணிமனை: 0212220188  
thinamurasu@live.com

## தேர்தல்கள் முடிந்து தேர்தல்கள் வருகின்றன!

இந்தியப் பிரதமரின் தேசிய பாதுகாப்பு ஆலோசகர் சிவ்ஷங்கர் மேனன் ஒருநாள் பயணமாக கொழும்பு வந்து திரும்பியிருக்கிறார். இலங்கை ஊடகங்களில் மட்டுமன்றி இந்தியாவின் பிரதான ஆங்கில ஊடகங்களிலும் இதுபற்றி பலவித ஊடகங்களும் கருத்துக்களும் எழுதப்பட்டன. இலங்கை அரசு ஊடகங்கள் அடக்கியே வாசித்ததைக் காண முடிந்தது.

போர் முடிவுக்கு வந்த பின்னர் - கடந்த மூன்று ஆண்டுகளில் ஜனாதிபதி மகிந்த ராஜபக்ஷ மற்றும் பாதுகாப்புச் செயலர் கோத்தாபய ராஜபக்ஷ ஆகியோரைத் தனியே விசேடமாக சந்தித்துப் பேசுவதற்காக இந்தியா அனுப்பிய முதல் தூதுவர் என்று இந்தியப் பத்திரிகைகள் எழுதின.

அண்மையில் பிரேஸிலில் நடந்த ரியோ+20 மாநாட்டில், இந்தியப் பிரதமர் மன்மோகன்சிங்கை ஜனாதிபதி மகிந்த ராஜபக்ஷ சந்தித்திருந்தார். அந்தச் சந்திப்பில் சிவ்ஷங்கர் மேனனும் உடனிருந்தார். இதற்குப் பின்னர் இப்போது இந்தத் தனிச் சந்திப்புக்காக கொழும்புக்கு அனுப்பப்பட்டிருக்கிறார்.

இந்தியாவும் இலங்கையும் இப்போது அதிகம் உறவுடன் இல்லை என்பதால், இந்தத் தனியான சந்திப்பை வேறு விதமாகவே ஊடகங்கள் அர்த்தப்படுத்தின. புதுடெல்லி இறுக்கமான போக்கில் இருக்கிறது என்றும், எச்சரிக்கை செய்யும் செய்தியுடன் தான் சிவ்ஷங்கர் மேனனை அனுப்புகிறது என்பதுமே ஊடகங்களின் பொதுவான கருத்தாக இருந்தது.

ஜெனிவா தீர்மானத்தின் பின்னர், புதுடெல்லிக்கும் கொழும்புக்கும் இடையிலான உறவுகளில் சமூகநிலை இல்லை. அண்மையில் பலாலி விமான நிலைய விரிவாக்கப் பணிகளில் இருந்து கழற்றி விடப்பட்டதையும் இந்தியா ரசித்திராது என அவை குறிப்பிட்டுள்ளன. போர் முடிந்த பின்னர் இந்தியாவை இலங்கை அரசாங்கம் மெல்ல விலக்கி வருகிறது. அரசியல் தீர்வு விடயத்தில் இந்தியாவின் கருத்தை மதிக்காது, 13ஆவது திருத்தத்தை நடைமுறைப்படுத்தாமல் உதாசீனம் செய்து வருகிறது. இவைபற்றி கொழும்புடன் கண்டிப்பாகப் பேசவே, சிவ்ஷங்கர் மேனன் கொழும்புக்கு அனுப்பப்பட்டதாக அவை கூறுகின்றன. ஆனால் சிவ்ஷங்கர் மேனன் நாட்டின் முதலாம், இரண்டாம் நிலைத் தலைவர்களுடன் பேசிய விடயங்கள் கசிவதற்கும் விடப்படவில்லை.

விரைவில் இந்திய நாடாளுமன்றத் தேர்தல் வரப் போகிறது. அதற்குள் காங்கிரஸ் தன்னை வலுப்படுத்திக் கொள்ள வேண்டிய தேவை உள்ளது. தமிழ்நாட்டில் உள்ள 39 தொகுதிகளும் காங்கிரசுக்கு முக்கியமானவை.

இந்திய அரசு, போரை நிறுத்தத் தவறியதுடன், தமிழ்மக்களின் அழிவுகளை வேடிக்கை பார்த்தது என்ற கருத்து தமிழ்நாட்டில் காங்கிரசுக்கு எதிராக திரும்பத் திரும்பச் சொல்லப்பட்டு வருகிறது.

இந்தநிலையில் தமிழ்நாட்டில் இழந்த செல்வாக்கை தூக்கி நிறுத்துவதற்கு, இலங்கை அரசுடன் கரும் போக்கை வெளிப்படுத்தினால் தான் தமிழ்நாட்டில் காங்கிரஸ் எதிர்ப்பலையைத் தணித்துக் கொள்ளலாம் என்பது சிதம்பரம் போன்றவர்களின் கருத்தாக இருக்கிறது.

தேர்தல் முடியும் வரையில் இலங்கையுடன் இந்தியா, இப்படி முறுக்கிக் கொள்வதைக் காண்பித்துக் கொண்டிருக்கும். நமது மக்களுக்கும் நிலாவைக் காட்டிச் சோறுட்டுவது போல, இந்தியா நெருப்பெடுக்கிறது இலங்கை வந்து நம் காலில் விழப்போகிறது என்ற கதை சொல்லியபடியே நம் தேர்தல் அரசியலாளர்கள் இந்தச் சிலகாலம் 'வாழ்ந்து' கொண்டிருப்பார்கள். மக்கள்தான் இந்தியத் தேர்தல் முடிந்தாலென்ன, இலங்கைத் தேர்தல் முடிந்தாலென்ன எந்தத் தீர்வுமில்லாமல் கஞ்சியுமில்லாமல் இவர்களது வீரவசனங்களைக் கேட்டே உணர்ச்சிச் சூடேற்றிக் கொண்டிருக்க வேண்டியதுதான். - ஆசிரியர்

# மெதடிஸ்த பெண்கள் பாடசாலை பல்வேறு சுவைகளிலும் சிறந்து மிளிக்கிறது

(யாழ்ப்பாணம்)  
மெதடிஸ்த மிசன் நெறியின் தீர்க்கதரிசனத்துடன் பருத்தித்துறை மெதடிஸ்த பெண்கள் உயர்தரப் பாடசாலை இன்று பல்வேறு சுவைகளிலும் சிறந்து விளங்குகின்றது என வடமாகாண கல்வி அபிவிருத்தி பிரதிக் கல்விப் பணிப்பாளர் திருமதி ரஞ்சிதம் குட்டித்தம்பி தெரிவித்துள்ளார்.  
பருத்தித்துறை மெதடிஸ்த பெண்கள் உயர்தரப் பாடசாலையின் நிறுவுனர் தினம் கடந்த வெள்ளிக்கிழமை பாடசாலை மண்டபத்தில் அதிபர் திருமதி எஸ்.

சுந்தரேசன் தலைமையில் நடைபெற்றது. இதில் பிரதம விருந்தினராக கலந்து கொண்டு உரையாற்றும் போதே மேற்கண்டவாறு தெரிவித்தார். அவர் மேலும் தெரிவிக்கையில்,  
1875 இல் பருத்தித்துறை பெண்கள் பாடசாலையாக இந்தப் பாடசாலை உதயமாகியது இதன பின்னர் பெண்கள் கல்வி பற்றிய சிந்தனைக்கு ஓர் திருப்பு முனையாக அமைந்ததென கூறின் மிகையாகாது என்றும், (க.பொ.த. சா/த, உ/த) போன்ற தரங்களில் 1979 இல் வர்த்தகத்துறையும் ஆரம்பிக்கப்பட்டு மாண

விகள் அதிவிசேட சித்திகள் பெற்று அதிகளவிலான மாணவிகள் பல்கலைக்கழகம் புகுந்தனர். அன்றும் இன்றும் தொடர்ச்சியான சாதனைகளை இப்பாடசாலை நிகழ்த்தி வருகின்றது. கல்வியிலும் இணைபாட விதான செயற்பாடுகளிலும் சிறந்து விளங்குவதுடன், நலிவான மாணவர்கள் இனம் கண்டு தேர்ச்சி மட்டத்தை உயர்த்துவதற்கான நடவடிக்கைகளை பாடசாலை நிர்வாகம் மேற்கொள்ள வேண்டும். பாடசாலை பாரம்பரியங்களையும் விழுமியங்களையும் சமூக அக்கறையுள்ளவர்களும் வளர்க்கவேண்டும் என்றார். (116)

## வர்த்தகர் மீது வத்தளையில் சூடு

வத்தளைப் பகுதியில் நேற்று நண்பகல் மேற்கொள்ளப்பட்ட துப்பாக்கிப் பிரயோகத்தில் வர்த்தகர் ஒருவர் காயமடைந்துள்ளார். வர்த்தகரின் வீட்டிற்கு நேற்று முன்தினம் நண்பகல் இருவர் வருகை தந்ததாக பொலிஸார் குறிப்பிட்டனர். மற்றுமொரு சந்தேகநபர் வீட்டிற்கு வெளியே இருந்தமை விசாரணைகளில் இருந்து தெரிய வந்துள்ளது.  
வீட்டிற்கு வருகை தந்த நபர்கள் பணத்தை கொள்ளையிட்டுச் சென்றுள்ளதாக பொலிஸார் குறிப்பிட்டுள்ளனர். இதன்போது சந்தேகநபர்களுடன் இடம்பெற்ற மோதலில் வர்த்தகர் மீது துப்பாக்கிப் பிரயோகம் மேற்கொள்ளப்பட்டுள்ளது. கொள்ளையர்கள் மோட்டார் சைக்கிளில் தப்பிச் சென்றுள்ளதடன் அவர்களைக் கைது செய்வதற்கான விசாரணைகள் ஆரம்பிக்கப்பட்டுள்ளதாக பொலிஸார் தெரிவித்தனர்.

## இலங்கை உள்விவகாரங்களில் சீனா தலையிடுவதுதில்லை

சீனா இலங்கையின் உள்விவகாரங்களில் ஒருபோதும் தலையீடு செய்வதில்லை என பொருளாதார அபிவிருத்தி அமைச்சர் பசில் ராஜபக்ஷ தெரிவித்துள்ளார்.  
யுத்தம் இடம்பெற்ற காலத்திலும் அதன் பின்னரும் சீன அரசாங்கம் இலங்கைக்கு பல்வேறு வழிகளில் ஒத்துழைப்பு வழங்கி வருவதாகக் குறிப்பிட்டுள்ளார்.  
எனினும், நாட்டின் உள்விவகாரம் தொடர்பான தீர்மானங்கள் மற்றும் கொள்கைகளில் சீனா எந்தச் சந்தர்ப்பத்திலும் தலையீடு செய்தது கிடையாது என அவர் சுட்டிக்காட்டியுள்ளார்.  
இலங்கைக்கான புதிய சீனத் தூதுவர் வூ ஜியனாவோவை சந்தித்த போது அமைச்சர் பசில் ராஜபக்ஷ இதனைக் குறிப்பிட்டுள்ளார். சீனா, இலங்கைக்கு வழங்கி வரும் ஒத்துழைப்புகள் பாராட்டுக்குரியது என அவர் குறிப்பிட்டுள்ளார்.

## இலங்கையில் புகலிடம் கோரிய வெளிநாட்டவர் குறித்துப் பேச்சு

(கொழும்பு)  
புகலிடக் கோரிக்கையாளர்கள் தொடர்பில் வெளிவிவகார அமைச்சுடன் ஐக்கிய நாடுகளுக்கான அகதிகள் முகவர் நிறுவனம் பேச்சுவார்த்தை நடத்தியுள்ளது.  
இலங்கையில் புகலிடம் கோரியுள்ள வெளிநாட்டுப் பிரஜை

களைத் திருப்பி அனுப்புவது தொடர்பில் பேச்சுவார்த்தை நடத்தப்பட்டுள்ளது. இந்தப் பேச்சுவார்த்தைகள் சாதகமான முறையில் அமைந்தது என ஐக்கிய நாடுகள் அமைப்பு சுட்டிக்காட்டியுள்ளது.  
புகலிடம் கோரிய 200 வெளிநாட்டுப் பிரஜைகளை நாடு கட

த்த அரசாங்கம் தீர்மானித்துள்ளது.  
புகலிடக் கோரிக்கையாளர்களை நாடு கடத்துவது தொடர்பான தீர்மானத்தில்தான் ஏற்படுத்தப்பட வேண்டுமென ஐக்கிய நாடுகள் அமைப்பு கோரி வருகின்றமை குறிப்பிடத்தக்கது.  
88 அங்கீகரிக்கப்பட்ட அகதிகளும், 243 புகலிடக்கோரிக்கையாளர்களும் இலங்கையில் தங்கியிருப்பதாகவும் இவர்கள் நாட்டை விட்டுச் செல்வதற்கு இரண்டு வாரங்கள் கால அவகாசம் வழங்கப்பட்டுள்ளதாகவும் தெரிவிக்கப்படுகிறது.  
விசா காலாவதியான சகல வெளிநாட்டுப் பிரஜைகளையும் நாடு கடத்தவேண்டுமென இலங்கைக் குடிவரவு குடியகல்வுத் திணைக்களம் அறிவித்துள்ளது.  
பாகிஸ்தான், அப்காணிஸ்தான், சீனா போன்ற நாடுகளைச் சேர்ந்தவர்களே அதிகளவில் புகலிடம் கோரியுள்ளனர். நாடு கடத்தும் தீர்மானத்தை மீளப் பெற்றுக் கொள்ளுமாறு ஐக்கிய நாடுகளின் அகதிகளுக்கான முகவர் நிறுவனம் கோரிக்கை விடுத்துள்ளமை குறிப்பிடத்தக்கது.

## வவுனியா நகரசபை சிற்றூழியர் பகிஷ்கரிப்பு

(வவுனியா)  
வவுனியா நகர சபை சிற்றூழியர்கள் ஆரம்பித்துள்ள பணிப் பகிஷ்கரிப்பால் நகர சபையின் அன்றாட செயற்பாடுகள் பாதிக்கப்பட்டுள்ளதாக தெரிவிக்கப்பட்டுள்ளது.  
பல கோரிக்கைகளை முன்வைத்து வவுனியா நகர சபை சிற்றூழியர்கள் நேற்றுக் காலை தொடக்கம் பணிப் பகிஷ்கரிப்பில் ஈடுபட்டு வருகின்றனர்.  
நியமனம் வழங்கி 10 வருடங்கள் கடந்தும் சேவை நிரந்தரமாக்கப்படாமை, நகர சபை நிர்வாக அதிகாரியின் செயற்பா

டுகள் உள்ளிட்ட பல பிரச்சினைகளை முன்வைத்து சிற்றூழியர்கள் பகிஷ்கரிப்பை ஆரம்பித்துள்ளனர்.  
தமது பிரச்சினைகளுக்கு உரிய தீர்வு வழங்கப்படும் வரை போராட்டத்தை கைவிடப் போவதில்லை என வவுனியா நகர சபை சிற்றூழியர்கள் அறிவித்துள்ளனர்.  
பணிப்பகிஷ்கரிப்பால் வவுனியா நகரில் குப்பை அகற்றல், டெங்கு ஒழிப்புத் திட்டம் உள்ளிட்ட அன்றாட கடமைகள் பெரிதும் பாதிக்கப்பட்டுள்ளதாக எமது செய்தியாளர் தெரிவிக்கின்றார்.

## கிழக்கு வேட்பாளர்களுக்கு விடுக்கப்படும் அச்சுறுத்தல்

(மட்டக்களப்பு)  
கிழக்கு மாகாணசபைத் தேர்தலில் போட்டி யிடலாமென எதிர்பார்க்கப்படும் வேட்பாளர்களுக்கு அச்சுறுத்தல் விடுக்கப்பட்டு வருவதாகத் தெரிவிக்கப்படுகிறது.  
இவ்வாறான அச்சுறுத்தல் தனக்கும் விடுக்கப்பட்டுள்ளதாக தமிழ்த் தேசியக் கூட்டமைப்பைச் சேர்ந்த காரைதீவு பிரதேசசபைத் தலைவர் செல்லையா இராசையா பொலிஸாரிடம் முறைப்பாடு செய்துள்ளார்.  
கைத்தொலைபேசியொன்றில் பேசிய ஒருவர், தமிழ்த் தேசியக் கூட்டமைப்பின் சார்பில் போட்

டியிடக் கூடாது என்று அச்சுறுத்தல் விடுத்ததாகவும் தன்னையும் தனது ஆதரவாளர்களையும் ஆளும் கட்சியில் இணைந்து கொள்ளுமாறு வற்புறுத்தியதாகவும் செல்லையா இராசையா தெரிவித்தார்.  
அச்சுறுத்தல் விடுத்த நபர் சிங்கள மொழியிலேயே தன்னுடன் உரையாடியதாக கூறும் அவர், இது தொடர்பாக தொலைபேசி இலக்கத்துடன் சம்மாந்துறை பொலிஸ் நிலையத்தில் முறைப்பாடு செய்துள்ளதாகவும் தெரிவித்தார். இது தொடர்பாக விசாரணைகள் நடைபெற்று வருவதாக பொலிஸார் தெரிவித்தனர்.

இலங்கை உள்விவகாரங்களில் சீனா தலையிடுவதுதில்லை என பொருளாதார அபிவிருத்தி அமைச்சர் பசில் ராஜபக்ஷ தெரிவித்துள்ளார். யுத்தம் இடம்பெற்ற காலத்திலும் அதன் பின்னரும் சீன அரசாங்கம் இலங்கைக்கு பல்வேறு வழிகளில் ஒத்துழைப்பு வழங்கி வருவதாகக் குறிப்பிட்டுள்ளார். எனினும், நாட்டின் உள்விவகாரம் தொடர்பான தீர்மானங்கள் மற்றும் கொள்கைகளில் சீனா எந்தச் சந்தர்ப்பத்திலும் தலையீடு செய்தது கிடையாது என அவர் சுட்டிக்காட்டியுள்ளார். இலங்கைக்கான புதிய சீனத் தூதுவர் வூ ஜியனாவோவை சந்தித்த போது அமைச்சர் பசில் ராஜபக்ஷ இதனைக் குறிப்பிட்டுள்ளார். சீனா, இலங்கைக்கு வழங்கி வரும் ஒத்துழைப்புகள் பாராட்டுக்குரியது என அவர் குறிப்பிட்டுள்ளார்.

## - பாரதி தம்பி

- \* ஒரு நாளைக்கு எவ்வளவு நேரம் வேலை பார்க்கிறீர்கள்?
- \* உங்களை சுற்றியிருப்பவர்கள் நான் ஒன்றுக்கு எவ்வளவு நேரம் உழைக்கிறார்கள்?
- \* பத்து வருடங்களுக்கு முன்பிருந்ததை விட, இப்போது உங்கள் "உழைக்கும் நேரம்" எவ்வளவு அதிகரிந்துள்ளது?

நிச்சயம் பதில்களின் நிறம் ஒரே மாதிரிதான் இருக்கும். மனிதர்கள் முன்னெப்போதையும்விட மிக அதிகமாக உழைக்கும் காலம் இது! இடைவிடாமல் இயந்திரத்தைப் போல எல்லோரும் உழைக்கிறோம். நவீன அறிவியல் நாள்தோறும் விதவிதமான கருவிகளைக் கண்டுபிடிக்கிறது. நியாயமாகப் பார்த்தால், அவை நம் உழைப்பைக் குறைத்து ஓய்வை அதிகரித்திருக்க வேண்டும். ஆனால் அறிவியல் கண்டுபிடிப்புகள் அனைத்தும், முதலாளிகளின் உற்பத்தியை அதிகரிக்கவே பயன்படுகின்றன.

காலை 9 மணிக்கு கிளம்பினால் வீடு வந்து சேர இரவு 8 மணி, 10 மணி ஆகிறது. உழைக்கும் நேரம் மட்டுமல்ல, உழைப்பின் அடர்த்தியும் அதிகரித்துள்ளது. அலுவலகம் செல்பவர்கள் முதல் கூலிவேலை செய்பவர்கள், சிறு



## உழைப்பை உயர்வு: யாருக்கு?

தொழில் செய்பவர்கள் அனைவருக்கும் இது பொருந்தும். பசித்த மிருகம் இரை தேடி அலைவதைப் போல... பணம் ஈட்டும் புதிய வாய்ப்புகளை எல்லோரும் தேடுகிறோம். ஓய்வு நேரங்களை பணமாக மாற்றத் துடிக்கிறோம். இவை அனைத்தும் பணக்கார வாழ்வை வாழ்வதற்காக அல்ல. ஒரு மிடில் கிளாஸ் வாழ்வை வாழத்தான் இத்தனை போராட்டங்களும்!

மனிதர்கள் யாரும் உழைக்க சலித்தவர்கள் அல்ல. காடும், பாறையுமான பூமியை சமன்படுத்தி இயற்கையுடன் போராடி நாம் வாழும் இவ்வாழ்வு கரும் உழைப்பால் வந்ததுதான். 'மனித குரங்கு, மனிதனாய் மாறியதில் உழைப்பின் பாத்திரம்' பற்றி நாம் அறியாததல்ல. ஆனால் தற்போதைய மனிதனின் உழைப்பு என்பது அவனது திறனுக்கு அப்பாற்பட்டது. ஒரு கடைத் தொழிலாளி காலையில் வேலைக்கு வந்தால் வீடு சேர இரவு 12 மணியாகிறது. கட்டுமானப் பணி செய்யும் தொழிலாளர்களுக்கு 24 மணி நேரமும் வேலைதான். துப்புரவுப் பணியாளர்கள் ஒவ்வொரு நாளும் காலை 5 மணிக்கு வேலைக்குப்போய் இரவு 8 மணிக்குப் பிறகுதான் வீடு திரும்புகின்றனர்.

நிலத்தை அடகு வைத்து லட்சங்களில் செலவழித்து வெளிநாடு போனவர்கள், உறவுகளற்ற, மொழி புரியாத நாடுகளில் இரவும், பகலும் உழைப்பதை எதைக்கொண்டு அளவிடுவது? மனிதர்களின் உடலும், மூளையும் ஓயாமல் உழைத்துக் கொண்டே இருக்கிறது.

ஏன் இப்படி? குறிப்பிட்ட நேரம் மட்டும் உழைத்தால் கிடைக்கும் பணம், வாழ்க்கையை ஓட்ட போது

மானதாக இல்லை. நமது வருமானம் உயரும் வேகத்தை விட பன்மடங்கு வேகத்தில் விலைவாசி உயர்கிறது. கொஞ்ச நாட்களுக்கு முன் 5 ஆயிரம் ரூபாயாக இருந்த ஒரு அறை வீட்டின் வாடகை இப்போது 10 ஆயிரமாகிவிட்டது. மின்கட்டணம் உயர்ந்து விட்டது. ஒரு பவுண் தங்கம் 40 ஆயிரத்தைக் கடந்துவிட்டது. பெட்ரோல், டீசல் விலைகளும் எகிறியபடியே செல்கின்றன. ஆனால் வருமானம்?

உங்களது சம்பள உயர்வு போன வருடம் 2,000 ரூபாய் என்று வைத்துக் கொண்டால் ஒரு முழு வருடத்தில் கூடுதலாகக் கிடைத்தது 24,000 ரூபாய். இது எந்த முலைக்கு? 2ஆம் வகுப்பு மகளுக்கு ஸ்கூல் / பீஸ் கட்டவே போதாது. வாடகை, சமையல், குழந்தைகளின் படிப்பு, மருந்துகள், செல்போன், பெட்ரோல், காஸ், தண்ணீர் போத்தல்... எத்தனை

செலவுகள்? இவற்றுக்கு இடையில் எதிர்காலத்துக்கு வேறு சேமிக்க வேண்டும். ஒரு நீருறிஞ்சும் காகிதத்தைப் போல நமது வருமானத்தை உறிஞ்சுகிறது வாழ்க்கை. என்ன செய்யலாம்? 'மேலதிகமாய் ஒரு ஐயாயிரம், ஆறாயிரம் கிடைச்சா வீட்டு வாடகைக்காவது உதவியா இருக்கும். ஏதாவது வேலை இருந்தால் சொல்லுங்களேன்' என தானாகவே உபரி உழைப்பை தேடி ஓடுகிறது மனம். யாருக்கும் சம்பளத்தை மட்டும் நம்பியிருக்க முடியவில்லை.

உண்மையில், இப்போது பலருக்குப் பிரச்சினை கூடுதலாக உழைப்பதைப் பற்றியல்ல... அப்படி உழைப்பதற்கான வாய்ப்பு கிடைப்பதில்லை என்பதுதான்.

இதன் இன்னொரு உண்மை, நவீன காலம் நம்மை 'பொருட்களின் அடிமை' ஆக்கியிருக்கிறது. சில பொருட்கள் நமக்குப் பிடித்திருக்கின்றன. பல பொருட்கள் நம்மைப் பிடித்திருக்கின்றன. அதிலும் ஒரு பொருளின் நவீன மொடலை வாங்க வில்லை எனில், யதார்த்த உலகில் இருந்து பின்தங்கிவிட்டது போன்ற தாழ்வு மனப்பான்மையை உருவாக்குகின்றனர். இதற்கு சிறந்த உதாரணம், செல்போன். 'ஸ்மார்ட் போன் இல்லையா அங்கிள்?' என30 வயதுஇளைஞனை 'அங்கிள்' ஆக்குகின்றன விளம்பரங்கள். பழைய செல்போன்களை என்னென்ன வழிகளில் ஒழித்துக்கட்டலாம் என ஒரு நாளைக்கு நூறுமுறை விளம்பரங்கள் சொல்லித் தருகின்றன.

'உங்கள் வீட்டில் ஏ.சி. இல்லையா?' என்பது நகரத்து நடுத்தர வர்க்கத்தின் கௌரவத்தை சீண்டிப் பார்க்கும் கேள்வி.

என்ன செய்வது? உழைப்பு,மேலும் உழைப்பு. எட்டு மணி ஓய்வு, 8 மணி நேர உறக்கம், 8 மணி நேரஉழைப்பு... என்பது மனித இனம் போராடிப் பெற்ற உரிமை. இது உலகம்

சந்தையில் அறிமுகமாகும் புதிய புதிய பொருட்களை வாங்கியாக வேண்டும். பிள்ளையை புகழ்பெற்ற பாடசாலையில்/கல்லூரியில் படிக்க வைக்க வேண்டும். கண்ணை மூடுவதற்குள் சொந்தமாய் நிலம் சிறிதாவது வாங்க வேண்டும். எல்லாவற்றுக்கும் பணம் வேண்டும். பொருளாதார 'தற்காப்பு' என்பது மெல்ல, மெல்ல பரிணாம வளர்ச்சி அடைந்து, பேராசைமிக்க சுயநலமாகிறது. அந்த சுயநலம், ஒரு கட்டத்தில் நேர்மையாக வாழ்வது, ஒழுக்கமாக இருப்பது, மனசாட்சிக்குக் கட்டுப்பட்டு செயல்படுவது போன்ற வாழ்வியல் மதிப்பீடுகளை காவு கேட்கிறது.



இருந்து நமக்கு இப்படித் தான் போதிக்கப்படுகிறது. 'கடின உழைப்புக்கு ஈடு இணை ஏதுமில்லை', 'உழைப்பே உயர்வு', 'இன்று வேலை செய்தால் என்றோ ஒருநாள் பலன் நிச்சயம்' என்று 'உசுப்பேற்றி, உசுப்பேற்றியே' நம்மை பலனை எதிர் பார்க்காமல் கடமையை செய்ய வைக்கின்றனர். இதனால்தான் நமது வாழ்க்கைப் பிரச்சினைகளுக்கான தீர்வு, இன்னும், இன்னும் கடினமாக உழைப்பதில்தான் இருப்பதாக கேள்விகளுக்கு அப்பாற்பட்டு நம்புகிறோம்.


ஆனால் இது தனிநபர் உழைத்து முன்னேறி தீர்க்குடிய பிரச்சினை அல்ல. முதலாளித்துவப் பொருளாதாரக் கொள்கையின் அடிப்படைப் பண்பே சுரண்டல்தான். இது ஒரு சமூக நோய். இதை தீர்க்க சரியான வழி என்ன? நோயை அண்டவிடாமல் விரட்டி அடிக்கலாம். இல்லை யெனில் தன்னைத் தாக்காமல் தற்காத்துக்கொள்ளலாம். முன்னது நிரந்தரத் தீர்வுக்கானது. பின்னது தற்காலிகமானது. எனினும், விரட்டியடிக்கும் திராணி தமக்கு இல்லை என்று மக்கள் நம்புவதால் எல்லோரும் கடினமாக உழைத்துத் தன்னை தற்காத்துக்கொள்ள போராடுகின்றனர்.

இந்த 'தற்காத்துக் கொள்வது' என்பது கூழோ கஞ்சியோ குடித்துவிட்டு இருப்பதை வைத்து வாழ்வது அல்ல. அது So called மிடில் கிளாஸ் வாழ்வின் பேராசைகளும், அற்பத்தனங்களும் நிறைந்தது. சந்தையில் அறிமுகமாகும் புதிய புதிய பொருட்களை வாங்கியாக வேண்டும். பிள்ளையை புகழ்பெற்ற பாடசாலையில்/கல்லூரியில் படிக்க வைக்க வேண்டும். கண்ணை மூடுவதற்குள் சொந்தமாய் நிலம் சிறிதாவது வாங்க வேண்டும். எல்லாவற்றுக்கும் பணம் வேண்டும். இப்போது, 'தற்காப்பு' மெல்ல, மெல்ல பரிணாம வளர்ச்சி அடைந்து, பேராசைமிக்க சுயநலமாகிறது. அந்த சுயநலம், ஒரு கட்டத்தில் நேர்மையாக வாழ்வது, ஒழுக்கமாக இருப்பது, மனசாட்சிக்குக் கட்டுப்பட்டு செயல்படுவது போன்ற வாழ்வியல் மதிப்பீடுகளை காவு கேட்கிறது. 'ஊரில் எவன்தான் யோக்கியமாய் இருக்கிறான்?' என்ற படி சாதாரண பொதுமனம் இதைக் கடந்து செல்கிறது. இதுவே படைப்பாளிகளின் மனம் எனில், பிழைப்பு வாதத்தை 'புதிய வாழும் கலையாக பிரகடனப்படுத்துகிறது. அதற்கு கொள்கை சாயம் பூசுகின்றது. 'வலியது வெல்லும்' என்ற டார்வினி சத்தை பிரதி எடுக்க எதற்கு படைப்பு மனம்?

யதார்த்தத்தில் நாம் உழைப்புக்கு பழகிய மனிதர்கள். நம்மால் செயல்படாமல் இருக்க முடியாது. இந்த மனித இயல்புதான் உழைப்பை சுரண்டுவர்களுக்கான அடிப்படை. ஆனால் மனிதர்கள் உழைக்க மட்டுமே பிறந்த இயந்திரங்கள் அல்ல. ஓய்வு என்பது நமது உரிமை,சலுகை அல்ல. நாம் ஓய்வை சலுகையாகவும், உழைப்பை உரிமையாகவும் கருதும் தலைகீழ் பார்வைக்கு பழக்கப்பட்டிருக்கிறோம்.

'அதோ அந்த வானத்துப் பறவைகளைப் பாருங்கள். அவை விதைப் பதும் இல்லை, அறுப்பதும் இல்லை!'

# வடக்கு அதிவேக நெடுஞ்சாலை முதல்கட்டப் பணிக்கு கேள்வி கோரல்



வடக்கிற்காக அதிவேக பெருந்தெருவின் முதலாம் கட்டத்தை அமைப்பதற்காக இந்த வருட இறுதிக்கு முன்பதாக கேள்விப் பத்திரங்களை கோருமாறு ஜனாதிபதி மகிந்த ராஜபக்ஷ அதிகாரிகளுக்கு பணித்துள்ளார். கண்டி மாவட்டத்தின் அபிவிருத்திகளின் முன்னேற்றங்கள் மற்றும் எதிர்கால திட்டங்கள் குறித்து கண்டியில் உள்ள ஜனாதிபதி மாளிகையில் இடம்பெற்ற சந்திப்பொன்றின்போதே அவர் இந்த பணிப்புரைகளை விடுத்துள்ளார். கண்டி மற்றும் குருணாகலையை இணைக்கும்

பாதை திருகோணமலை மற்றும் யாழ்ப்பாணம் வரையில் அமைப்பதற்கு திட்டமிடப்பட்டுள்ளது. குறித்த பாதை 300 கிலோமீற்றர்களை கொண்டிருக்கும் என தெரிவிக்கப்பட்டுள்ளது.

அதன் முதல் கட்ட அமைப்பு பணிகளுக்கான திட்டவரையறைகள் தற்போது பூர்த்தி செய்யப்பட்டுள்ளன.

இதுதவிர, கொழும்பு மற்றும் கண்டிக்கு இடையிலான பாதை 95 கிலோமீற்றர்களாகும் என கணிப்பிடப்பட்டுள்ளது.

இதன்படி, கொழும்பிலிருந்து கண்டிவரை பயணிப்பதற்கு 1 மணித்தியாலமும் 15 நிமிடங்களும் கடக்கும் என தற்போது எதிர்பார்ப்பு வெளியிடப்பட்டுள்ளது.

குறித்த அதிவேக பாதைகள் அனைத்தையும் சூழலுக்கு பாதுகாப்பான வகையில் அமைக்குமாறு ஜனாதிபதி அதிகாரிகளுக்கு ஆலோசனை வழங்கியுள்ளார்.

# மாகாண சபைக்கான தேர்தல் பேச்சுவார்த்தை

கலைக்கப்பட்டுள்ள மூன்று மாகாண சபைகளின் தேர்தல்கள் தொடர்பில், இந்த வாரம் மற்றும் மொரு சுற்று பேச்சுவார்த்தை இடம்பெறவுள்ளது.

தேர்தல்கள் ஆணையாளர் தலைமையில் எதிர்வரும் ஆறாம் திகதி நடைபெறவுள்ள இந்த பேச்சுவார்த்தையில், கலைக்கப்பட்டுள்ள கிழக்கு, வடமத்திய மற்றும் சப்ரகமுவ மாகாணங்களின் உதவித் தேர்தல் ஆணையாளர்கள் கலந்துக் கொள்ளவுள்ளனர்.

அத்துடன் அந்த மாகாணங்களில் உள்ள அரசாங்க அதிபர்களும் இதில் கலந்துக் கொள்ளவிருப்பதாக தெரிவிக்கப்படுகிறது.

இதன்போது குறித்த தேர்தல்களுக்கான அஞ்சல் வாக்களிப்பு உள்ளிட்ட விடயங்கள் குறித்து கலந்துரையாடப்படவுள்ளன.

# ஒழுக்கம் மிக்க அரசியல் கலாசாரத்தை நாட்டில் உருவாக்க வேண்டும்

நாட்டில் ஒழுக்கம் மிக்கதோர் அரசியல் கலாசாரத்தை உருவாக்க வேண்டுமென முன்னாள் இராணுவத் தளபதி சரத் பொன்சேகா தெரிவித்துள்ளார்.

கடந்த காலங்களில் நடைபெற்ற தேர்தல்களின் போது எனது புகைப்படத்தை காட்சி படுத்தி திரைப்படங்கள் கூட தயாரிக்கப்பட்டன. நான் ஹிட்லரைப் போன்றோ அல்லது இடியம்னைப் போன்றோ ஆட்சி செய்வேன் என அந்தப் படங்களில் சித்தரிக்கப்பட்டிருந்தது.

அவ்வாறு பிரசாரம் செய்த நபர்கள் ஹிட்லரை சிறையில் அடைத்தார்கள். உண்மையில் ஹிட்லரும், இடியம்னும் இராணுவ ஜெனரல்கள் அல்ல என்பதனை தெரிந்து கொள்ள வேண்டும்.

ஹிட்லரும், இடியம்னும் இராணுவத்தில் மிகச் சிறிய பதவிகளை வகித்தார்கள். சூழ்ச்சித் திட்டங்களின் மூலம் அதிகாரத்தைக் கைப்பற்றி, பின்னர் ஜெனரல் பதவிகளை பெற்றுக் கொண்டவர்கள்.

இடியம்ன் இராணுவத்தில் கடமை யாற்றிய சமையற்காரர் ஒருவர்.

எனினும், இராணுவ ஜெனரல்கள் உலகின் முக்கிய நாடுகளில் வெற்றிகரமாக



ஜனாதிபதி பதவியை வகித்துள்ளார். இந்த நாட்டில் ஒழுக்கமிக்க ஓர் அரசியல் கலாசாரத்தை உருவாக்க வேண்டுமென்பதே எனது நோக்கமாகும். மக்கள் நிம்மதியாக வாழக் கூடிய ஓர் அரசியல் சூழ்நிலையை உருவாக்க வேண்டியது அவசியமானது என சரத் பொன்சேகா தெரிவித்துள்ளார்.

# குடிநீர் கட்டணங்களை அதிகரிக்க தீர்மானம்

குடிநீர் கட்டணத்தை அதிகரிப்பது தொடர்பில் கவனம் செலுத்தப்பட்டுள்ளதாக தேசிய நீர் வழங்கல் மற்றும் வடிகாலமைப்புச் சபை தெரிவித்துள்ளது.

இதுதொடர்பிலான கலந்துரையாடல் ஆரம்பிக்கப்பட்டுள்ளதாக சபையின் தலைவர் கருணாசேன ஹெட்டியாராச்சி தெரிவித்துள்ளார்.

அதிகரித்துச் செல்லும் செலவை ஈடு செய்யும் வகையில் குடிநீர் கட்டணத்தில் திருத்தம் மேற்கொள்ள வேண்டிய தேவை ஏற்பட்டுள்ளதாக தேசிய நீர் வழங்கல் மற்றும் வடிகாலமைப்புச் சபை சுட்டிக்காட்டியுள்ளது.

எவ்வாறாயினும் உத்தேச கட்டணத்திருத்தம் காரணமாக குடிநீர் கட்டணங்கள் மிகவும் குறைந்த அளவிலேயே அதிகரிக்கப்படும்.

இலாபத்தை நோக்கமாகக் கொண்டு இந்த நடவடிக்கை மேற்கொள்ளப்படவில்லை.

தேசிய நீர் வழங்கல் வடிகாலமைப்புச் சபையின் செயற்றிரண் அதிகரிக்கப்பட்டு, நீர் வீண் விரயமா வதைத் தடுப்பதற்கு நடவடிக்கை எடுத்துள்ளதாகவும் அவர் தெரிவித்துள்ளார்.

# ஜி.எஸ்.பி. வரிச்சலுகையை வழங்கும் அமெரிக்காவின் தீர்மானம் தவறானது

இலங்கைக்கு ஜி.எஸ்.பி. வரிச்சலுகையை தொடர்ந்தும் வழங்குவதற்கு அமெரிக்கா எடுத்துள்ள தீர்மானம் புத்திசாலித்தனமானது இல்லை என்று இலங்கை சுதந்திர வர்த்தக வலய தொழிற்சங்கங்கள் சம்மேளனத்தின் செயலாளர் அண்டன் மார்க்கஸ் தெரிவித்துள்ளார்.

நாட்டில் தொழிலாளர்களின் ஒன்று கூடுவதற்கான உரிமைகள் மற்றும் பேரம்பேசுவதற்கான சுதந்திரம் போன்றவற்றை முன்னேற்றுவதற்கான எந்த வித செயற்பாடுகளையும் இன்னும் இலங்கை அரசு நிறைவேற்றவில்லை.

கட்டாய வேலைவாங்கலில் இருந்து சுதந்திரம், சிறார்கள் வேலைவாங்கப் படுவதைத் தடுத்தல், குறைந்தபட்ச ஊதியம் மற்றும் வேலைத்தளங்களில் பாதுகாப்பு மற்றும் சுகாதாரத்துக்கான உரிமை போன்ற விடயங்களில் இலங்கை இன்னும் அடிமட்டத்தில் தான் இருக்கிறது.

அமெரிக்க தொழிலாளர் மற்றும் தொழிற்சங்க அமைப்புகளின் சம்மேளனமான AFLCIO முன்வைத்த மனுவில் உள்ள அடிப்படைகோரிக்கைகள் எதுவும் நிறைவேற்றப்படவில்லை.

2007 இல் சர்வதேச தொழில் நிறுவனம் முன்வைத்த கோரிக்கைகளை இன்னும் இலங்கை அரசு நிறைவேற்றவில்லை அரசு நீதிமன்றத்தில் தடையுத்தரவு பெற்று தொழிலாளர்களின் போராட்டங்களை நசுக்குவதற்கு நடவடிக்கை எடுப்பது தொடர்கின்றது.

இது தொடர்பான முறைப்பாட்டை அமெரிக்க தொழிற்சங்கங்கள் சம்மேளனத்தினூடாக முன்னெடுக்கவுள்ளது. இலங்கை தொடர்பில் ஜநாவில் நிறைவேற்றப்பட்ட ஜெனிவா தீர்மானத்தை நடைமுறைப்படுத்தச் செய்வதற்காக அமெரிக்கா இலங்கைக்கு

இந்தச் சலுகையை வழங்கியிருக்கலாம் என்றார்.

இதேவேளை இலங்கையில் தொழிலாளர்களின் உரிமைகள் எப்படி இருக்கின்றன என்பது பற்றிய தனது மனாய்வுக் காலம் முடிந்துவிட்டதால் தொடர்ந்தும் இலங்கைக்கு ஜி.எஸ்.பி. ஏற்றுமதி வரிச்சலுகையை வழங்க முடிவெடுத்துள்ளதாக அமெரிக்கா அறிவித்துள்ளமை குறிப்பிடத்தக்கது.

# இராணுவமுகாம்களை நீக்குவது அரசு எடுக்கவேண்டிய தீர்மானம்

வடமாகாணத்தில் இருந்து இராணுவ முகாம்களை அகற்ற வேண்டும் என, ஜனநாயக தேசிய முன்னணியின் தலைவர் சரத் பொன்சேகா தெரிவித்த சுற்று தொடர்பில், அவர் விளக்கமிக்க வேண்டும் என கோரப்பட்டுள்ளது. ஜே.வி.பி.யின் முன்னாள் நாடாளுமன்ற உறுப்பினர் கே.டி.லால்காந்த கோரியுள்ளார்.

சரத்பொன்சேகா தற்போது அரசியலில் ஈடுபடுகின்ற ஒருவர் என்ற அடிப்படையில் அவர் இது தொடர்பில் சரியான விளக்கத்தை முன்வைக்க வேண்டும்.

வடக்கில் உள்ள இராணுவ முகாம்களை நீக்குவது என்பது, அரசாங்கம் மேற்கொள்ள வேண்டிய தீர்மானம்.

இது குறித்து வேறு யாரும் தீர்மானிக்க முடியாது.

அரசாங்கத்துடன் காண்ப்படுகின்ற குறித்து பின்னர் பார்த்துக் கொள்ளலாம். ஆனால் அண்மையில் வடக்கில் உள்ள முகாம்களை நீக்க வேண்டும் என சரத் பொன்சேகா எந்த அடிப்படையில் கூறி இருந்தார் என்பதை அவர்

# 10 நாட்கள் தேடுதல் 2814 பேருக்கு விளக்கமறியல்!

எட்டு மாகாணங்களில் கடந்த 10 நாட்களாக மேற்கொள்ளப்பட்ட தேடுதல் நடவடிக்கையின் போது கைதுசெய்யப்பட்ட சந்தேகநபர்கள் 2814 பேர் விளக்கமறியலில் வைக்கப்பட்டுள்ளதாக பொலிஸார் தெரிவித்துள்ளனர்.

மேலும் ஆகஸ்ட் முதலாம் திகதிக்குள் குற்றச்செயல்களுடன் தொடர்புடையவர்களைத் தேடிக்கண்டுபிடித்து அவர்களுக்குரிய தண்டனைகளை வழங்க நடவடிக்கை எடுக்குமாறும் பொலிஸாருக்கு அறிவுறுத்தப்பட்டுள்ளது.

# டெங்கு பெருக்க காரணமான 4,456 பேருக்கு எதிராக வழக்கு

வருடத்தின் இதுவரையான காலப்பகுதியில் டெங்கு நுளம்பு பெருகும் வகையில் சூழலை வைத்திருந்த 4,456 பேருக்கு எதிராக வழக்குத் தொடரப்பட்டுள்ளதாக இலங்கை பொது சுகாதார பரிசோதகர்கள் சங்கம் தெரிவிக்கின்றது.

கடந்த வாரத்திற்குள் மாத்திரம் 800 பேருக்கு எதிராக வழக்குத் தாக்கல் செய்யப்பட்டதாக சங்கத்தின் செயலாளர் செனரத் பண்டார தெரிவித்துள்ளார்.

இதேவேளை கொழும்பில் மேற்கொள்ளப்பட்ட சோதனை நடவடிக்கைகளில் டெங்கு பெருகும் வகையில் சூழலை வைத்திருந்த 53 பேர் கைதுசெய்யப்பட்டனர்.

டெங்கு ஒழிப்பு தொடர்பில் அரசு அதிகாரிகளுக்கு விசேட பயிற்சிகளை வழங்க சுகாதார அமைச்சு நடவடிக்கை எடுத்துள்ளது. ஜனாதிபதியின் செயலாளர் லலித் வீரத்

# யாழ் - நுவரெலியா பஸ் சேவை ஆரம்பம்

கடந்த 30 வருடங்களுக்கு பின்னர் நுவரெலியா - யாழ்ப்பாணத்துக்கு இடையிலான பஸ் சேவை நேற்று முன்தினம் ஆரம்பிக்கப்பட்டுள்ளதாக யாழ் பிராந்திய போக்குவரத்து நிலையம் அறிவித்துள்ளது. இந்த பஸ் சேவையானது தினமும் நுவரெலியா நகரிலிருந்து மாலை 4 மணிக்கு புறப்பட்டு ராகலை, வலப்பனை, அதிகாரியகம் வழியாக கண்டி நகரை சென்றடையும் எனவும், கண்டியிலிருந்து புறப்பட்டு ஏ - 9 வழியாக மறுநாள் அதிகாலை யாழ்ப்பாண பேருந்துத் தரிப்பிடத்தைச் சென்றடையும் என பிராந்திய போக்குவரத்து நிலையம் குறிப்பிட்டுள்ளது.

இப்புதிய பேருந்துச் சேவையால் மலையக மக்கள் இலகுவாக யாழ் நகரத்தை சென்றடையும் சந்தர்ப்பத்தை பெற்றுள்ளதாகவும் அது போல் யாழ்ப்பாண மக்கள் மாத்திரமன்றி வடக்கு மற்றும் கிழக்கு மக்கள் நுவரெலியா வசந்தகாலத்திற்கு நேரடியாக குறைந்த கட்டணத்தில் ஏ - 9 வழியாக எது விதமான சிரமமும் இன்றி மலையகத்திற்கு வருகை தரமுடியும் எனவும் பிராந்திய போக்குவரத்து நிலையம் மேலும் தெரிவித்துள்ளது.



துங்கவினால் வெளியிடப்பட்டுள்ள சுற்றுநிருபத்திற்கமைய இந்த செயற்திட்டம் முன்னெடுக்கப்படுவதாக தேசிய டெங்கு ஒழிப்பு பிரிவின் பணிப்பாளர் டாக்டர் ரஞ்சித் படுவந்துடாவ தெரிவிக்கின்றார். இதற்கமைய இலங்கை மின்சாரசபை ஊழியர்களுக்கு விசேட பயிற்சி வழங்கப்பட்டுள்ளது.

# ஆன்மீக விழுமியங்களை இசைமூலம் கட்டியெழுப்பலாம்

முன்னாள் துணைவேந்தர் என்.சண்முகலிங்கன்

(அச்சுவேலி)

இளைய சமுதாயத்தினரிடம் அருகிவரும் ஆன்மீக விழுமியங்களையும், ஆசாரங்களையும் நவீன இலத்திரனியல் தொழில் நுட்ப சாதனங்களின் மூலமும் இசைவடிவங்கள் மூலமும் மீண்டும் கட்டியெழுப்பிக் கொள்வதற்கு ஆலயங்கள் முன் வரவேண்டும். இதன்மூலமே எமது கலாசார விழுமியங்களையும், பண்பாடுகளையும் அழவிலிருந்து பாதுகாத்துக் கொள்ளமுடியும் என யாழ்ப்பல்கலைக்கழக முன்னாள் துணைவேந்தர் என்.சண்முகலிங்கன் தெரிவித்துள்ளார்.

அச்சுவேலி காட்டுமலைக் கந்தன் மீது ஆசிரியர் பொசகல கலாநிதி அவர்கள் இயற்றிய அழகன் முருகன் இறுவட்டு வெளியீட்டு விழாவில் நூலை வெளியீட்டு வைத்து உரை யாற்றும்போது அவர் இவ்வாறு தெரிவித்தார்.

அவர் தொடர்ந்து உரையாற்ற

றுகையில், தமிழர்களாகிய நாம் நமக்குரிய பண்பாட்டுப் பாரம்பரியங்களைத் தொடர்ந்தும் பேணிக் கொள்ள வேண்டுமாயின் இளைஞர்களிடத்திலே ஓர் விழிப்பு எழுச்சியும் உருவாக்கவேண்டும். அதுவே இன்றைய தேவையாகவும் உள்ளது.

இசை என்பது மனங்களை மகிழ்விக்கக்கூடியதும் அமைதி கொள்ள செய்யக்கூடியதுமான ஓர் அற்புத ஊடகம். ஆதலால் இதனை ஆன்மீகத்துறையிலும் அடிநாதம் வரை பயன்படுத்திக்கொள்ள வேண்டும். கிராமங்கள் நகரங்கள் என்ற வேறுபாடு இன்றி ஆலயங்கள் மீதும் அவற்றின் அற்புதங்கள் பற்றியும் இசைவடிவம் கொண்ட இறுவட்டுக்கள் வெளியிடப்படவேண்டும். இந்த இசை வயது வேறுபாடு இன்றி அனைவரையும் காத்திருக்கக்கூடியதாக இருத்தல் வேண்டும்.

மேலும் நாம் இறுவட்டுக்

களை வெளியிடும் போது எமது கிராமத்துக்கலைஞர்களையும் கௌரவிக்கும் வகையில் அவர்களுக்கும் சந்தர்ப்பங்களை வழங்கவேண்டும். ஏனெனில் தென்னிந்தியக் கலைஞர்களுக்கு ஈடாக எமது கலைஞர்களும் வலம்வர வேண்டும். அப்போது நாமும் எமது பிரதேசமும் பெருமையடையும் என்றார். (03)

## பருத்தித்துறை - கொழும்புக்கு இருவழிப் பேருந்து சேவை

(வடமராட்சி)

வடமராட்சி பருத்தித்துறையில் இருந்து கொழும்புக்கான பகல் பேருந்து சேவையில் தனியார் பேருந்துகள் ஈடுபடுத்தப்படாத நிலையில் பொதுமக்களின் நலன் கருதி இலங்கை போக்குவரத்து சபை சாலையினால்

தினமும் 2 பேருந்துகள் சேவையில் ஈடுபடுத்தப்பட்டுள்ளன.

இதில் காலை 7 மணிக்கு பருத்தித்துறையிலிருந்து கொழும்பு ஊடாக இரத்த மலாணை வரையும், அதேபோல் கொழும்பிலிருந்து பருத்தித்துறைக்கு காலை 8.30 மணிக்கு

சில பாட அலகுகளை உள்ளடக்கிய பாடத்திட்டத்தை அடிப்படையாகக் கொண்டு செயற்பாடுகளுடன் கூடிய வகையில் கற்பித்தல் நடவடிக்கைகள் இடம்பெற்று வருகின்றன.

இச் செயற்திட்டத்திற்கென தெரிவு செய்யப்பட்ட பாடசாலைகளின் ஆசிரியர்களுக்கு இது தொடர்பான விசேட செயலம்வு மூலம் அது பற்றிய வழிகாட்டல்கள் வழங்கப்பட்டுள்ளதன், கற்பித்தலுக்கான நூல்களும் ஆசிரியர்களுக்கு வழங்கப்பட்டுள்ளது. (03)

## வலைப்பாட்டுப் படகே கரையொதுங்கியது

(யாழ்ப்பாணம்)

பூநகரி வலைப்பாட்டுப் பகுதியைச் சேர்ந்த படகே கடந்த புதன்கிழமை மணியந்தோட்டம் உதயபுரம் பகுதியில் கரையொதுங்கியதாக அடையாளம் காணப்பட்டுள்ளதாக யாழ்ப்பாணம் கடற்கரையில் வளத்திணைக்களம் தெரிவித்துள்ளது.

இதனை அடுத்து குறித்த படகையும் வெளியிணைப்பு இயந்திரத்தையும் யாழ்ப்பாணம் கடற்கரையில் பரிசோதகர்

ரமேஸ்கண்ணா வலைப்பாடு கடற்கரையில் சங்கத்திடம் ஒப்படைத்திருப்பதாக திணைக்களத்தின் உதவிப்பணிப்பாளர் ந.கணேசமூர்த்தி தெரிவித்துள்ளார்.

வலைப்பாடு கடற்கரை யோரமாக நிறுத்தி வைக்கப்பட்டிருந்த இந்தப்படகு கடற்காற்றுக்காரணமாக அடித்து வரப்பட்டு குறித்து கடற்கரைப் பகுதியில் கரையொதுங்கியிருந்தது என்பது குறிப்பிடத்தக்கது. (பா)

## மகிழ்ச்சியான கற்றல் நூல் வெளியீட்டு விழா

(தீவகம்)

இன்றைய மாணவர்கள் நாளை சமுதாயம் எனும் தொனிப்பொருளில் மகிழ்ச்சியான கற்றல் தொடர் நூல் வெளியீட்டுவிழா கடந்த புதன்கிழமை வேலணை மத்திய கல்லூரியில் நடைபெற்றது.

அருட்செல்வி தெரேஸ் ராணி தலைமையில் நடைபெற்ற இந்நிகழ்வில் முக்கிய அம்சமாக மாணவர்களைப்பெற்றோர்கள் கல்வியூடாக எப்படி வழி நடத்திச் செல்லவேண்டும் எனவும் இந்நூல் மூலம் மாணவர்களின் அறிவுத்திறனை வளர்க்கும் வகையில் அறிவுரைகள் குறித்து கலந்துரையாடப்பட்டது.

மேலும் இந்நூலை மாணவர்களுக்கு பயன்படும் வகையில் பாடசாலைகளுக்கு வழங்குவதற்கும் தீர்மானிக்கப்பட்டதுடன் அறிவுரைசார் கருத்துக்களை தீவகத்திலுள்ள பாடசாலை மாணவர்களுக்கு வழங்கும் வகையில் அவற்றை நடத்துவதற்கும் ஏற்பாடு செய்யப்பட்டுள்ளது.

இந்நிகழ்வில் வேலணை

மத்திய கல்லூரி அதிபர், வேலணைப் பிரதேசசபை தலைவரும் ஈ.பி.டி.பி வேலணை பிரதேச அமைப்பாளருமான சி.சிவராசா, வேலணைப்பிரதேச சபை உறுப்பினர் தவபாலன் மற்றும் கல்வியாளர்கள் ஆகியோர் கலந்துகொண்டனர். (85)

பகல் நேர இருவழிச் சேவைகள் இடம்பெற்று வருகின்றது.

அதேநேரம் இரவு சேவையாக இரவு 7 மணிக்கு பருத்தித்துறையிலிருந்து கொழும்புக்கும் இரவு 9 மணிக்கு கொழும்பிலிருந்து பருத்தித்துறைக்கு மாட இருவழிச் சேவைகள் நடைபெறுகின்றது.

பொதுமக்களின் தேவைகளைக் கருத்திற் கொண்டு பருத்தித்துறைச் சாலையினால் முதன் முதலாக பகல் மற்றும் இரவுச் சேவைகள் தற்போது ஆரம்பிக்கப்பட்டுள்ளது.

எனவே பகல் சேவையினைப் பெறும் பயணிகள் தமது பதிவினை பருத்தித்துறை சாலையில் எந்நேரத்திலும் மேற்கொள்ளலாம் என சாலை முகாமையாளர் க.கந்தசாமி அறிவித்துள்ளார். (116)

## வயல்களில் பன்றி நெல் தாக்கம்

(சாவகச்சேரி)

கல்வயல் விவசாய சம்மேளனத்திற்குட்பட்ட பெரும்புலம், கிராமப்புலில் வயல்வெளிகளில் பன்றி நெல் தாக்கம் அதிகரித்துக் காணப்படுவதால் விவசாய செய்கை பாதிக்கப்பட்டுள்ளதாக தெரிவிக்கப்படுகிறது.

குறிப்பாக விதை நெல்லுடன் பன்றி நெல் விதையும் கலந்து காணப்படுவதாலேயே இந்த நிலை ஏற்பட்டுள்ளதாகவும், இது குறித்து உரிய அதிகாரிகள் பிரதேச விவசாயிகளுக்கு தகுந்த ஆலோசனைகளை வழங்கவேண்டும் என விவசாயிகள் தெரிவிக்கின்றனர்.

இதேவேளை காலபோகச் செய்கை எதிர்வரும் சில மாதங்களில் ஆரம்பமாகவுள்ள நிலையில் உழவு செய்கின்றபோதோ அல்லது அதற்கு அடுத்தோ அதற்கான உரிய நடவடிக்கைகளை மேற்கொண்டு சிறந்த மாற்று விதைகளை வழங்குவதற்கு நடவடிக்கை எடுக்கவேண்டும். இல்லையேல் பன்றி நெல் விளைச்சல் அதிகரித்து விவசாயிகள் பயணைப் பெற முடியாத நிலை ஏற்படும் என பாதிக்கப்பட்ட விவசாயிகள் கவலை தெரிவிக்கின்றனர். (11)



நெல்லியடி பொலிஸ் பிரிவினரால் கர்ப்பிணித் தாய்மாருக்கான சத்துணவு வழங்கும் செயற்பாடு அண்மையில் கரவெட்டி சரஸ்வதி வித்தியாலயத்தில் நடைபெற்றது. இதில் கர்ப்பிணித் தாய்மார்களுக்கு பொலிஸாரினால் சத்துணவு வழங்கப்படுவதைக் காணலாம். (18)

## முரசின் இன்றைய பலன்

[03.07.2012 - செவ்வாய்க்கிழமை]

நந்தன வருஷம் ஆனி மாதம் 19 ஆம் திகதி. பூரண பின் இரவு 1.03 வரை. நட்சத்திரம் மூலம் பிற்பகல் 5.02 வரை. அமிர்தசிகந்தம் பூரண விரகம். இராசுகாலம் 2.57 - 4.27 வரை. சுபநேரம் 10.27 - 11.57 வரை. மகண்டம் 8.57 - 10.27 வரை. குளிர்காலம் 11.57 - 1.27 வரை.

சோதிடஞானி அவர்களால் கணி்கப்பட்டது.

	<b>மேடம்</b>	பிரயாணம் கூடாது, எதிர் பாராத உயர்வு, வெளியூர் வாய்ப்பு, கல்வியில் முன்னேற்றம்.
	<b>ரிஷயம்</b>	பயணம் விலக்கவும், குடும்பத்தில் அன்னி யோன்யம், வாக்குத்தவறல், மனஸ்தாபம்
	<b>மிதுனம்</b>	பிற்பகல் நன்மை, பிணைபோக வேண்டாம், பெரியோர் ஆதரவு, முயற்சிக்கு கேற்ற பலன்.
	<b>கடகம்</b>	உயர்வு, மருத்துவச் செலவுகள், உறவினருடன் மஸ்தாபம், அனுசரித்துப் போகவும்.
	<b>சிம்மம்</b>	பண வரவுகள், புத்திரரால் சஞ்சலம், உயர்வுகளில் தாமதம், பணியில் நிம்மதி.
	<b>கன்னி</b>	ஆக்கம், உயரதிகாரிகள் இடையூறு, தொழில் இலாபம், நிம்மதிக்கு கறைவு.
	<b>துலாம்</b>	புகழ், குடும்பத்தில் கருத்து வேறுபாடு, ஆரோக்கியம் பாதிப்பு, வீண் பிரச்சினைகள்.
	<b>விருச்சிகம்</b>	திருப்தி, அதிகாரிகள் கெடுபிடி, இடமாற்ற அதிருப்தி, பொறுப்புக்களைத் தவிர்க்கவும்.
	<b>தனுசு</b>	ஞாபகமறதி, சமாளிக்கும் பக்குவம், நண்பர் மோசடி செய்வர், புதிய முயற்சி கூடாது.
	<b>மகரம்</b>	ஸ்திரிகளால் செலவீனம், சுபகாரிங்களில் தாமதம், குடும்பத்தில் மகிழ்ச்சி, முதலீட்டில் ஆர்வம்.
	<b>கும்பம்</b>	வருவாய் உயர்வு, இருப்பிடத்தில் போட்டி, செலவுகள் அதிகரிப்பு, ஏமாற்றம்.
	<b>மீனம்</b>	எதிலும் இலாபம், பண வசதி கைகொடுக்கும், பெற்றோர் நலம், உறவினரால் நன்மை.

# ஸ்பெயின் வசமானது யூரோ கிண்ணம்

(கிங்)

உக்ரைனில் நடந்த 14ஆவது யூரோ கிண்ண கால்பந்து சாம்பியன் பட்டத்தை ஸ்பெயின் அணி மீண்டும் கைப்பற்றியுள்ளது. இறுதிப் போட்டியில் இத்தாலி அணியை 4-0 என்ற கோல் கணக்கில் ஸ்பெயின் அணி வீழ்த்தியது.

16 அணிகள் பங்கேற்ற 14ஆவது யூரோ கிண்ண கால்பந்து போட்டி போலந்து, உக்ரைன் நாடுகளில் கடந்த 3 வாரங்களாக நடைபெற்று வந்தது. போட்டியின் இறுதி ஆட்டம் உக்ரைனில் உள்ள கீவ் நகரில் நேற்று முன்தினம் ஈளிர்வு நடந்தது. இதில் நடப்பு சாம்பியனான ஸ்பெயின் இத்தாலி அணிகள் பலப்பந்தை நடுத்தின.

பரபரப்பாகத்தொடங்கிய ஆட்டத்தின் 14ஆவது நிமிடத்தில் ஸ்பெயின் வீரர் டேவிட் சில்வா தலையால் முட்டி கோல் அடித்தார். அதன்பிறகு இத்தாலி வீரர்கள் தங்கள் பங்கிற்கு கோல் அடிக்க மும்முரமாக விளையாடினாலும் அவர்கள் முயற்சி ஸ்பெயின் வீரர்களால் முறியடிக்கப்பட்டது. ஸ்பெயின் அணியின் ஜோர்டி ஆல்பா சிறப்பாக விளையாடி 41ஆவது நிமிடத்தில் கோல் அடித்தார். இதனால் ஆட்டத்தின் முதல் பாதியிலே ஸ்பெயின் அணி 2 கோல்களுடன் முன்னிலை வகித்தது.

ஆட்டத்தின் அடுத்த பாதியின் இத்தாலி வீரர்கள் கோல் அடிக்க விடா முயற்சி செய்தனர். ஆனாலும் ஸ்பெயின் வீரர்கள் அவர்களுக்கு ஈடு கொடுத்து விளையாடியதால் ஆட்டத்தின் ஒவ்வொரு நிமிடத்திலும் அனல் பறந்தது.

ஆட்டத்தின் 83ஆவது நிமிடத்தில் ஸ்பெயின் வீரர் டோரஸ் கோல் அடித்தார். இதனால் வெற்றி வாய்ப்பு கிட்டத்தட்ட ஸ்பெயின் அணியிடம் வந்தது. டோரஸ் கோல் அடித்த சிறு நேரத்தில் அதாவது ஆட்டத்தின் 87ஆவது நிமிடத்தில் ஸ்பெயின் வீரர் ஜுவான் மாதா கோல் அடித்தார். இத்தாலி வீரர்கள் கடைசி வரை போராடி விளையாடிய போதிலும் அவர்களால் ஒரு கோல் கூட அடிக்க முடியவில்லை. இதனால் ஆட்டத்தின் முடிவில் ஸ்பெயின் அணி 4-0 என்ற கோல் கணக்கில் இத்தாலியை வீழ்த்தி கோப்பையைக் கைப்பற்றியது.

ஸ்பெயின் அணி 1964, 2008 ஆண்டுகளில் யூரோ கிண்ணத்தை வென்றுள்ளது. இந்நிலையில் தற்போதும் இத்தாலியை வீழ்த்தி மூன்றாவது முறையாக யூரோ கிண்ணத்தைக் கைப்பற்றியுள்ளது. இதற்கு முன்னதாக ஜேர்மனி அணி அதிகப்பட்சமாக 3 முறை (1972, 1980, 1996) யூரோ கிண்ணத்தை வென்றுள்ளது. அதனை தற்போது ஸ்பெயின் அணி சமன் செய்துள்ளது. எந்தவொரு அணியும் தொடர்ந்து இரண்டு முறை யூரோ போட்டியில் சாம்பியன் பட்டம் வென்றதில்லை.

ஆனால், ஸ்பெயின் அணி 2008ஆம் ஆண்டு கிண்ணத்தை வென்றதன் மூலமும், தற்போது கிண்ணத்தை கைப்பற்றியதன் மூலம் இந்தப் புதிய சாதனையை படைத்துள்ளமை குறிப்பிடத்தக்கது.



## ருவென்ரி - 20 தொடரை வென்றது மே.தீவுகள்

(புளோரிடா)



நியூசிலாந்து அணிக்கெதிரான ருவென்ரி - 20 கிரிக்கெட் தொடரை மேற்கிந்தியத்தீவுகள் அணி கைப்பற்றியது.

ஐக்கிய அமெரிக்காவில் கிரிக்கெட்டைப் பிரபலப்படுத்தும் வகையில் மேற்கிந்தியத்தீவுகள், நியூசிலாந்து அணிகளுக்கிடையிலான கிரிக்கெட் தொடர் நடத்தப்பட்டு வருகின்றது.

இதன் முதற்கட்டமாக இரண்டு போட்டிகளைக் கொண்ட ருவென்ரி - 20 தொடர் நடத்தப்பட்டது. இரண்டாவதும், இறுதியான போட்டி நேற்று முன்தினம் புளோரிடாவில் நடைபெற்றது. நாணயச் சுழற்சியில் வெற்றிபெற்று முதலில் ஆடிய மேற்கிந்தியத்தீவுகள் அணி 20 ஓவர்கள் நிறைவில் 5 விக்கெட்டுக்களை இழந்து 177 ஓட்டங்களைப் பெற்றது. இதில் கிறிஸ் கெய்ல் 53, டி.ஜே. பிராவோ ஆட்டமிழக்காது 35 ஓட்டங்களைப் பெற்றனர்.

பதிலுக்கு 178 ஓட்டங்களைப் பெற்றால் வெற்றி என்ற நிலையில் களமிறங்கிய நியூசிலாந்து அணி 18.4 ஓவர்கள் நிறைவில் 116 ஓட்டங்களைப் பெற்று 61 ஓட்டங்களால் தோலிவியடைந்தது. இதில் ப்ஸ்லன் 22 ஓட்டங்களைப் பெற்றார் பந்து வீச்சில் கனில் நரைன் 12 ஓட்டங்களைக் கொடுத்து நான்கு விக்கெட்டுக்களை வீழ்த்தினார். போட்டியின் ஆட்டநாயகனாக கனில் நரைனும், தொடர் நாயகனாக கிறிஸ் கெய்லும் தெரிவானார்கள்.

## இங்கிலாந்து அணியிடம் ஆஸி. மீண்டும் சரணம்

(லண்டன்)

அவுஸ்ரேலிய அணிக்கெதிரான இரண்டாவது ஒரு நாள் போட்டியிலும் இங்கிலாந்து அணி ஆறு விக்கெட்டுக்களால் வெற்றிபெற்றது.

இங்கிலாந்து, அவுஸ்ரேலிய அணிகளுக்கிடையிலான ஐந்து போட்டிகளைக் கொண்ட ஒரு நாள் தொடரின் இரண்டாவது போட்டி நேற்று முன்தினம் லண்டன் ஓவல் மைதானத்தில் நடைபெற்றது. நாணயச் சுழற்சியில் வெற்றிபெற்று முதலில் ஆடிய அவுஸ்ரேலிய அணி 50 ஓவர்கள் நிறைவில் ஏழு விக்கெட்டுக்களை இழந்து 251 ஓட்டங்களைப் பெற்றது. இதில் வட்சன் 66, ஜோர்ஜ் பெய்லி 65 ஓட்டங்களைப் பெற்றனர். பந்து வீச்சில் பிரெஸ்னன் இரண்டு விக்கெட்டுக்களை வீழ்த்தினார்.

பதிலுக்கு 252 ஓட்டங்களைப் பெற்றால் வெற்றி என்ற நிலையில் களமிறங்கிய இங்கிலாந்து அணி 45.4 ஓவர்கள் நிறைவில் நான்கு விக்கெட்டுக்களை இழந்து வெற்றியிலக்கை அடைந்தது. இதில் ரவி போபாரா 82, இயன் பெல் 75 ஓட்டங்களைப் பெற்று ஆட்டமிழந்தனர். ஆட்டமிழக்காது இயன் மோர்கன் 43 ஓட்டங்களைப் பெற்றார். பந்து வீச்சில் மைக்கல் கிளார்க், வட்சன் தலா ஒவ்வொரு விக்கெட்டை வீழ்த்தினர். போட்டியின் ஆட்டநாயகனான ரவி போபாரா தெரிவானார். இவ்வெற்றியின் மூலம் 5 போட்டிகளைக் கொண்ட ஒரு நாள் தொடரில் இங்கிலாந்து அணி 2-0 என்ற கணக்கில் முன்னிலை வகிக்கின்றது. ஏற்கனவே, நடைபெற்ற முதலாவது போட்டியில் அவுஸ்ரேலிய அணி 15 ஓட்டங்களால் தோல்வியடைந்தமை குறிப்பிடத்தக்கது.



## எஸ்.எஸ்.சி. டெஸ்ட்; மழையால் பாதிப்பு

(கொழும்பு)

இலங்கை, பாகிஸ்தான் அணிகளுக்கிடையிலான இரண்டாவது டெஸ்ட் போட்டியின் நேற்றைய முன்றாம் நாள் ஆட்டம் மழை காரணமாக மதிய போசனம் வரையே இடம்பெற்றது. இலங்கை, பாகிஸ்தான் அணிகளுக்கிடையிலான மூன்று போட்டிகளைக் கொண்ட டெஸ்ட் தொடரின் இரண்டாவது போட்டி கொழும்பு எஸ்.எஸ்.சி. மைதானத்தில் நடைபெற்று வருகின்றது. இதில் முதல் இனிங்ஸிற்காக களமிறங்கிய பாகிஸ்தான் அணி ஆறு விக்கெட்டுக்களை இழந்து 551 ஓட்டங்களைப் பெற்றிருந்த நிலையில் ஆட்டத்தை நிறுத்திக் கொண்டது. இதில் மொகமட் ஹபீஸ், அசார் அலி சதம் அடித்தனர். மற்றும் அணித் தலைவர் மிஸ்பா உல்ஹக் ஆட்டமிழக்காது 66 ஓட்டங்களைப் பெற்றார். பந்து வீச்சில் ரங்கண ஹேரத் மூன்று விக்கெட்டுக்களை வீழ்த்தினார்.

பதிலுக்கு முதல் இனிங்ஸிற்காக களமிறங்கிய இலங்கை அணி நேற்றைய மதிய போசனத்திற்காக ஆட்டம் நிறுத்தப்பட்ட வேளை ஒரு விக்கெட்டுக்களை இழந்து 70 ஓட்டங்களைப் பெற்றது. இதில் டில்சான் 46, சங்கக்கார 22 ஓட்டங்களை ஆட்டமிழக்காது பெற்றனர். மழை காரணமாக நேற்றைய முன்றாம் நாள் ஆட்டம் மதிய போசனத்துடன் நிறுத்தப்பட்டமை குறிப்பிடத்தக்கது.



# சைலேஸ்வரன் சகலதுறை ஆட்டம் காலிறுதியில் ஜொலிஸ்ரார் அணி

## அரச அதிபர் கிண்ண விளையாட்டுப் போட்டி

(யாழ்ப்பாணம்)



(யாழ்ப்பாணம்)

சைலேஸ்வரனின் சகலதுறை ஆட்டத்தினால் யாழ். நியூஸ்ரார் அணியை வீழ்த்திய ஜொலிஸ்ரார் அணி காலிறுதிப் போட்டிக்குத் தகுதி பெற்றது.

யாழ். சென்றலைடஸ் விளையாட்டுக் கழகத்தின் புகழ்பெற்ற கிரிக்கெட் வீரரான டொனால்ட் கணேசகுமார் ரூபகார்த்தமாக யாழ். மாவட்ட அணிகளுக்கிடையில் நடத்தப்பட்டுவரும் 50 ஓவர்கள் கொண்ட ஒரு நாள் போட்டித் தொடர் சனி, சூயிறு தினங்களில் யாழ். மத்திய கல்லூரி மைதானத்தில் நடைபெற்று வருகின்றது.

கடந்த சனிக்கிழமை நடைபெற்ற ஆட்டமொன்றில் நியூஸ்ரார் அணியும், ஜொலிஸ்ரார் அணியும் மோதின.

நாணயச் சுழற்சியில் வெற்றிபெற்று முதலில் ஆடிய ஜொலிஸ்ரார் அணியின் அருண், அணித் தலைவர் சைலேஸ்வரன், உமாதரன் ஆகியோரின் சிறப்பான துடுப்பாட்டத்தின் மூலம் வலுவான நிலையைப்பெற்றது. இறுதியில் ஜொலிஸ்ரார் அணி 49 ஓவர்கள் நிறைவில் சகல விக்கெட்டுக்களையும் இழந்து 243 ஓட்டங்களைப் பெற்றது. இதில் அருண் நான்கு சிக்ஸர்கள் ஆறு பவுண்டரிகள் அடங்கலாக 76 ஓட்டங்களையும், உமாதரன் ஏழு பவுண்டரிகள் அடங்கலாக 44 ஓட்டங்களையும், அணித்தலைவர் சைலேஸ்வரன் ஆறு சிக்ஸர்கள், மூன்று பவுண்டரிகள் அடங்கலாக 37 ஓட்டங்களையும் பெற்றனர். பந்து வீச்சில் நிசாந்தன் மூன்று விக்கெட்டுக்களையும், விமலராஜ் இரண்டு விக்கெட்டுக்களையும், றமணன், மோகன சீலன், கஜேந்திரன், மோகன் ஆகியோர் தலா ஒவ்வொரு விக்கெட்டையும்

கைப்பற்றினர்.

பதிலுக்கு 244 ஓட்டங்களைப் பெற்றால் வெற்றி என்றநிலையில் களமிருங்கிய நியூஸ்ரார் அணி, ஜொலிஸ்ரார் அணித் தலைவர் சைலேஸ்வரனின் பந்து வீச்சுக்கு ஈடுகொடுக்க முடியாது மளமளவென விக்கெட்டுக்களைப் பறி கொடுத்தது. இறுதியில் நியூஸ்ரார் அணி 26 ஓவர்கள் நிறைவில் சகல விக்கெட்டுக்களையும் இழந்து 92 ஓட்டங்களைப் பெற்று, 167 ஓட்டங்களால் தோல்வியடைந்தது. இதில் தீபன் ஐந்து பவுண்டரிகள் அடங்கலாக 34 ஓட்டங்களையும், பகிந்தன் 14 ஓட்டங்களையும் பெற்றனர். பந்து வீச்சில் அணித் தலைவர் சைலேஸ்வரன் 10 ஓவர்கள் பந்து வீசி 22 ஓட்டங்களைக் கொடுத்து ஐந்து விக்கெட்டுக்களையும், மணிவண்ணன் எட்டு ஓவர்கள் பந்து வீசி 19 ஓட்டங்களைக் கொடுத்து மூன்று விக்கெட்டுக்களையும் வீழ்த்தினர். இவ்வெற்றியின் மூலம் ஜொலிஸ்ரார் அணி காலிறுதிப் போட்டிக்குத் தகுதி பெற்றது. (எஸ்.பி., 42)

யாழ். மாவட்ட செயலக நலன்புரிச் சங்கம் முன்றாவது முறையாக நடத்தும் யாழ். மாவட்ட அரசாங்க அதிபர் வெற்றிக் கிண்ண விளையாட்டுப்போட்டிகளுக்கான விண்ணப்பங்கள் கோரப்பட்டுள்ளன.

அரசாங்க அதிபர் வெற்றிக்கிண்ணத்திற்கான இந்தப் போட்டித் தொடரில் கால்பந்தாட்டம் மற்றும் பூப்பந்தாட்டம் ஆகியன இம்முறை புதிதாக இணைக்கப்படவுள்ளன.

யாழ். மாவட்ட பிரதேச செயலகங்கள், உதவி அரசாங்க அதிபர் காரியாலயங்களுக்கு போட்டி விதிகள் சம்பந்தமான அறிவித்தல்கள் நலன்புரிச்சங்கத்தினால் அனுப்பிவைக்கப்பட்டுள்ளன.

கால்பந்தாட்டம், வலைப்பந்தாட்டம், கிரிக்கெட், ஆண், பெண்களுக்கான பூப்பந்தாட்டம், கரம், சதுரங்கம் ஆகிய ஆறு போட்டிகள் நடைபெறவுள்ளன. இதில் ஏழு பேர் கொண்ட அணி மட்டுமே பங்கேற்க முடியும் எனவும் போட்டி ஏற்பாட்டாளர்கள் தெரிவித்தனர்.

## கிளிநொச்சி மாவட்ட கரப்பந்து பாரதி வித்தியாலயம் சம்பியன்

## தேசிய கடற்கரை கரப்பந்து; வெளியேறியது யாழ். மாவட்டம்

(நீர்கொழும்பு)

தேசிய இளைஞர் சேவை மன்றத்தினால் நடத்தப்பட்ட தேசிய மட்ட கடற்கரை கரப்பந்தாட்டத் தொடரின் காலிறுதி ஆட்டத்துடன் யாழ். மாவட்ட அணி வெளியேறியுள்ளது.

தேசிய மட்ட கடற்கரை கரப்பந்தாட்டம் நீர்கொழும்பு கடற்கரை மைதானத்தில் நடைபெற்றது. இதில் முதன் முறையாக யாழ். மாவட்ட ஆண், பெண்கள் அணி பங்குகொண்டது.

இப்போட்டித் தொடரின் ஆண்கள் பிரிவின் முதல் போட்டியில் காலி மாவட்ட அணியை யாழ். மாவட்ட அணி எதிர்கொண்டது. இதில் 21-16, 21-16 என்ற நேர் செட் கணக்கில் வெற்றிபெற்று காலிறுதிப் போட்டிக்குத் தகுதி பெற்றது.

தொடர்ந்து நடைபெற்ற காலிறுதிப் போட்டியில் யாழ். மாவட்ட அணியும், கம்பகா மாவட்ட அணியும் மோதின. இதில் யாழ். மாவட்ட அணி 10-21, 09-21 என்ற நேர் செட் கணக்கில் தோல்வியுற்று தொடரிலிருந்து வெளியேறியது.

இதேவேளை, யாழ். மாவட்ட பெண்கள் அணி முதல் சுற்றிடையே வெளியேறியது. இதில் குருநாகல் மாவட்ட அணியை எதிர்கொண்ட யாழ். மாவட்ட அணி 21-15, 21-16 என்ற நேர் செட் கணக்கில் தோல்வியுற்றது.

தெல்லிப்பளை தேசிய இளைஞர் சேவை மன்ற விளையாட்டுக்கான பொறுப்பாளர் சபேன் மற்றும் தெல்லிப்பளை மகாஜனாக் கல்லூரியின் கரப்பந்தாட்ட பயிற்றுநர் தயாளபாலன் ஆகியோர் யாழ். மாவட்ட அணிக்குப் பொறுப்பாக சென்றிருந்தமை குறிப்பிடத்தக்கது. (93)



(கிளிநொச்சி)

கிளிநொச்சி மாவட்ட பாடசாலைகளுக்கிடையில் டி.எஸ்.ஐ. நிறுவனத்தினால் நடத்தப்பட்ட கரப்பந்தாட்டத் தொடரில் பாரதி வித்தியாலயம் சம்பியனானது.

இப்போட்டித் தொடர் கடந்த வியாழக்கிழமை கிளிநொச்சி மத்திய கல்லூரி மைதானத்தில் நடைபெற்றது.

கிளிநொச்சி மாவட்டத்தின் முன்னணிப் பாடசாலைகள் பங்குகொண்ட இப்போட்டித் தொடரின் 18 வயதுப் பிரிவு அணிகளுக்கிடையிலான இறுதிப் போட்டியில் பாரதி வித்தியாலய அணியும், விவேகானந்த வித்தியாலய அணியும் தகுதி பெற்றன.

மூன்று செட்களைக் கொண்ட இறுதிப் போட்டியில் சிறப்பான ஆட்டத்திறனை வெளிப்படுத்திய பாரதி வித்தியாலய அணி 25-15, 25-21 என்ற நேர் செட் கணக்கில் வெற்றிபெற்று கிண்ணத்தைக் கைப்பற்றியது. (12)

## யாழ். மத்திய கல்லூரிக்கு விளையாட்டு உபகரணம்

(யாழ்ப்பாணம்)

யாழ். மத்திய கல்லூரியின் விளையாட்டுத்துறையை மேம்படுத்தும் நோக்கில் 25 ஆயிரம் ரூபா பெறுமதியான விளையாட்டு உபகரணங்கள் இராணுவத்தினரால் அன்பளிப்பாக வழங்கப்பட்டது.

கடந்த சனிக்கிழமை யாழ். மத்திய கல்லூரியில் நடைபெற்ற இராணுவ வீரர்களுக்கிடையிலான நீச்சல் போட்டியின் நிறைவிலேயே மேற்படி உபகரணங்கள் யாழ். இராணுவத் தலைமையகத்தினால் வழங்கப்பட்டது.

இவ் உபகரணங்களை யாழ். மாவட்ட கட்டளைத் தளபதி மேஜர் ஜெனரல் மகிந்த ஹத்துருசிங்க வழங்கினார். (02)

## வடமாகாண பாடசாலைகள் கராத்தே யாழ். மாவட்டம் ஆதிக்கம்



கைதடி நவீல்ட் பாடசாலை அணியினர்

(யாழ்ப்பாணம்)

வடமாகாணப் பாடசாலைகளுக்கிடையில் நடைபெற்ற மாகாண மட்டக் கராத்தேப் போட்டியில் யாழ். மாவட்ட பாடசாலைகள் ஆதிக்கம் செலுத்தின.

இக்கராத்தேப் போட்டி கடந்த 28 ஆம் திகதி யாழ். இந்துக் கல்லூரி மைதானத்தில் நடைபெற்றது.

ஆண், பெண் என இருபாலாருக்குமிடையில் நடைபெற்ற இப்போட்டியில் வெற்றிபெற்ற பாடசாலைகளின் விபரம் வருமாறு:

15 வயது ஆண்கள் பிரிவில் முதலாமிடத்தை யாழ். சென். ஜோன்ஸ் கல்லூரி அணியும், இரண்டாமிடத்தை கிளிநொச்சி மகாவித்தியாலய அணியும், மூன்றாமிடத்தை சென். பற்றிக்ஸ் கல்லூரி அணியும் பிடித்துக்கொண்டன.

17 வயது ஆண்கள் பிரிவில் முதலாமிடத்தை யாழ்.

சென். ஜோன்ஸ் கல்லூரி அணியும், இரண்டாமிடத்தை முல்லைத்தீவு மகாவித்தியாலய அணியும், மூன்றாமிடத்தை கிளிநொச்சி இந்துக் கல்லூரி அணியும் பிடித்துக் கொண்டன.

19 வயது ஆண்கள் பிரிவில் முதலாமிடத்தை வல்வெட்டித்துறை வேலாயுதம் மகாவித்தியாலய அணியும், இரண்டாமிடத்தை சென். பற்றிக்ஸ் கல்லூரி அணியும், மூன்றாமிடத்தை கோப்பாய் கிறிஸ்தவக் கல்லூரி அணியும் பிடித்துக் கொண்டன.

15 வயது பெண்கள் பிரிவில் முதலாமிடத்தை கைதடி நவீல்ட் பாடசாலை அணியும், இரண்டாமிடத்தை கிளிநொச்சி மகாவித்தியாலய அணியும் பிடித்துக் கொண்டன.

வடமாகாண பாடசாலைகளுக்கிடையில் இந்த ஆண்டே முதன் முறையாக கராத்தேப் போட்டி இணைக்கப்பட்டமை குறிப்பிடத்தக்கது. (93, 12)



இன்று இலங்கை அரசியல் பரப்பில் மக்கள் நலன்கள் பற்றிப் பேசுவோரைவிட இனவாதம் பேசுவோரின் தொகை நாளுக்கு நாள் அதிகரித்து வருகிறது.

அவர்களில் முதன்மையானவர் ஜனநாயக மக்கள் முன்னணித் தலைவர் மனோ கணேசன். இவரைப் பற்றிய அறிமுகம் அதிகம் தேவையில்லை. இவரின் தந்தை வி.பி.கணேசன் ஒரு பிரபல தொழிற்சங்கவாதி. மலையகத்தின் பெரும் தொழிற்சங்கமான இலங்கைத் தொழிலாளர் காங்கிரசை காலஞ்சென்ற செளமியமூர்த்தி தொண்டமான் ஆரம்பித்து

ஜனநாயகத் தொழிலாளர் காங்கிரஸ் பெரும்பாலும் சிறீலங்கா சுதந்திரக் கட்சியையே ஆதரித்தது. கடைசியில் வி.பி.கணேசன் அஸ்சிற்கு காலை வாரிவிட்டு வேறு ஒரு தொழிற்சங்கத்தை ஆரம்பித்தார். அது ஐ.தே. கவுக்குச் சார்பாக இருந்தது. அந்தப் பாரம்பரியத்தில் வந்த அவரது புதல்வாரன மனோ கணேசன் இப்பொழுது ஐ.தே.க அரசியலை வேறு வேறு பெயர்களில் தமிழ்

அரசியல் வியாபாரமும் தேவைப்படுவது விளங்கிக் கொள்ளக்கூடியதுதான். ஆனால் அவருக்கு ஐ.தே.க சிங்களவர்கள் இனிப்பதும் அதற்கெதிரான சிங்களவர்கள் கசப்பதும் தான் வேடிக்கையானது. அதைவிட மோசமான விடயம் அவர் தேசத்துரோகமாக செயற்படுவதுதான். இலங்கை அரசாங்கத்தின் அதிகாரிகள் மட்டுமின்றி

இலங்கையர்களுக்கு எதிரான தாக்குதல்களை நடத்துகிறார் என்பது போலல்லவா இருக்கிறது! சரி அவர் கூறுவது போல இலங்கையில் எங்கு தமிழர்கள் சிங்களவர்களால் தாக்கப்படுகிறார்கள் என்பதையாவது ஆதாரத்துடன் நிரூபிப்பாரா?

இலங்கையின் தமிழர் சனத்தொகையில் சுமார் 52 வீதமானவர்கள் வடக்கு கிழக்குக்கு வெளியே சிங்கள மக்கள் மத்தியில் வாழ்கிறார்கள். 1983 இல் மனோ கணேசனின் ஐ.தே.க. ஆட்சியிலிருந்து போது அந்த அரசாங்கம் தமிழர்களுக்கு எதிராகக் கட்டவிழ்த்துவிட்ட மிகப் பெரிய இனவன்செயலுக்குப் பின்னர், தென்னிலங்கையில் வாழும் தமிழ் மக்களுக்கு எதிராக குறிப்பிடக்கூடிய இன வன்செயல்கள் எதுவும் நடைபெறவில்லை. போர் உச்சக்கட்டத்தில் இருந்து முல்லைத்தீவு, ஆனையிறவு போன்ற மிகப்பெரிய இராணுவ முகாம்களைப் புலிகள் தகர்த்து பல நூற்றுக்கணக்கான சிங்கள இராணுவத்தினரைக் கொன்றுவிட்டபோது கூட, சிங்கள மக்கள் தமக்கு மத்தியில் வாழும் தமிழ் மக்களுக்கு எந்தத் தீங்கும் விளைவிக்கவில்லை.

எனவே தேவையில்லாத அவதூறுக் கதைகளைப் பரப்பி தமிழகத்தின் நாலாந்தர சில்லறை அரசியல்வாதிகள் இலங்கையர்களுக்கு எதிராக அங்கு செய்யும் தரம்கெட்ட செயல்களை நியாயப்படுத்துகின்ற மனோ கணேசன் போன்ற இலங்கையின் நாலாந்தர அரசியல்வாதிகள் கைவிட வேண்டும். இல்லாவிடின் அவரையும் வரலாறு குப்பைக் கூடைக்குள்ள்தான் தூக்கி வீசும். அதற்கு முன்னர் மக்களே அதைச் செய்தாலும் ஆச்சரியப்படுவதற்கில்லை.

- நன்றி: வானவில் - 18.

## தமிழகப் பிழைப்புவாத அரசியல்வாதிகளின் விசயவை நியாயப்படுத்தும் மனோ கணேசன்!

- வி. இராமையா.

நடத்திய போது, அவருடன் இணைந்து பணியாற்றிய ஏ.அஸ். பின்னர் கருத்து வேறுபாட்டால் அதிலிருந்து பிரிந்து ஜனநாயகத் தொழிலாளர் காங்கிரஸ் என்றொரு

மக்கள் மத்தியில் விற்பனை செய்ய முயன்று வருகிறார். ஆனால் தமிழர்களுக்காகவே தான் உயிர் வாழ்வது போலவும் பாசாங்கு செய்கிறார்.

சமீபத்தில் யாழ்ப்பாணத்தில் ஐ.தே.கவும் தமிழ் தேசியக் கூட்டமைப்பும் இணைந்து நடாத்திய மேதினக் கூட்டத்தில் இரா.சம்பந்தன் ரணில் விக்கிரமசிங்கவுடன் கைகோர்த்து இலங்கையின் தேசியக் கொடியான சிங்கக் கொடியை ஏந்தியமைக்கு பின்னணியில் இருந்தவர் மனோ கணேசன் எனக் கூறப்படுகிறது. ஐ.தே.கவுக்கும் தமிழ் கூட்டமைப்புக்கும் இடையிலான "கலியாணத் தரகராக" மனோ கணேசன் செயல்படுவதாக அரசியல் வட்டாரங்களில் ஒரு கதை உண்டு.

மனோ கணேசன் தனித்தோ ஐ.தே.கவுடன் இணைந்தோ அரசியல் செய்வதற்கு பூரண சுதந்திரம் உண்டு. கொழும்பு வர்த்தகர்களில் ஒருவரான அவருக்கு தனது வியாபாரத்தைப் பெருக்குவதற்கு

சாதாரண கல்வியியலாளர்கள் போன்றவர்கள் கூட தமிழகம் சென்றால், அவர்கள் சிங்களவர்களாக இருந்தால் தாக்கப்படும் அநாகரிகமான கலாசாரம் ஒன்று அங்கு உருவாக்கப்பட்டு வருகிறது. அதைச் செய்பவர்கள் தமிழக மக்கள் மத்தியில் செல்லக்கூடிய இரும்புக் கொண்டு புலம்பெயர் புலிகளின் பணத்தில் வயிறுவளர்க்கும் சீமான், தொல். திருமாவளவன் போன்ற சிறு கும்பல்களைச் சேர்ந்தவர்கள்தான்.

இத்தகையவர்களின் இலங்கை மக்களுக்கு எதிரான தரம்கெட்ட நடவடிக்கைகளை இந்த மனோ கணேசன் நியாயப்படுத்தி இருக்கிறார். இலங்கையில் தமிழர்கள் தாக்கப்படுவது நிறுத்தப்பட்டால், தமிழகத்தில் இலங்கையர்கள் தாக்கப்படுவது நிறுத்தப்படும் என மனோ கணேசன் அறிக்கை விடுத்திருக்கிறார். அவர் விடுத்த "போர் நிறுத்த" அறிவிப்பைப் பார்த்தால், அவர்தான் தமிழகத்தில் ஆட்களை வைத்து

தொழிற்சங்கத்தை மலையக மக்கள் மத்தியில் ஆரம்பித்து வெற்றிகரமாக நடத்தினார். மலையகத் தோட்டத் தொழிலாளர்கள் பெரும்பாலும் இந்திய வம்சாவழியினராக இருந்தபோதும், பாகிஸ்தானிய வம்சாவழியினரான அஸ்சின் தொழிற்சங்கத்தில் அணிதிரண்டமை அவர்களது ஜனநாயக எண்ணத்தின் வெளிப்பாடாகும். ஜனநாயகத் தொழிலாளர் காங்கிரசின் பொதுச்செயலாளராக இருந்தவர் மனோ கணேசனின் அப்பாவான வி.பி.கணேசன். தொண்டமானின் இலங்கைத் தொழிலாளர் காங்கிரஸ் பாரம்பரியமாக ஐ.தே.கவின் அரசியல் கூட்டாளியாக இருந்து வந்தது. அதேவேளையில் அஸ்சின்

இலங்கையில் தீவிர இனவாதம் பேசிய பல அரசியல்வாதிகள் பின்னர் மக்கள் மத்தியில் செல்லக்கூடிய போனது வரலாறு.

தென்னிலங்கையைப் பொறுத்தவரை கே.எம். பி.ராஜரத்னன், ஆர்.ஜி. சேனநாயக்க, சிறில் மத்தியூ, டாக்டர் நெவில் பெர்னாண்டோ எனப் பலர் இந்தப் பட்டியலில் இருந்தனர். இவர்களில் பெரும்பாலோர் ஐக்கிய தேசியக் கட்சியைச் சேர்ந்தவர்கள். வரலாறு இவர்களைக் கடைசியில் குப்பைக் கூடைக்குள்ள்தான் தூக்கி வீசியது.

இருந்தும் அந்த ஐ.தே.க.தான் தமிழரின் நண்பன் என சிலர் இப்பொழுது பரப்புரை செய்து வருகின்றனர்.

புறநானூற்றுப் பாடல் ஒன்று. காலையில் பாலில் அரிசிப் பொரியைச் சேர்த்து உண்பதாகக் குறிப்பிடுகிறது. இன்று ஐரோப்பிய மற்றும் மேலைநாடுகளிலும் வாழும் மக்கள் காலை உணவில் "கோரன் ப்ளேக்ஸ்" (மக்காச் சோளம்), "ரைஸ் கிரிஸ்பிஸ்" (அரிசிப் பொரி) ஆகிய வற்றைச் சாப்பிடுவதைக் காண்கிறோம். சங்க இலக்கிய நூல்களில் ஒன்றான கலித்தொகையில் ஒரு அதிசயச் செய்தி வருகிறது. பாலை பாடிய பெருங்கடுங்கோ

போலக் காற்று மண்டலம் இருந்தால் தான் உயிரினங்கள் வாழ முடியும். பூமிக்கு மேலே - விண் வெளியில் - வளி (காற்று) மண்டலம் இல்லை. இதுபற்றி, வெள்ளக்குடி நாகனார் என்ற புறநானூற்றுப் புலவர் (புறம் 35) "வளியிட வழங்கா வானம்" என்று குறிப்பிடுகிறார். குறுங்கோழியூர்க் கிழார் (புறம் 20) "வறி நிலை இல் காயம்" என்றும் புலவர் மார்க்கண்டேயனார் (புறம் 365) "வளியிட வழங்கா வழக்கு அரு நீத்தம்" என்றும்

அலுமினிய வளையத்தையே, மின்னணுக் கருவியையே மாட்டி விடுவார்கள். வேறொரு நாட்டில் இத்தகைய பறவைகளைக் கண்டால் அந்த வளையத்திலுள்ள செய்திகளையும், அதைத் தாங்கள் பார்த்த திகதி, இடத்தின் பெயரையும் அந்த நாட்டுப் பறவையியல்

பிராணிகளுக்கு அறிவு உண்டு என்றும் மனிதர்களைப் போலவே அவைகளுக்கு உணர்வுகள் உண்டு என்றும் தற்காலத்தில் ஏராளமான கட்டுரைகளும் புத்தகங்களும் வெளியாகி வருகின்றன. குரங்குகள் மனிதர்களைப் போலவே கருவிகளைப் பயன்படுத்துகின்றன என்று பிரபல வார இதழான "நியூஸ் வீக்" கில் அண்மையில் ஒரு கட்டுரை வெளியாகியுள்ளது. குரங்குகள் முரசு அடிப்பதை முட மோசியார் (புறம் 128) என்பவரும், குரங்குகள் குச்சிகளைப் பயன்படுத்துவதைக் கபிலர் என்பவரும் குறிப்பிடுகின்றனர்.

ஆடுகளைக் கொட்டகையில் அடைப்பதற்கு ஆட்டிடையர்கள் நாய்களைப் பயன்படுத்தும் காட்சியை பிபிசி டெலிவிஷனில் பலரும் பார்த்திருப்பீர்கள். தொலைவில் நின்றவாறே வாயின் மூலம் விசில் அடித்து ஆடுகளை அழைக்கும் காட்சியைக் கபிலர் (அகம் 318) பாடுகிறார். பாரியின் பறம்பு மலையை மூவேந்தரும் முற்றுகையிட்ட காலத்தில் கிளிகளின் மூலம் நெல் முதலிய தானியங்களைக் கொணர்ந்து பல மாதங்கள் உயிர் வாழ்ந்தனர் என்று (Survival techniques using animals at war times) ஓளவையாரும் (அகம் 303) நக்கீரரும் (அகம் 78) குறிப்பிடுகின்றனர். கிளிகளை இவ்வாறு பயன்படுத்தியவர் கபிலர் என்றும் கூறுகின்றனர்.

பருவக் காற்றின் பயனை ஹிப்போலஸ் என்ற கிரேக்கர் தான் முதல் முதலில் கண்டு பிடித்தார் என்றும் இது கி.பி. முதல் நூற்றாண்டில் நிகழ்ந்தது என்றும் வரலாற்று அறிஞர்கள் கூறுகின்றனர். ஆனால், கரிகால் பெருவளத்தானைப் பாடிய வெண்ணிக் குயத்தியார் (புறம் 66) கரிகால் வளவனின் முன்னோர்கள் காற்றின் பயனை அறிந்து நாவாய் (கப்பல்) ஓட்டியதைக் குறிப்பிடுகிறார்.


## தமிழ் இலக்கியத்தில் சில அதிசயச் செய்திகள்

இயற்றிய பாடலில், ஒரு மரத்தின் கீழ் பொய் சொல்பவன் நின்றால் அந்த மரம் வாடி விடும் என்று கூறுகிறார். தற்காலத்தில் பொய் கண்டு பிடிக்கும் கருவியைப் (Lie detector) பயன்படுத்துகின்றனர். பொய் சொல்பவனின் நாடி, இருதயம், மூளை ஆகியவற்றில் ஏற்படும் மாற்றங்களைக் கணக்கிட்டு அவன் பொய்யன் என்பதைக் கண்டு பிடிக்கின்றனர். வள்ளுவர் கூட "மோப்பக் குழையும் அனிச்சம்" என்று அனிச்சம் பூ பற்றிக் கூறுகிறார். அதாவது முகர்ந்து பார்த்தால், வேயே வாடி விடுமாம் அனிச்சம். தாவரங்களுக்கும் உயிருண்டு, உணர்ச்சியுண்டு என்று வாழ்ந்திருக்கின்றனர் முன்னோர். இன்னொரு சங்கப் பாடலில் ஒரு செடியை நெய்யும் பாலும் உணர், பெற்ற மகளைப் போல அன்பாக வளர்த்த ஒரு பெண் பற்றி ஒரு கவிஞன் பாடுகிறான். விண் வெளியில் ஏராளமான கிரகங்கள் உள்ளன. அவைகளில் பூமியைப்

வள்ளுவன் (குறள் 245) "வளி வழங்கு பூமி" என்றும் இதைக் குறிப்பிடுகின்றனர். ஒலியும் ஒளியும் (Sound and light) மின் காந்தப் பட்டையின் (Electro Magnetic spectrum) ஒரே அங்கம் என்று தற்கால அறிவியல் கூறுகிறது. தமிழ் மொழியில் ஒலி - ஒளி என்று ஏறத்தாழ ஒரே சப்தமுள்ள இரண்டு சொற்கள் இதைக் குறிக்கப் பயன்படுத்தப் படுவதைக் காண்கிறோம்.

தற்காலப் பறவையியல் அறிஞர்கள் பறவைகள் குடியேற்றம் (Bird migration) பற்றி விரிவாக ஆராய்ந்து வருகின்றனர். சில வகை பறவைகள் 12,000 மைல் பறந்து வட துருவத்திலிருந்து தென் துருவம் வரை சென்று திரும்புகின்றன. இதைக் கண்டுபிடிக்க நவீன உத்திகளைக் (Electronic Tagging or Ringing) கையாளுகின்றனர்.

பறவைகளின் காலில் திகதியும், ஊர்ப் பெயரும் பொறித்த ஒரு



அறிஞர்கள் உலக முழுவதுமுள்ள பறவையியல் ஆய்வுக் கூடங்களுக்கு அறிவிப்பார்கள். காலில் வளையம் மாட்டாமலும், மின்னணுக் கருவியைப் பயன்படுத்தாமலும் அன்னப் பறவையின் 3,000 மைல் பயணத்தை அறிந்து பாடியுள்ள தமிழ்ப்பாடல்கள் உள்ளன. (புறம் 67 - பிசிராந்தையார், நற்றிணை 70 - வெள்ளி வீதியார், நற்றிணை 356 - பாணர், அகம் 120 - நக்கீரனார், அகம் 273 - ஓளவையார் ஆகிய பாடல்களைக் காண்க).

# விளையாட்டான விஷயல்ல...!



**கா**ரை எடுத்துக் கொண்டு சீறிப் பாயலாம். சாலையில் எதிர் வருகிறவர்களை எல்லாம் ஏற்றிக் கொல்லலாம். சாலை ஓரங்களில் செல்பவர்களையும் காலை ஏற்றிக் கொல்லலாம். எவ்வளவு பேரை கொண்டு குவிக்கிறீர்களோ அவ்வளவு வெகுமதி உண்டு. பிடிக்க வரும் பொலிசாரையும் பொலிஸ் ஜீப்களையும் துவம்சம் செய்தால் கூடுதல் மதிப்பு... இது குழந்தைகளுக்கான ஒரு வீடியோ விளையாட்டு. என்ன கொடுமை இது? என்று தலையில் அடித்துக் கொள்பவர்கள். அடுத்த விளையாட்டைப் பாருங்கள். சாதாரண தெரு ரௌடியாக இருந்து படிப்படியாகக் கொலை, கற்பழிப்பு, ஆட்கடத்தல், என படிநிலைகளைக் கடந்து “அவுட் சைட்”, “பைட்டர்”, “அண்டர் பாஸ்”, “பாஸ்”, “டான்” என உயர்ந்து மா.பியாவின் “பிக் டான்” பதவியைப் பிடிப்பது எப்படி என்பதுதான் இந்த விளையாட்டு. இன்னொரு டானை ஒழித்துக் கட்டுவது எப்படி. அரசியல் தலைவர்களை அடித்து நொறுக்குவது எப்படி... இதையெல்லாம் “இன்டரக்டிவ்” முறையில் கற்பிக்கும் இந்த விளையாட்டுக்குப் பெயர் “கோட்.பாதர்”. மார்லன் பிராண்டோ நடத்த “கோட்.பாதரை” தழுவிய விளையாட்டு இது. “என் குழந்தை கம்ப்யூட்டர் கேம் விளையாடுகிறான்” என்று நாம் பெருமைப்பட்டுக் கொண்டிருப்பது இந்த விளையாட்டுகளுக்காகத்தான். விடியோ கேம் ஆரம்பிப்பதற்கு முன்னரே இப்படியான கொடு விளையாட்டுகள் சரித்திரத்தில் ஏராளம் இருந்திருக்கின்றன. கொடுங்கோல் அரசர்கள் மனிதர்களையும் சிங்கத்தையும் மோதவிட்டு ரசித்ததாகப் படிக்கிறோம். இரண்டாம் உலகப் போரின் போது ஹிட்லர் ஆட்சியின் பாடத்திட்டத்தில் உதாரணத்துக்கு இப்படி ஒரு கணக்கு... உன் துப்பாக்கியில் ஆறு தோட்டாக்கள் இருக்கின்றன. நான்கு யூதர்களை சுட்டு

வீழ்த்திவிட்டாய். இப்போது உன்னிடம் எத்தனை குண்டுகள் பாக்கியிருக்கும்? இது ஒன்றாம் வகுப்பு படிக்கும் குழந்தைக்குக் கணக்குப் பாடம். குழந்தைகள் மனதில் வன்முறையை - வெறியை வளர்க்க வேண்டுமென்றே விளையாட்டுகள் ஆரம்பித்தன. அது எல்லாமே இரண்டாம் உலகப் போருக்குப் பின்னர் ஓரளவுக்குக் கட்டுப்படுத்தப்பட்டன. ஹொலிவுட் திரைப்படங்கள் அந்த வன்முறையைக் கையிலெடுத்துக் கொண்டன. எங்கோ அமேசன் காட்டில் கிடக்கும் முதலையை ஹெலிகொப்டர், துப்பாக்கிகள் போன்ற தொழில்நுட்பங்களோடு சென்று கொன்றுவிட்டு வருவதைத் திரைப்படங்களாக எடுப்பார்கள். பாம்புகளை வேட்டை ஆடுவதைப் படமாக்குவார்கள். இயற்கையை நேசிக்க விடாத, காட்டை அழிக்கிற படங்கள் தொடர்ச்சியாக வெளிவர ஆரம்பித்தன. ஹிட்லர் செய்த வேலையை ஹொலிவுட் படங்கள் செய்ய ஆரம்பித்தன. இதன் தொடர்ச்சியாக இந்தப் படங்களின் பெயர்களிலேயே வீடியோ கேம்கள் உருவாக ஆரம்பித்தன. திரைப்படங்களுக்கு இருந்த தணிக்கை கூட இந்த கேம்களுக்குக் கிடையாது. குழந்தைகள் பார்க்கக் கூடாத காட்சிகள் என்று திரைப்படங்களில் வெட்டுவார்கள். ஆனால் இவற்றில் காட்டப்படும் வன்முறைக்கு எல்லையே கிடையாது. தலை துண்டித்துக் கிடக்கும் காட்சிகள், வெட்டப்பட்டு வீசி எறியப்படும் கால்கள்-கைகள், ரத்தம் தெறிக்கும் காட்சிகள் வீடியோவில் தாராளம். படத்தில் ஹீரோ செய்வதை இங்கே குழந்தைகள் தாங்களே செய்கின்றன. பல நேரங்களில் ஹொலிவுட் படங்களைவிட அதைச் சார்ந்து தயாரிக்கப்பட்ட வீடியோ கேம் சி.டி.கள் அதிக லாபம் ஈட்டுகின்றன. அவற்றுக்கு உலகமெங்கும் அவ்வளவு வரவேற்பு இருக்கிறது. உதாரணத்துக்கு “ரிபோட்டர்” பட சி.டி.க்கும் புத்தகத்துக்கும் கடை திறப்பதற்கு முன்னரே கடை வாசலில் காத்திருந்த கூட்டத்தைப் பார்த்தோமே... படத்தைவிட அதிக லாபம் சம்பாதித்த சி.டி.களுக்கு இது ஓர் உதாரணம். இது போல நூற்றுக்கணக்கான சி.டி.கள் நிழல் உலகில் நடமாடுகின்றன. அந்த சி.டி.யில் காட்டப்படும் தாதாக்களைப் போல இந்த சி.டி. வியாபாரத்திலும் பைரேட்டட் தாதாக்கள் இருக்கிறார்கள். விளையாட்டு, விபர்தமாகிக் கொண்டிருப்பது உண்மை. வயதான பிறகு யோகா வகுப்பு, தியான வகுப்புகள் என்று அமைதியைத் தேடிப் போய்க் கொண்டிருக்கும் பெற்றோர்கள் கவனிக்க...!

இலங்கைக்கு வெளியே இருக்கும் முன்னாள் போராளி மற்றும் புலம்பெயர்ந்த அமைப்புகளிடையே ஒற்றுமை இல்லை. உருத்திரகுமாரன் நடத்தும் நாடு கடந்த தமிழீழ அரசு, ஆயுதப்போராட்டத்தை விலக்கி சட்டரீதியான போராட்டங்கள் மூலம் தமிழ் ஈழம் பெற முயற்சிசெய்கிறது. ஆயுதப்போராட்டம் என்றால் அமெரிக்காவில் இயங்க இயலாது என்பதும் ஒரு காரணம். ஐரோப்பாவிலும் கனடாவிலும் இயங்கும் முன்னாள் போராளிகளின் குழுக்கள் விடுதலைப் புலிகளின் பாணியிலேயே மீண்டும் செயல்பட நினைக்கின்றன. இன்றும் சந்தா வசூலித்தும் பழைய புலிகளின் சொத்துக்களை மீட்க முயற்சி செய்தும் செயல்பட்டு வருகிறார்கள். இது அல்லாமல் உலகத் தமிழர் பேரவை போன்ற அமைப்புகளும் உள்ளன.


## அரசியல்வாதிகள் கைக்கு ஈழப்பிரச்சினை செல்லக்கூடாது

**கேணல் ஆர். ஹர்ஹரன்**  
நான்காம் ஈழப்போரின் கடைசிக் கட்டத்தில் இந்திய அரசு மற்றும் தமிழக அரசின் உறுதிமொழிகளை நம்பி இருந்து தாங்கள் படுதோல்வி அடைந்ததாக அவர்களில் சிலர் கருதுகிறார்கள். அரசியல்ரீதியாக தலையிட்டு போரை நிறுத்திவிட வாய்ப்பிருந்தும் கருணாநிதி செய்யவில்லை என்று நினைக்கிறார்கள். இதனால் அவருக்கு உலகத் தமிழர்கள் மத்தியில் இருந்த பெயர் போய்விட்ட நிலையில், மீண்டும் அதைப் பெற நினைப்பதற்கான முயற்சியாக அவர் டெசோவை மீண்டும் கட்டமைக்க முயற்சி செய்கிறார் என்று கூறலாம். இதற்கு 2009 தேர்தலின்போது ஜெயலலிதா, தன் நிலைப்பாட்டில் இருந்து தலைகீழாகத் திரும்பி தமிழ் ஈழம் அமைக்கப் பாடுபடுவேன் என்று உறுதி அளித்ததும் ஒரு காரணம். இந்த விஷயத்தில் கருணாநிதியை ஜெயலலிதா முந்திக்கொண்டார். இது ஒரு விதத்தில் அவருக்கு கருணாநிதி நிகழ்த்தும் எதிர்வினை என்று கூறலாம். ஈழத்தமிழர்கள்மீது தமிழ்நாட்டில் அனுதாபம் இருக்கிறது.

ஆனால் உள்ளூர் பிரச்சினைகளை விட்டுவிட்டு அதைப் பேசினால் அது தேர்தல் அரசியலில் எந்த அளவுக்கு எடுபடும் என்று இன்னும் உறுதியாக விளங்கவில்லை. இந்தியாவைப் பொறுத்தவரை கொள்கை அடிப்படையில் தனித்தமிழ் ஈழம் உருவாக உதவ மாட்டார்கள். இந்நிலையில் கருணாநிதியின் டெசோ உருவாக்கம் இலங்கையில் வாழும் தமிழர்களை எப்படிப் பாதிக்கும்? இதை யோசிக்காமல் தமிழ்நாட்டில் இருக்கும் தமிழர்கள் செயல்படக்கூடாது. போரால் பாதிக்கப்பட்ட தமிழர்கள் இன்னும் பழைய வாழ்க்கை முறைக்குத் திரும்பவில்லை. ‘எங்களுக்கு ஆக்கபூர்வமாக ஏதாவது செய்யுங்கள்’ என்றுதான் அவர்கள் கேட்கிறார்கள். இந்நிலையில் நான் சொல்ல விரும்புவதெல்லாம் இந்தப் பிரச்சினை அரசியல்வாதிகள் கைக்குச் சென்றுவிடக்கூடாது என்பதுதான். இவர்களால் இலங்கையில் எதுவும் இப்போதிருக்கும் சூழலில் செய்யமுடியாது. ஆனால் இங்கே இந்திய மண்ணில் செய்யும் கிளர்ச்சிகள் இலங்கை இராணுவத்தைத் தூண்டிவிடுவதாகவே அமையும். ராஜபக்ஷ ஓரளவுக்காவது அரசியல் தீர்வுக்கு முயற்சி செய்திருந்தால் இப்போதைய நிலை இருந்திருக்காது. அவர் குறைந்தபட்சம் ஒரு பொதுமன்னிப்பு அறிவித்து வெளிநாடுகளில் வாழும் தமிழர்கள் நாடு திரும்பலாம் என்று அழைப்புவிட்டிருக்க வேண்டும். டெசோவைப் பொறுத்தவரை ஏற்கெனவே தமிழ் ஈழத்துக்கு ஆதரவு தெரிவித்துள்ள ஜெயலலிதா, தமிழ் ஈழத்தை ஆதரிக்காத இந்திய அரசு ஆகியோரின் எதிர்வினைகளைப் பொறுத்தே அதன் எதிர்காலம் இருக்கும்.

அமெரிக்காவின் மிசெனரி பல்கலைக்கழக பேராசிரியர் கேரல் வார்ட் தலைமையில் மனித கினம் பற்றிய ஆராய்ச்சி மேற்கொள்ளப்பட்டது. இந்த ஆராய்ச்சியில், உலகின் மிகப் பழமையான மனித முகத்தையுடைய என ஹோமோ எரக்டஸ் கினம் கருதப்பட்டது. அவர்கள் வாழ்ந்த காலம் 1.8 மில்லியன் முதல் 70 ஆயிரம் வருடங்களுக்கு கிடைப்பட்டவை ஆகும். தற்போது எத்தயோப்பியா நாட்டில் மனித கால் எலும்பு ஒன்று புதைபொருளாக கண்டெடுக்கப்பட்டுள்ளது. தொல்லியல் ஆய்வில் அதன் காலம் 3.2 மில்லியன் வருடங்கள் என கணக்கிடப்பட்டு உள்ளது. கி.மு. 1974-ஆம் ஆண்டு எத்தயோப்பியாவில் கண்டெடுக்கப்பட்ட லூசி என்ற பெயரிடப்பட்ட எலும்புக் கூட்டுடன் பொருந்துகிறது.

மேலும் அந்த கினம் அஸ்ட்ரோலொபிதிகன் அபாரென்சீஸ் வகையை சேர்ந்தது. மரத்திலிருந்து கீழறங்கி தரையில் கால் பதித்து நடப்பதற்கு ஏற்ற கால் எலும்புகள் மற்றும் பழங்கள், பருப்புகள், கொட்டைகள் ஆகியவற்றை நன்கு கடித்து உண்பதற்கு ஏற்ப அமைந்த பெரிய தாடைகள் ஆகியவை இந்த கினத்தின் சிறப்பம்சங்கள் ஆகும். எனவே கிடைப்பதில் பார்க்கும் போது, மனித கினத்தின் முகத்தையுடைய சுமார் 3.2 மில்லியன் ஆண்டுகளுக்கு முன்பே தோன்றியிருக்கக் கூடும் என பேராசிரியர் கேரல் தெரிவித்துள்ளார்.



சீனியா நாகர்களுக்கும் விளையாட்டு வீரர்களும் தங்கள் உடலில் பச்சை குத்திக் கொள்வதான இப்போது நவநாகரிகம். பச்சை குத்துவதில் நவீன வடிவம் தான் டாட்டுஸ் (Tattoos) என்பது. உடல் முழுக்க டாட்டுஸ் குத்தியவர்கள். வேறு எங்கும் காலி இடம் இருக்கிறதா? என்று பார்த்தார்கள். கண்கள் தான் வெற்றிடமாக இருந்தது. இப்போது அங்கும் டாட்டுஸ் குத்த தொடங்கி விட்டார்கள். ஐபோல் டாட்டுஸ் என்பது வெளிநாட்டில் இருந்து இப்போது ஆசிய நாடுகளுக்கும் இறக்குமதியாகி உள்ளது. இந்த டாட்டுஸ் 2 ஆயிரம் ஆண்டு பழமை வாய்ந்தது. அமெரிக்கா போன்ற வளர்ந்த நாடுகளில் கண்களில் டாட்டுஸ் குத்திக் கொள்வது நீண்ட நாட்களாக இருந்து வருகிறது. கண்களில் உள்ள வெண்பகுதி மற்றும் கருவிழி இரண்டிலும் பச்சைக் குத்தலாம். வெண் படலங்களில் நரம்புகள் அதிகமாக இல்லாததால் அங்கு பச்சைக் குத்தும் போது வலி குறைவாக இருக்கும். அதனால் பெரும்பாலானவர்கள் வெண் படலத்தில் பச்சைக் குத்துவதையே விரும்புகிறார்கள். இதில் மெட்டாலிக் கலர் என்ற முறையைத் தான் டீன் ஏஜ் வயதினர் விரும்புகிறார்கள். உடலின் தோல் நிறத்துக்கு ஏற்ப கண் கலரை

தேர்வு செய்து பச்சை குத்திக் கொள்கிறார்கள். பெரும்பாலும் அமெரிக்கப் பெண்கள் வண்ணத்துப்பூச்சி வடிவ டாட்டுக்களைத் தான் விரும்பிக் குத்திக் கொள்கிறார்கள். ஆசிய பெண்கள் இதய வடிவ டாட்டுக்களைத் தான் விரும்புகிறார்கள். ஆனால், அமெரிக்காவில் கண்ணில் டாட்டு குத்திக் கொள்வது சட்டப்படி குற்றம். நிறையப் பேருக்கு இதன் மூலம் பார்வை பறிபோயிருக்கிறது. சாதாரணமாக கண்ணில் தாசி விழுந்ததை தாங்கி கொள்ள முடியாத கண்கள் எப்படி டாட்டுவை தாங்க முடியும்? அதை எப்படி கண்கள் ஏற்றுக் கொள்ளும்? என்று எச்சரிக்கிறார்கள். இன்னும் கொஞ்ச நாட்களில் இந்த நாகரிகம்(?) இலங்கைக்கும் வந்து விடும் வாய்ப்பிருக்கிறது. பார்வை பறிபோகும் இந்த மேற்கத்தைய மோகத்துக்கு அடிமையாகி விடாமல் விழிப்போடு இருக்க இன்றைய இளைஞர்களை முன்சூட்டியே எச்சரிக்க வேண்டியிருக்கிறது.



## கண்ணுக்குள் “டாட்டுஸ்”

ஒவ்வொரு வினைக்கும் அதற்குச் சமமானதும், நேரெதிரானதுமான எதிர்வினை இருப்பதைப் பற்றி நியூட்டன் சொல்லி விட்டார். அவர் கவனித்துச் சொல்வதற்கு முன்பிருந்தே அவ்வியற்கை நியதியும் இருந்து வருகிறது. ஒருவிதத்தில் அது இருப்பதற்கு எதிர்வினையாகவே அக்கண்டு பிடிப்பு நிகழ்ந்தது என்றும் கூறலாம்.

பெளதிக விஷயங்களில் போலவே



## இளையராஜாவின் ரசிகராக செம்மங்குடி ஸ்ரீநிவாச ஐயர் இருப்பதும், டார்கோவ்ஸ்கியின் ரசிகராக பெர்க்மன் இருப்பதும் சிந்திப்பதும் மிக்கவையாவது இதனாலயேதான்.

வற்றில் அளவு சமாச்சரமே இல்லை. ஒருவருக்கு அகிலன் பிடிக்கும் ஒருவருக்கு கல்கி, ஒருவருக்கு புதுமைப் பித்தன். இந்தியாவின் மார்க்ஸிஸ்ட் பிராண்டோ, தமிழகத்தின் சத்யஜித்ரே, தென்னாட்டு பெர்னாட் ஷோ போன்ற ஒப்பீடுகளும் பெரும்பாலும் இனப்பாசத தாலும், உணர்ச்சி பூர்வமான பற்றாலும் விஷய ஞானம் இல்லாமலேயே மொழியப்பட்டு, ஏற்றுக் கொள்ளப்படுகின்றன.

தனிப்பட்ட பிடித்தங்கள், சார்புகள், காழ்ப்புகள் தேர்வு, ஆதரவு, எதிர்ப்பு எல்லாவற்றையும் கறைப்படுத்துகின்றன. நாஞ்சில் நாடின் கும்பமுனி

இலக்கிய விருதுகளில் ஆதரவும், எதிர்ப்பும் கூடவே வருபவை. ஒரு எழுத்தாளரை விரும்புவவர்கள், விரும்பாதவர்கள் இருவரும் இருக்கவே செய்வர். 'எனக்குப் பிடிக்கிறது, உனக்கு?' என்பதே விமர்சனமாய் மலர்கின்றது அல்லது வளர்கின்றது. பிடித்தலுக்குக் காரணங்களை ஆராய்கையில், அல்லது பிடிக்காமலுக்குக் காரணங்களை ஆராய்கையில் விமர்சனம் நிகழ்கிறது. இதிலும் பெரும்பாலும் 'சுப்பீர்டிவ்' உணர்வுகள் வழி நடத்துகின்றன.

தேர்வில் கடைப்பிடிக்கப்படும் உயர்தரமான, கடுமையான சட்டங்களும், நடுநிலைமை விழையும் மரபும், நீதிபதிகளின் நேர்மையும் ஒரு போட்டியின் முக்கியத்துவத்தையும், விருது / பரிசு / அங்கீகாரத்தின் அப்பழுக்கற்ற தன்மையையும் நிலை நாட்டுகின்றன. இதனாலேயே 'விம்பிள்டன்' போட்டியில்



டமி, ஞானபீடம் கிடைக்காத காலத்தில் அவர் அதைப் பொருட்படுத்தி காயவுமில்லை, காய் நகர்த்தவும் இல்லை. கிடைத்த பின்னரும் சுயபிரலாபம் எதுவும் செய்யவில்லை. அவரது 60 வயது நிறைவின்போது சென்னை காமராஜர் அரங்கில் ஒரு விழா நடந்தது. அரங்கு உள்ளும், வெளியும் நிரம்பி வழிந்தது. அப்போது பேசுகையில் தனக்கு அளிக்கப்பட்ட பணமுடிச்சு பற்றி குறிப்பிட்டு, 'இதை என்ன செய்வேன்? குப்பையில் போடுவேன் குப்பை என்றால் 'பாங்க்' என்றார். தன்னை கௌரவித்தவர்களை மனம் நெகிழ்ந்து, தான் இதற்குத் தகுதியானவரெல்லாம் ஒரு வார்த்தை பேச

## விருஷகன், பூசகன்,

உளவியலிலும் இது நடக்கும் என்று நம்பப்படுகிறது. பெளதிகமும், உளவியலும் பற்பல விகிதங்களில் கலந்ததாகவே ஒவ்வொரு கணமும் அமைந்து விடுவதால் ஒரு வினையில் அல்லது எதிர்வினையில் பெளதிகம் எவ்வளவு உளவியல் எவ்வளவு என்பது கண்டடைய கடினமான ஒன்று. நொடியின் கோடித்துகள்களில் பலவினைகள், எதிர்வினைகள் நடந்து விடுகின்றன.

வினையாட்டு, கலை, இலக்கியம், அரசியல், சமூக சேவை என்று மனித நடவடிக்கைகள் இருக்கும் பல்வேறு துறைகளிலும் நேரடியான மற்றும் மறைமுகமான அங்கீகாரங்கள் அளிக்கப்பட்டவாறே உள்ளன.

இதில் அளவற்ற மகிழ்ச்சிகள், எண்ணற்ற குறைசுறல்கள் எதிர்வினையாக வெளிப்படுத்தப்பட்டவாறேயும் இருக்கின்றன.

'நோபல்' பரிசிலிருந்து, 'சாகித்ய அகாடமி' பரிசு வரை, 'விம்பிள்டன்' கோப்பையிலிருந்து, பள்ளிக்கூடங்களில் தரப்படும் சோப்பு டப்பாவரை பணமுடிப்பு, பட்டயம், சான்றிதழ் இவை தவிர மக்கள் அளிக்கும் பட்டங்கள், தானே சூடிக் கொள்பவை, விளிகள், வியப்புகள் இத்யாதி.

ஒரு வினையாட்டு இரண்டு குழுவினருக்கிடையில் நடக்கையில் இருவருக்கும் ஒரே மாதிரி சட்ட திட்டங்கள் அனுசரிக்கப்பட வேண்டும். இயற்கை, உடல் வலு, சீதோஷ்ணம், உபயோகிக்கப்படும் கருவிகள் மற்றும் பொருட்களின் தன்மை போன்றவை மாறியபடி இருந்தாலும் சட்ட திட்டங்கள், விதிகள், வாய்ப்பு அனைத்தும் சம அளவில் இருந்தால்தான் போட்டியும், முடிவும் நியாயமாக நடந்ததாகச் சொல்லமுடியும். கிரிக்கெட் போட்டியில் இலங்கைக்கு ஒரு ஓவருக்கு 6 பந்துகள் என்றால் இங்கிலாந்துக்கும் அதேதான். அப்போதுதான் அது போட்டி. இல்லாவிட்டால் அது அநியாயம்.

எண்ணிக்கைகளில் அடங்கக் கூடிய சமாச்சாரங்கள் உள்ளன. இலக்கியம், ஓவியம், நாடகம், சினிமா போன்ற



தனக்கு ஏன் ஒரு விருதும் கிடைப்பதில்லை என்பதற்குக் காரணங்களைப்பட்டியலிடுவார்.

நான் முற்போக்கு இல்லை, பிராமணன் இல்லை என்று அது போகும் லா.ச.ரா. தனக்கு அரசாங்கத்தின் அங்கீகாரம் எதுவும் கிட்டாததற்கு தான் பிராமணன் என்பதுதான் காரணம் என்பார். இரண்டும் அவர்களைப் பொறுத்தவரை உண்மை. ஆனால் அடிப்படை உண்மை பரிசுகளுக்கும், விருதுகளுக்கும் சூதி ஒரு அளவுகோலாக இருக்கும் தூர தீர்ஷ்டம்.

எல்லாவற்றையும் எதிர்க்கவும், ஆதரிக்கவும் நமக்குத் தெரியும். சீதனம், பால்ய விவாகம் எல்லாவற்றுக்கும் ஆதரவான வாதங்கள் உள்ளன. எந்த வழுவலையும், வழக்குதலையும், திரிபையும் தர்க்க ரீதியாகவோ, அசர பலத்தாலோ ஆதரிக்க, நியாயப் படுத்த முடியும்.

சமீபத்தில் கர்நாடக சட்டசபையில் அமைச்சர் மொபைல் :போனில் 'போர்னோகிரா.பி' பார்த்தார் என்பது முதல் பக்கச் செய்தி. இதில் எது தவறு? ஒருவேளை பக்திப் படம், அல்லது காந்தி அல்லது அம்பேத்கர் திரைப்படம் என்றால் அது ஒகேவா?

## சமீபத்தில் கர்நாடக சட்டசபையில் அமைச்சர் மொபைல் ஃபோனில் 'போர்னோகிரா.பி' பார்த்தார் என்பது முதல் பக்கச் செய்தி. இதில் எது தவறு? ஒருவேளை பக்திப்படம், அல்லது காந்தி அல்லது அம்பேத்கர் திரைப்படம் என்றால் அது ஒகேவா? 'கண்டேன் காதல்' படத்தில் ('ஜப்பி மெட்' டின் தமிழ்) சந்தானத்திடம் அவர் சகோதரி 'வெள்ளிக்கிழமையும் அதுவுமா ஓடிப் போயிட்டாளே' என்று தன் மகளைப் பற்றிக் கூறியதும் அவர், 'அப்ப சனிக்கிழமை ஓடிப்போனா பரவாயில்லையா?' என்பார். அது மாதிரி.

அல்லது சட்டசபை நேரத்தில் வேறு ஏதோ ஒன்றை செய்து கொண்டிருந்தார் என்பதா? 'கண்டேன் காதல்' படத்தில் ('ஜப்பி மெட்' டின் தமிழ்) சந்தானத்திடம் அவர் சகோதரி 'வெள்ளிக்கிழமையும் அதுவுமா ஓடிப் போயிட்டாளே' என்று தன் மகளைப் பற்றிக் கூறியதும் அவர், 'அப்ப சனிக்கிழமை ஓடிப்போனா பரவாயில்லையா?' என்பார். அது மாதிரி.

சரி, அப்போ அலுவலக நேரத்தில் சங்கராச்சாரியாரை அல்லது வீரமணியைப் போய்ப் பார்ப்பது, பங்குச் சந்தையில் ஈடுபடுவது, பத்திரிகை படிப்பது, 'கேம்ஸ்' விளையாடுவது, காய்கறியிலிருந்து எல்லாம் வாங்குவது, சினிமாவுக்குப் போவது, இலக்கியம் படிப்பது, அறம் பற்றி பேசிக் கொண்டே இருப்பது இன்னபிற எதில் சேர்த்தி?

## பதவி, அங்கீகாரங்கள்



வெல்வதும், 'மிபூசிக் அகாடமி'யில் பாடுவதும் உயரியனவாக கருதப்படுகின்றன. இளையராஜாவின் ரசிகராக செம்மங்குடி ஸ்ரீநிவாச ஐயர் இருப்பதும், டார்கோவ்ஸ்கியின் ரசிகராக பெர்க்மன் இருப்பதும் அர்த்தம் மிக்கவையாவது இதனாலயேதான்.

பொருளாதாரத்தில் பெரிதும் பேசப்படும் 'சப்ளை'யும் 'டிமாண்டும்' இதிலும்

- வ. ஸ்ரீநிவாசன்

வில்லை. மறுநாள் பேப்பர்களில் 'நேற்று யாருக்கும் நான் சரியாக நன்றி சொல்லவில்லை. அனைவருக்கும் உள் மார்பை நன்றி' என்று அவர் சொன்னதாக செய்தி வெளியாகி இருந்தது.

காமராஜர் முன்னிலையில் அவரைப் புகழ்ந்து மேடையில் பேசினால், அவர்களை இடைமறித்து, சொல்ல வந்த விஷயத்தைப் பேசும்படி சொல்லி விடுவாராம். நாஞ்சில் நாடனிடம் அவர்கதை மிகவும் நன்றாக இருக்கிறது என்று யாராவது சம்பிரதாயமாகப் பேச ஆரம்பித்தால் அவர் பேச்சை மாற்றி வேறொன்றையோ பேச வைத்து விடுவார். தான் சொன்னது அவர் காதில் விழுந்ததா என்பதே சந்தேகமாகிவிடும் சொன்னவருக்கு.

'ஹ்யூமிலிடி' (humility) என்பது பயிற்சியால் வருவதல்ல. அது இதயத்தின் மலர்ச்சி. அதற்கு அங்கீகாரம் தேவையில்லை. அது கைதட்டல் களுக்குக் காத்திருப்பதில்லை. தானாகக் கிடைப்பதையும், கோவிலில் தரும் திருநீறைத் தட்டி விட்டு தன் 'நம்பிக்கையின்மையப் பறைசாற்றிக் கொள்வதைப்போல், அது கேவலப்படுத்துவதில்லை.

அதற்காக அங்கீகாரங்களை பொருட்படுத்தாதவர்கள்தான் உத்தமர்கள் என்றில்லை. அங்கீகாரத்தின் அர்த்தமின்மையை உணர்ந்தவர்களை, கிடைக்கையிலும் அது தொந்தரவு செய்வதில்லை. இந்தப் பின்னணியில் தங்கள் முன்னாலேயே தங்களைப் போற்றிப் புகழ்பவர்களை பல அரசியல் தலைவர்கள் புன்னகையோடு பார்த்து ரசிப்பது நமக்கே சங்கோஜமாக இருக்கிறது.

சார்த்தர் நோபல் பரிசை வேண்டாம் என்றார். டால்ஸ்டாய், காந்திக் கெல்லாம் எந்த விருதும் கிடைத்ததாகத் தெரியவில்லை. பாரதிக்கும் தான். சில விருதுகளின் விலை 15,000 ரூபாய் என்று ஒரு நண்பர் சொன்னார். சில பரிசுகளுக்காக பழம், பணத்தட்டுகளோடு தப்பான ஆளிடம் அவரும் நீதிபதிகளிலொருவர் என்று எண்ணிப் போனவர்களின் கதைகளும் உலவி வருகின்றன.

இதற்கெல்லாம் மத்தியில் எழுத்துலகத்தில் 'என்றென்றும் வாசகனாக இருப்பதில் உள்ள இன்னுமோர் அனுசுலத்தை எண்ணி நான் மட்டற்ற மகிழ்ச்சியுறுகிறேன். அது சிறந்த வாசகர் பரிசு யாரும், இதுவரை வழங்கியதாகத் தெரியாததுதான்.

அது நடக்கும்வரை எனக்கும் ஒரு தொந்தரவும், அறச்சிக்கலும், தர்ம தேவையோடு வாக்குவாதமும் இல்லை.

ஜெயகாந்தனுக்கு சாகித்ய அக

# மரக்கறிகளின் விலை சமூதியாக அதிகரிப்பு


• (கிரு - சிகரம்)

கடந்த வாரத்தை விட இந்த வாரம் யாழ்ப்பாணச் சந்தையில் மரக்கறிகள் விலைகள் அதிகரித்துள்ளது.

நேற்றுக் காலை யாழ்ப்பாணச் சந்தையில் கடந்த வாரம் 180 ரூபாவாக இருந்த கரட் 200 ரூபாவாகவும் 160 ரூபாவாக இருந்த தக்காளி 200 ரூபாவாகவும், 200 ரூபாவாக இருந்த கறிமிளகாய் 240 ரூபாவாகவும் அதிகரித்துள்ளதுடன் முருங்கைக்காய் 250 ரூபா, வெங்காயப்பு 300 ரூபா கோவா 100, கத்தரி 120, லீக்ஸ் 200, ப.மிளகாய் 300 பயிற்றை 200, தேசிக்காய் 160, தேங்காய் 20 முதல் 30 ரூபாவரை போன்ற விலைகளில் விற்பனை செய்யப்பட்டது.

மரக்கறிகளின் விலையேற்றம் தொடர்பாக கருத்து தெரிவித்த சந்தை விற்பனையாளர்கள் தாம் தமக்கு தேவையான மரக்கறிகளை திருநெல்வேலி சந்தையிலேயே பெற்றுவந்து விற்பனை செய்வதாகவும் யாழ்ப்பாணச் சந்தைக்கு மரக்கறிகள் வருவதில்லை எனவும் குறிப்பிட்டார்.

அவர் மேலும் குறிப்பிடுகையில், யாழ்ப்பாணச் சந்தை ஒரு காலச் சந்தை போன்றது ஏன் எனில் யாழ்ப்பாணச் சந்தைக்கு தை மாசி பங்குனி, மற்றும் யூலை மாதம் ஆரம்பமாகும் நல்லூர் திருவிழாவிற்கு மட்டுமே நேரடியாக மரக்கறிகள் வருவதாகவும் குறிப்பிட்டார்.



இதேவேளை தாம் யாழ்ப்பாணத்து விவசாயிகளில் தங்கி இருக்காது தென்பகுதியின் தம்புள்ளையில் இருந்துவரும் மரக்கறிகளையே நம்பி இருப்பதாகவும் குறிப்பிட்டார்.

ஆனால் விவசாயிகள் தமது சந்தைக்கு கொண்டுவந்து அதிகவிலைக்கு தராமல் குறைந்த விலையில் தென்பகுதி விற்பனையாளர்களுக்கு கொடுப்பதாகவும் அதனாலேயே மரக்கறிகளின் விலை அதிகரித்திருப்பதாகவும் குறிப்பிட்டார்.

இனி நல்லூர் திருவிழா ஆரம்பமாகுதல் இனி வருங் காலத்தில் மேலும் மரக்கறிகளின் விலை அதிகரிக்கும் வாய்ப்புள்ளது என தெரிவித்தார்.

## பலாலி வீதி புனரமைக்கப்படுமா?

(கிரு-சிகரம்)


யாழ்ப்பாணம் இந்திய துணைத்தாது கத்திற்கு முன்பாக உள்ள பலாலி வீதி குண்டும் குழியுமாக மிகமோசமாக சேதமடைந்து காணப்படுகிறது.

யாழ்ப்பாணத்தின் பல்வேறு பகுதிகளிலும் இந்திய நிறுவனங்கள் வீதி அபிவிருத்தி பணிகளில் ஈடுபட்டுவருகின்றன. ஆனால் யாழ்ப்பாணத்தில் உள்ள

இந்திய துணைத்தாது வசலிற்கு முன்னுள்ள பகுதி குண்டும் குழியுமாக காணப்படுகிறது. இதனை சரிசெய்வதற்கு முன்வருவார் யாரும் இல்லை என இப்பகுதி மக்கள் தெரிவிக்கின்றனர்.

இது தொடர்பாக கருத்து தெரிவித்த வாகன சாரதிகள், பல்வேறு பகுதிகளிலும் அபிவிருத்தியில் ஈடுபடும் இந்திய நிறுவனங்கள் என்தமது துணைத்தாது கத்திற்கு முன்னுள்ள பகுதியை செப்பனிட வில்லை என கேள்வி எழுப்புகின்றனர்.

நாளாந்தம் அதிகளவு மக்கள் போக்குவரத்தை மேற்கொள்ளும் மேற்படி வீதியை உரியவர்கள் புனரமைப்பதற்கான நடவடிக்கையை மேற்கொள்ள வேண்டும் என மக்கள் கோரிக்கை விடுகின்றனர்.



## பக்தர்கள் புடைசூழ நடைபெற்ற வீரமாகாளி அம்மன் இரதோற்சவம்

(கிரு - சிகரம்)

யாழ்ப்பாணம் வண்ணார்பண்ணை வீரமாகாளி அம்மன் ஆலய இரதோற்சவம் பல்லாயிரக்கணக்கான அடியார் கூட்டத்தின் மத்தியில் நேற்று திங்கட்கிழமை நடைபெற்றது.

தலிங்கை சிங்கை ஆரியன் (1215-1240) ஆண்டு யாழ்ப்பாணத்து அரசனாக இருந்த போது அவனுடைய இராசதானியான நல்லூரைப் பாதுகாக்கும் நோக்குடன் கட்டப்பட்ட ஆலயமே இது. யாழ்ப்பாண மன்னர்களின் போர் தெய்வமாக வீரமாகாளி விளங்கியதால் அந்த காலத்திலேயே இந்த ஆலயம் முக்கியத்துவம் வாய்ந்ததாக காணப்பட்டது.

சங்கிலிய மன்னன் தனது எந்த ஒரு போர்க்களம் செல்வதானாலும் தன்னுடைய பட்டாளத்து வாளை இவ் ஆலயத்தில் வைத்து வணங்கி

வீரமாகாளியின் அருளை பெற்றே போர்க்களம் செல்வதாக ஆலய வரலாறுகள் தெரிவிக்கின்றன.

இந்த ஆலயத்தின் தேர் யாழ்ப்பாணத்து சிற்பாற்சாரியார்களால் முதன் முதலில் உருவாக்கப்பட்ட வரலாற்று சிறப்பிணைக் கொண்டு விளங்குகிறது.

இந்த ஆலயத்தில் மட்டுமே இலங்கையின் வேறு எந்தப் பகுதியிலும் இல்லாத அளவு சித்திர வேலைப்பாடுகளையுடைய வாகனங்கள் பல காணப்படுகிறது.

இவ்வாறான சிறப்புகளை கொண்ட ஆலயத்தில் தேர்த் திருவிழா காலத்தில் பிள்ளையார் தேர் தொடர்ந்து முருகன் தேர், அதனை தொடர்ந்து வீரமாகாளி அம்மன் தேர் என மூன்று தேர்களில் அடியார்கள் சூழ திருவீதியுலா வந்தது.

இவ்உற்சவத்தில் இன்று செவ்வாய்க்கிழமை தீர்த்தோற்சவம் இடம்பெறவுள்ளது.



## பத்விருக்கப் பெட்டகம்

“அவனிடம் பணம் தாராளமாகவே இருக்கிறது. அதனால் தாராளமாகவே அவனிடம் பலரும் முதுகெலும்பில்லாமல் ஒளிவு மறைவில்லாமலும் மறைவாகவும் நடந்து கொள்கிறார்கள். இலக்கிய உலகில்தான் என்ன வாழ்ந்தது? ஒரு பெரிய கையின் உதவியில்லாமல் இங்கும் அப்படி உரிய இடத்திற்கு வரமுடி கிறதா?....”

வெறும் நாய்ப்பிழைப்பு. ஒரு சமயத்தில் வாலை அட்ட வேண்டும்; ஒரு சமயத்தில் மேலே கட்டிப் புரள வேண்டும்; ஒரு சமயத்தில் காலை 'நக்கு, நக்கு' என்று நக்க வேண்டும். பிறகு ஒரு வேளைக்காகக் காத்துக்கொண்டிருந்து காரியம் கைசூடிய பிறகு குரைப்பதும் கடித்துக் குதறுவதும் சகஜமாக வரவே செய்கிறது. இந்த நாய்கள் நகரத்தில் நாம் எல்லோருமே இருக்கிறோம். நடராஜன் ஏன் நம்மிடம் இவ்வளவு உறவாவது வைத்துக்கொள்ள வேண்டும்? நம்மிடம் ஏதோ ஒன்று அவனை வசீகரிக்கிறது என்பதுதான். எல்லா அனுபவமும் தான் புளித்துவிடுகிறது. ஒருவகையில் ஒவ்வொரு அனுபவத்தையும் ஒதுக்கிக் கொண்டேதான் மனிதன் முன்னேறுகிறான். ராமநாதனைப் பற்றி இவ்வளவு கிளர்ச்சியுடன் இப்பொழுது கூடப் பேசும் நான், உண்மையைக் கூறுவதென்றால் அவர் என் கண்ணைத் திறந்த பிறகு அவர் கூடச் சற்று மாற்றுக் குறையத்தானே செய்கிறார்? நடராஜன் நடவடிக்கை ஒருவகையில் சரிதான். நாம் எல்லோரும் வாழ்க்கையை ஏற்றுக்கொள்ள மறுக்கும் கோழைகள்!”

“வாழ்க்கையைப் பேராடி வெற்றிகாணத் தயங்கும் கோழைகள் என்று சொல்.”

“ஏன் இப்படிப் பேசுகிறாய்? அவன் நமக்கு சாப்பாடு போடவில்லை?”

“அவன் விருந்து யாருக்கு வேண்டும்? நீ சொல்வது போல் அவன் அப்பேர்ப்பட்ட எழுத்தாளனாகவே இருக்கட்டும். அதனால் என்ன? திறமை இருந்தால் அதை ஆக்கிரமிப்பதற்குத்தான் பயன்படுத்த வேண்டுமா? நம் நாட்டில் எப்பொழுதுமே இந்தப் பலவீனமும் இருந்துகொண்டேதான் இருந்திருக்கிறது. நமக்கு வேறு எது வராவிட்டாலும் இந்தக் குருசிவ்ய பாவம் நன்றாக வந்திருக்கிறது. யார் பின்னாவது நடந்து கொள்ளத்தான் நாம் நூற்றாண்டுகளாகக் கற்றுக் கொண்டிருக்கிறோம். நீ சொல்வது மாதிரி இந்த நடராஜன் அவ்வளவு சிறந்த ஆசிரியன் ஆனாலும் என் மனிதத் தன்மையை அவமதிப்பதை நான் பொறுக்க மாட்டேன்.” - நகுலன் நாவலில்

அவனது செல்வத்தை நான் பொருட்படுத்தவில்லை யென்று அவன் என் நட்பை விரும்பியிருக்க வேண்டும். பணம் சாதாரணமானதென்று அதைச் சுட்டுப் பொசுக்கும் மனம் தன் மூலம் அவனுக்கு வாய்த்ததனால் ஒரு விடுதலை உணர்வு கிடைத்திருக்க வேண்டும். நண்பனாக இருந்தும் அவன் தன்னை ஒருவித மதிப்புடன் பார்த்தான். தன் உறுதியான மனசு இளக அத்தகைய அவனது பார்வை தேவையாக இருந்தது. இவனும் என்னிடம் ஏதோ புனிதமான ஒன்று இருக்கிறதென்று கண்டான். உள்ளே என்னுள் எரிந்துகொண்டிருந்த நெருப்பில் அவன் தன் தேகத்தைக் காய வைத்தான். என் தீவிரமான வேதனைகளை அவனது நட்பின் மூலம் காவியங்களாய் மாற்றினான். - யு.ஆர். அனந்தமூர்த்தி நாவலில்

ஆம், மிதந்து நீந்த, அல்லது மூழ்கிச் சாக ஒரு வாய்க்கால். அதிலே பிடித்துத் தள்ள ஒரு வல்லான். மனித மந்தைகள் என்ென்றும் எப்பொழுதும் எதிர்பார்த்திருப்பது எதை? வல்லான் வகுத்ததொரு வாய்க்காலை. வல்லான் யார்? புத்த பிரானா? ஃபியூரர் ஷிட்லரா? கிறிஸ்து இயேசுவா? காம்ரேட் லெனினை? என்பதல்ல கேள்வி. அவன் வல்லவனா - தன் கருத்தைப் பிறர் ஏற்கச் செய்யும் திறனாளியா? சுட்டிக்காட்டு பவன் வல்லவனாயிருந்தால் மானிடன் எந்த வாய்க்காலிலும் விழத் தயார். ஏன்? ஒவ்வொருவனும் ஒவ்வொருத்தியும் என் றாவது ஒருநாள் ஏதாவது ஒரு வாய்க்காலில் வீழ்ந்தேயாக வேண்டுமென்பது மனப்பதையின் தலைஎழுத்து. எந்த வாய்க்காலில் எப்படி விழுவதென்று முடிவு செய்யும் பொறுப்பை எவனாவது ஒரு வல்லான் கையில் ஒப்படைப்பது மந்தைகளின் இயல்பு. பரலோக இன்புரியெனும் துறக்கத்தையோ, இகலோகத் துறக்க மெனும் இன்புரியையோ இதுவரை யாரும் காட்டிய தில்லை; கண்டதுமில்லை. எனினும் யாராமொருவன் துணிந்து அம் பலமேறி, அவற்றிலொன்றைக் காட்டுவதாக முழங்குவானாயின் 'போற்றி! போற்றி! போற்றி!' - ப.சிங்காரம் நாவலில்

# அனைத்து மாகாண சபைகளுக்கும் ஒரேநாளில் தேர்தல் நடத்த வேண்டும்

(கொழும்பு)

இலங்கையில் அனைத்து மாகாண சபைகளுக்குமான தேர்தல்களை ஒரே தினத்தில் நடத்த நடவடிக்கை எடுக்கப்பட வேண்டுமென ஜே.வி.பி நாடாளுமன்ற உறுப்பினர் அனூ குமார திலாநாயக்க தெரிவித்துள்ளார்.

நாட்டு மக்களின் உண்மை அபிப்பிராயத்தை அறிந்துள்ள வேண்டுமாயின் ஒரே நாளில் அனைத்து மாகாண சபைகளுக்குமான தேர்தல்கள் நடாத்தப்பட வேண்டும். சில மாகாண சபைகளில் முழு அரச அதிகாரத்தையும் பயன்படுத்தி அரசாங்கம் தேர்தல் நடத்தி வருகின்றது.

இவ்வாறு தேர்தல் நடத்துவதன் மூலம் மக்களின் உண்மையான அபிலாஷைகளைப் புரிந்து கொள்ள முடியாது. தற்போதைய தேர்தல்கள் மக்களின் உண்மையான

## அனைக்கார திருவிழா

(ஈச்சமோட்டை)

கலட்டி புரம் ஞான வைரவர் தேவஸ்தான நந்தன வருட அலங்காரத் திருவிழா இன்று செவ்வாய்க்கிழமை முதல் ஆரம்பமாகி 15 நாட்கள் விசேஷ பூசை அபிஷேகங்களுடன் அலங்காரத் திருவிழா நடைபெறவுள்ளது.

மேற்படி அலங்காரத் திருவிழாவில் தினமும் சமயச் சொற்பொழிவுகளுக்கு ஏற்பாடு செய்யப்பட்டுள்ளது. (42)



அண்மையில் நடைபெற்ற காரைநகர் ஸ்ரீ சிதம்பரேஸ்வர சிவகாமி அம்மன் வருடாந்த தேர்த்திருவிழாவில் சந்திரேசப் பெருமானின் பஞ்சரத பவனி இடம்பெறுவதைக் காணலாம். (50)

அபிலாஷைகளை திரிபுபடுத்தும் வகையில் அமைந்துள்ளது. ஆளும் கட்சி முழு அதிகாரத்தையும் பயன்படுத்தி ஒரு பிரதேசத்தில் பிரசாரத்தை நடத்தி தேர்தலில் வெற்றியீட்டுவதனை சாதனையாகக் கருத முடியாது.

எனவே நாடு முழுவதிலும் ஒரே தினத்தில் மாகாணசபைத் தேர்தல்களை நடாத்த அரசாங்கம் நடவடிக்கை எடுக்க வேண்டுமென அவர் கோரிக்கை விடுத்துள்ளார்.

# வலிந்த குடும்பக் கட்டுப்பாட்டால் சனத்தொகை வளர்ச்சி பாதிப்பு

(வடமராட்சி)

மலையகப் பகுதிகளில் உள்ள தோட்டப்புறங்களில் வலிந்த குடும்பக் கட்டுப்பாட்டு நடைமுறைகள் முன்னெடுக்கப்பட்டு வருகின்றனமதான் அங்கு மக்கள் தொகை வளர்ச்சி வெகுவாக குறையக் காரணம் என்று சமூக அமைப்புகள் கூறுகின்றன. அண்மையில் நாடு தழுவிய அளவில் நடத்தப்பட்ட மக்கள் தொகை கணக்கெடுப்பின் ஆரம்ப கட்ட அறிக்கை இவ்வகை அரசால் வெளியிடப்பட்டது.

அந்த அறிக்கையில், மலையகப் பகுதியில் வேலை வாய்ப்புகள் குறைந்து வருவதும், அப்பகுதிக்கு வெளி மாவட்டங்களிலிருந்து வந்திருந்த பலர்,

போருக்கு பின்னரான காலத்தில் தமது மாவட்டங்களுக்கு திரும்பியதுமே நுவரெலியா மற்றும் பதுளை போன்ற மாவட்டங்களில் மக்கள் தொகை வளர்ச்சி குறைவதற்கு காரணம் என்றும் தெரிவிக்கப்பட்டிருந்தது.

ஆனால் மலையகத்தின் தேயிலை மற்றும் இறப்பர் தோட்டங்களில் இரண்டு பிள்ளைகளைப் பெற்ற பெண்கள் நிரந்தரக் குடும்பக் கட்டுப்பாடு செய்துகொள்ளும்படி நிர்ப்பந்திக்கப்படுகிறார்கள் என்பதும் அங்கு மக்கள்தொகை வளர்ச்சி குறைவதற்கு ஒரு முக்கிய காரணம் என்றும் கண்டி சமூக அபிவிருத்தி நிறுவனத்தின் இயக்குநர் பெரியசாமி முதலிங்கம் சுட்டிக்காட்டியுள்ளார்.

தோட்டங்களில் தொழிலுரியும் பெண்களிடம், அவர்கள் எதிர்கொள்ளும் வறுமை மற்றும் வாழ்க்கைப் பிரச்சினைகளை காரணம் காட்டி அவர்களை சம மதிக்கவைத்து நிரந்தர கர்ப்பத்தடைகள் மேற்கொள்ளப்பட்டு வருகின்றது.

இங்கு பெண்களின் சம்மதம் பெறப்பட்டாலும், மற்ற சமூகங்களில் இல்லாத அளவுக்கு குடும்பக்கட்டுப்பாட்டு பணியாளர்களின் செயற்பாடுகள் மலையக தோட்டங்களில் அதிகளவில் காணப்படுகின்றது.

மலையக சமூகத்தை மையப்படுத்திய இப்படியான செயற்பாடுகள் தான் அந்த சமூகத்தின் சனத்தொகை வளர்ச்சி

வீதம் குறைக்காரணம்.

நாட்டின் பல பகுதிகளிலும் சுகாதாரப் பணியாளர்கள் குடும்பக்கட்டுப்பாடு தொடர்பிலான செயற்பாடுகளை முன்னெடுத்தாலும், அது மற்ற பகுதிகளில் இல்லாத அளவுக்கு மலையகத்தில் வலிந்து முன்னெடுக்கப்படுவது தவறானது.

அரசு கூறும் காரணங்கள் சர்வதேச ரீதியாகவும், தேசிய ரீதியாகவும் மக்களின் கவனத்தை திசை திருப்புவதற்காக கூறப்படும் நொண்டிச்சாட்டு ஆகும்.

இதேவேளை மலையக சமூகத்தின் அரசியல் எதிர்காலத்தை கேள்விக் குறியாக்கும் இந்த விடயம் குறித்து அரசியல் பிரதிநிதிகள் கவனம் செலுத்த வேண்டும் என்றும் அவர் தெரிவித்துள்ளார்.

## நாகபூஷணி பக்தர்களுக்கு தாகசாந்தி

(யாழ்ப்பாணம்)

நயினை நாகபூஷணி அம்மனின் தேர்த்திருவிழா நிகழ்வுகளில் கலந்து கொள்ளச்சென்று வரும் அடியார்களுக்கு கொட்டி சிறி மீனாட்சி இந்து இளைஞர் மன்றத்தினர் நேற்றுக்காலை முதல் யாழ். பண்ணை சுற்று வட்ட வீதியில் தாகசாந்தி நிலையத்தை அமைத்து அம்மன் அடியார்களுக்கு குளிப்பாணம் வழங்கினர்.

இத் தாகசாந்தி நிலையத்தில் அம்மன் அடியவர்களும், குறித்த வீதியினூடாகப் பயணம் செய்த பயணிகளும் தமது தாகத்தை தீர்த்துக் கொண்டதனை அவதானிக்க முடிந்தது.

வருடாவருடம் குறித்த இந்த இளைஞர் மன்றத்தினர் குறித்த பகுதியில் தாகசாந்தி நிலையத்தை அமைத்து அடியவர்களுக்கு சேவையாற்றி வருவது குறிப்பிடத்தக்கது. (பா)

# பயிற்சிப் பட்டறை

(யாழ்ப்பாணம்)

இலங்கை நகர அபிவிருத்தி அதிகார சபை கட்டளைச் சட்டங்கள் மற்றும் நடைமுறைகள் தொடர்பான பயிற்சிப் பட்டறை ஒன்று நாளை புதன்கிழமை பிற்பகல் 3.00 மணிக்கு யாழ். பொதுசன நூலக கேட்போர் கூடத்தில் நடைபெறவுள்ளது.

நகர அபிவிருத்தி அதிகார சபையின் வட மாகாணப் பணிப்பாளர் பிராந்திய உள்ளூராட்சி உதவி ஆணையாளர், மாநகர ஆணையாளர் ஆகியோர் கலந்து கொள்ளும் இப்பயிற்சிப் பட்டறையில், யாழ்ப்பாணம் மாநகர சபை மற்றும் சாவகச்

சேரி, பருத்தித்துறை, வல்வெட்டித்துறை நகரசபைகளின் எல்லைகளுக்கு உட்பட்ட ஆதனங்களில் காணி பிரிவிடுதல், கட்டட அமைப்பு அல்லது சேர்க்கை, உபயோக மாற்ற போன்ற அபிவிருத்தி நடவடிக்கைகளுக்காக தமது சேவையை வழங்குகின்ற உத்தரவு பெற்ற நில அளவையாளர்கள், பொறியியலாளர்கள் மற்றும் பதிவு செய்த பதிவு செய்ய விரும்புகின்ற படவரைஞ்சர் அணைவரையும் தவறாது கலந்து கொண்டு பயன்பெறுமாறு யாழ். மாநகர ஆணையாளர் அறிவித்துள்ளார்.

# சிறார்களுக்கான சிகரட் விற்பனையை கட்டுப்படுத்த ஒத்துழைப்பு அவசியம்

பருத்தித்துறை மதுவரித் திணைக்கள பொறுப்பதிகாரி

(வடமராட்சி)

வடமராட்சிப் பகுதியில் சடுதியாக அதிகரித்து வரும் சிறார்களுக்கான சிகரட் விற்பனையைக் கட்டுப்படுத்த நடவடிக்கையினை எடுத்துள்ளதாகவும் அதற்குப் பொது மக்கள் மற்றும் பல்வேறு தரப்பினர் ஒத்துழைக்க வேண்டும் எனவும் பருத்தித்துறை மதுவரித் திணைக்களப் பொறுப்பதிகாரி த.அசோகரத்தினம் தெரிவித்துள்ளார்.

அண்மையில் குறித்த பிரதேசத்தில் சிறார்களுக்கு சிகரட் விற்பனை செய்ததாக அந்தக் கடை உரிமையாளர்கள் மீது வழக்குத் தாக்கல் செய்யப்பட்டது. இது குறித்து எமது செய்தியாளருக்கு கருத்துத் தெரிவிக்கும்போதே மேற்கண்டவாறு தெரிவித்துள்ளார்.

அண்மைக்காலமாக சிறார்க

ளுக்கு சிகரட் விற்பனையும், பாவனையும் அதிகரித்துள்ளது. குறிப்பாக இவ்வாறான தீய பழக்கவழக்கங்கள் பாடசாலை வயதுடைய சிறார்களிடத்தே காணப்படுகின்றது.

எனவே இதனைக் கட்டுப்படுத்த பாடசாலைகள் தோறும் விழிப்புணர்வுகளை ஏற்படுத்த வேண்டிய தேவை உள்ளது. இதற்குப் பலதரப்பட்ட அரச மற்றும் அரச சார்பற்ற நிறுவனங்கள் பொது மக்கள் எனப் பலரும் ஒத்துழைத்து முன்வர வேண்டும். அப்போதுதான் சிறந்த ஆரோக்கியமான சமூக தாயத்தை நாம் எதிர்காலத்தில் காணமுடியும்.

21 வயதுக்கு குறைந்தவர்களுக்கு சிகரட் விற்பனை செய்யும் வர்த்தகர்களுக்கு எதிராக எம்மால் சட்ட நடவடிக்கை எடுக்கப்படும் என்றார். (116)

# வளர்ப்பு நாய்களுக்கு விடைக்கு விசர் தடுப்பு

(யாழ்ப்பாணம்)

யாழ்ப்பாணம் மாநகரசபை எல்லைக்குள் அமைந்த பசார் 1 பொதுச் சுகாதாரப் பரிசோதகர் பிரிவுக்குட்பட்ட வளர்ப்பு நாய்களுக்கு விவங்கு விசர் நோய்த் தடுப்புசி (A.R.V) கீழ் வரும் இடங்களில் வைத்து வழங்கப்பட திட்டமிடப்பட்டுள்ளது. இச்சந்தர்ப்பத்தைப் பயன்படுத்தி தங்களது வளர்ப்பு நாய்களுக்கு மேற்படி தடுப்பு ஊசியினை ஏற்றிக்கொள்ள மாறு மாநகர சபை சுகாதார வைத்திய அதிகாரி வைத்திய கலாநிதி எ.ஞானஜோதி அறிவித்துள்ளார்.

தடுப்புசி ஏற்றப்படும் திகதி, நேரம் என்பன வருமாறு,

4 ஆம் திகதி முற்பகல் 9.00-11.00 மணிவரை யாழ். வீதி ஞானக்குழந்தை பாலர் பாட

சாலை. பிற்பகல் 11.00-1.00 மணி வரை பலாலி வீதி 2 ஆம் ஒழுங்கை,

5 ஆம் திகதி முற்பகல் 9.00-11.00 மணிவரை நாவலர் வீதி, வைரவர் கோவிலடி, பிற்பகல் 11.00-1.00 மணிவரை சிறாம்பியடி,

6 ஆம் திகதி முற்பகல் 9.00-11.00 மணிவரை பெருமாள் கோவிலடி, முற்பகல் 11.00-1.00 மணிவரை கன்னாதிட்டி காளி கோவிலடி,

9 ஆம் திகதி முற்பகல் 9.00-11.00 மணிவரை நியோன் உணவகம், கே.கே.எஸ்.வீதி, பிற்பகல் 11.00-1.00 மணிவரை கஸ்தூரி யார் வீதி றொலெக்ஸ் பேக்கரி,

10 ஆம் திகதி முற்பகல் 9.00-11.00 மணிவரை முத்தமிழ் பாலர் பாடசாலை, பிற்பகல்

11.00-1.00 மணி வரை மீனாட்சி அம்மன் வீதி.

11 ஆம் திகதி முற்பகல் 9.00-11.00 மணி வரை சந்தை முன் குடியிருப்பு, ஆஸ்பத்திரி வீதி. பிற்பகல் 11.00-1.00 மணி வரை நிம்மகோள் மாசால் வீதி.

12 ஆம் திகதி முற்பகல் 9.00-11.00 மணி வரை கொட்டடி நமசிவாயம் பாடசாலை முன்பு. பிற்பகல் 11.00-1.00 மணிவரை கீரிப் பிள்ளையார் நாவலடி வீதி.

13 ஆம் திகதி முற்பகல் 9.00-11.00 மணி வரை பொன்னப்பா லேன், பிற்பகல் 11.00-1.00 மணிவரை கின்னர் வீதி.

16 ஆம் திகதி முற்பகல் 9.00-11.00 மணி வரை சிவன் வடக்கு வீதி பாலர் பாடசாலை. முற்பகல் 11.00-1.00 மணிவரை பிரபங்குளம் வீதி ஆகிய இடங்களில் தடுப்புசி ஏற்றப்படும்.

Grade - 13

க.பொ.த.(உயர்தர) மாதிரி வினாத்தாள்

G.C.E. (A/L) Examination model Paper

02

T


II

பௌதிகவியல் - II B  
Physics - II B

# கல்வி முரசு

நேரம் :  
2 மணித்தியாலம்

01.



விளையாட்டு நிகழ்ச்சி ஒன்றில் 40 kg திணிவுடைய ஊனமுற்ற மனிதன் A ஆனவர் கிடையான பாதை வழியே இயங்கும் 9.5 kg திணிவுடைய துரொல்லி ஒன்றில் 0.5 kg திணிவுடைய பந்தை கையில் வைத்திருக்கின்றார். என்னும் ஒரு மனிதன் B ஆனவர் துரொல்லியானது 5 m தூரத்திற்கு பயணிக்கும்வரைக்கும் 20 m என்னும் மாறா கிடை விசையை பிரயோகித்து தள்ளுகின்றார். துரொல்லிக்கு உந்தம் கொடுக்கப்படுவதனால் இதன்போது A ஆனவர் அவரில் இருந்து h உயரத்தில் இருக்கும் வளையத்தினுள் பந்தைப்போட முயற்சிக்கின்றார்.

i) a) B ஆனவர் விசையைப் பிரயோகிப்பதனால் B யினால் செய்யப்பட்ட வேலையைக் காண்க.

b) 5 m இயங்கிய பின் துரொல்லினியதும் A யினதும் வேகத்தைக் கணிக்க. (துரொல்லியில் தாக்கும் மற்றைய விசைகளைப் புறக்கணிக்குக)

ii) A ஆனவர் பந்தை எறியும் போது பந்தின் துரொல்லி தொடர்பாக கிடை, நிலைக்குத்து வேகங்கள் முறையே  $3 \text{ ms}^{-1}$  உம்  $10 \text{ m}^{-1}$  ஆகும்.


a) பந்தின் புவி தொடர்பாக கிடை, நிலைக்குத்து வேகங்களைக் காண்க.

b) பந்தானது வளையத்தினூடாக மட்டுமட்டாக சென்றால் h இன் இழிவுப் பெறுமானத்தை கணிக்க.

c) A ஆனவர் வளையத்தினுள் பந்தைப் போட்டு வெற்றி பெறுவதற்கு வளையத்திற்கும் துரொல்லிக்கும் இடைப்பட்ட கிடைத்தூரம் என்னவாக இருத்தல் வேண்டும்?

d) பந்தை எறிந்த சற்றுப் பின்னர் A யுடனான துரொல்லியின் வேகத்தை கணிக்க.

iii)



a) இரண்டாம் நிகழ்ச்சி ஒன்றில் A யின் துரொல்லியில்  $5 \text{ m s}^{-1}$  கதியுடன் செல்லுகின்றார். அத்துடன் அவர் நிலைக்குத்தாக தொங்கும் 2.5 m நீளமுள்ள இழை ஒன்றைப் பற்றிப் பிடித்து அவர் இருக்கும் மட்டத்திலிருந்து  $h_1$  உயரத்தில் உள்ள மேடையில் தரையிறங்குகின்றார். இதன்போது சக்தி இழப்பை புறக்கணிப்பதுடன் இழையின் திணிவையும் புறக்கணித்து இழையில் ஏற்படும் மிக உயர் விசையை கணிக்க.

b) இயங்கும் பாதையின் நிலை p யில் இருக்கும் போது இழையிலும், மனிதன் A யிலும் தாக்கும் விசைகளைக் குறித்துக் காட்டுக.

c) A ஆனவர் மட்டுமட்டாக மேடையை அடைவதற்கு  $h_1$  இற்கு இருக்கக்கூடிய இழிவு உயரத்தைக் கணிக்க.

02. திரவ மேற்பரப்பு ஈர்க்கப்பட்டுள்ள மீள்தன்மையுள்ள சவ்வினைப் போன்றதாகும். இதற்கான பிரதான காரணத்தை மூலக்கூற்று விளக்கத்தை கருதுவதன் மூலம் விளக்குக.

i) கோளம் ஒன்றின் திரவ வளி இடைமுகத்தில் இரு மேற்பரப்புகளுக்கும் இடையிலான அழுக்க வேறுபாடு  $2T/R$  ஆல் தரப்படும். T யும் R உம் எதனைக் குறிக்கின்றது?

ii) r ஆரையுடைய சீரான மயிர்த்துழைக் குழாய் ஒன்று P அடர்த்தியும் T மேற்பரப்புடைய திரவத்தில் நிலைக்குத்தாக அமிழ்த்தப்படும் போது எழும் திரவ நிரலின் உயரம் h இற்கு கோவை ஒன்று பெறுக. (திரவப் பிறையுருவின் நிறையைப் புறக்கணிக்க. அத்துடன் தொடுகைக் கோணம் பூச்சியம் எனவும் கொள்க)


iii) இரு நிலைக்குத்து புயங்களை உடைய U குழாய் ஒன்றில்  $650 \text{ kg}^{-3}$  அடர்த்தியும்  $30 \times 10^{-3} \text{ Nm}^{-1}$  மேற்பரப்பிழுவையையும் உடைய திரவம் ஒன்றைக் கொண்டுள்ளது.

இரு புயங்களினதும், அக ஆரைகள் முறையே 0.5 mm, 2 mm ஆகும். அத்துடன் இரு புயங்களும் வளிமண்டலத்திற்கு திறந்துவிடப்படின் திரவ நிரல்களின் உயரங்களுக்கிடையிலான வேறுபாடு யாது? கண்ணாடிக்கும் திரவத்திற்கும் இடையேயான தொடுகைக் கோணம்  $20^\circ$  ஆகும். ( $\cos 20^\circ = 0.3444$ )

iv) இவ் U குழாயின் கிடைப்பகுதி தட்டையான அடியைக் கொண்டது. இவ் அடிப்பகுதியில் 0.1 mm ஆரையுடைய துளை ஒன்று ஏற்படுத்தப்பட்ட திரவமானது அதனுடாக வெளியேறுகின்றது. திரவமானது வெளியேறாது நிற்கும் சந்தர்ப்பத்தில் இரு புயங்களிலும் உள்ள பிறையுருக்களுக்கு இடையிலான அழுக்க வேறுபாட்டைக் காண்க.

v) இரு புயங்களிலும் திரவ நிரலின் உயரங்கள் h ஆனது நேரம் (t) உடன் மாறுபடுவதை ஒரே வரைபில் வரைக. (ஒடுங்கிய புயத்தை N எனவும் மற்றைய புயத்தை B எனவும் வரைபில் குறிக்க.)

03. கதோட்டு கதிர் அலைவுகாட்டி தொழில்நுட்பத் துறையில் (Technology) மிகவும் முக்கள நிலைமின் உபகரணமாகும் கதோட்டுக் கதிர் அலைவுகாட்டியின் எளிய மாதிரிப்படம் காட்டப்பட்டுள்ளது.



இதில் வெற்றிட கண்ணாடிக் குழாயும், திரை S (ZnS) உள்ளது. மின்னோட்டத்தினால் வெப்பமாக்கப்படும் கதோட்டு (C) ஆல் உற்பத்தியாகும் இலத்திரன்கள் கதோட்டுக்கு சார்பாக உயர் அழுத்தத்தில் இருக்கும் அனோட்டு  $A_2$  மூலம் ஆர்முடுக்கப்படுகின்றது. இவ்விலத்திரன்களின் பெரும் எண்ணிக்கை X, Y தகடுகளுக்கூடாக சென்று ZnS பூசப்பட்ட திரை S ஐ அடிக்கிறது. இத்திரை புளொர் ஒளிர்வை ஏற்படுத்துவதால் பச்சை நிற ஒளியை காலுகின்றது.

உள்ளே காரியம் பூசப்பட்டிருப்பதால் (graphite)  $A_2$  இலிருந்து S வரை உள்ள பிரதேசம் சம அழுத்தப் பிரதேசமாக தொழிற்படும் ஆகையால் இலத்திரன் கற்றை எதுவித விலகலும் அடையாமல் மாறா கதியில் திரையை அடிக்கும். G (Grid) இல் அழுத்தம் கதோட்டு C சார்பாக எல்லாச் சந்தர்ப்பத்திலும் மறைப் பெறுமதி உடையதாக இருப்பதுடன் பாயும் இலத்திரன்களின் எண்ணிக்கையை கட்டுப்படுத்துகின்றது. இதனால் திரையில் படும் ஒளியில் பிரகாசமும் கட்டுப்படுத்தப்படும்.

X தாக்கிகளுக்கிடையில் உரு (B) இல் காட்டப்பட்டுள்ளவாறு மாறும் மின் அழுத்தம் கொடுத்தால் தகடுகளுக்கிடையில் உருவாகும் மின்புலச் செறிவு காரணமாக அதனுடாக செல்லும் இலத்திரன் கற்றை இடமிருந்து வலமாக சென்று உடனடியாக மீண்டும் இடம் வந்து பின் இடமிருந்து வலமாக

செல்லும் இச்செய்கை நேர அடிப்படையிலான அதிர்வெண் காரணமாக திரும்பத்திரும்ப நிகழும். நேர அடைப்படையிலான திருகு (Time base knob) மூலம் வோல்ற்றளவை மாற்றலாம்.

Y தகடுகளுக்கிடையில் வழங்கும் வோல்ற்றளவு மாற்றத்திற்கு ஏற்ப உருவாகும் மின்புலச் செறிவு காரணமாக இலத்திரன் கற்றைகிடை, நிலைக்குத்து இயக்கங்கள் இரண்டையும் ஏற்படுத்துவதால் Y இல் வோல்ற்றளவு நேரத்துடனான மாற்றத்தை திரையில் அவதானிக்கலாம். மின் சமிக்ஞை வடித்தின் காரணமாக ஆடலோட்ட, நேரோட்ட (A.C.D.C) வோல்ற்றளவை அளத்தல், மீடறனை கணித்தல் அவத்தை வித்தியாசத்தை அளத்தல், சிறிய நேர இடைவெளியை அளத்தல் போன்ற செயற்பாடுகள் இக்கருவியின் உபயோகங்களாகும்.

- i) i) கதோட்டு குழாயில் அளவீடு செய்யப்பட்டுள்ளது ஏன்?  
ii) காரீயம் (Graphit) உள்ள பிரதேசத்தில் மின்புலச் செறிவு உருவாக்கப்படுவதில்லை ஏன்?
- iii) G இல் மறை அழுத்தம் கூட்டும்போது திரை மீது ஒளியின் செறிவு ஏன் குறைகின்றது?
- iv) பெய்ப்பு சமிக்ஞை எத் தகடுகளுக்கிடையில் கொடுக்கப்பட வேண்டும்?
- b) i) கண்ணினால் அவதானித்தபோது ஞாபகத்திலுள்ள உயர் நேரம் 0.1 s எனின் பெய்ப்பு இல்லாவிடில் திரை மீது, கிடை ஒளிக்கதிரை பார்ப்பதற்கு (Time base) X டுகளிடையில் பிரயோகிக்கப்படும் வோல்ற்றளவின் இழிவுப் பெறுமானம் யாது?  
ii) இவ் இழிவுப் பெறுமானம் அதிகரிக்கும் போது 100 Hz சைன் அலை வோல்ற்றளவு கொடுக்கும் போது திரை மீது அவதானிக்கப்படும் அலையை வரைந்து காட்டுக.

c) 45 V அழுத்தவேறுபாட்டில் இலத்திரன் ஆர்முடுக்கப்படும் போது இலத்திரன் இறுதி வேகத்தைக் காண்க. ( $e=1.6 \times 10^{-19} C$ ,  $m_e=9 \times 10^{-31} Kg$ )

Y தகடுகளுக்கிடையில் தூரம் 4 mm உம் தகட்டில் நீளம் 4 cm உம் ஆகும். தகட்டிற்கு உட்புகும் இலத்திரன் தகட்டில் மோதாமல் வெளியேறுவதற்கு y தகட்டிற்கிடையில் வழங்கப்படும் வோல்ற்றளவு பெறுமானம் யாது? (ஈர்ப்பு விசையை புறுக்கணிக்க)

d) காந்தப்புலத்தின் இயங்கும் இலத்திரன் மீது விசையை ஏற்படுத்தும் போது இலத்திரன் நேர்கோட்டில் ஆர்முடுக்குவதற்கு காந்தப்புலத்தை ஏற்படுத்த முடியாது என விளக்குக.

வினா 04 (A) அல்லது 04 (B) இற்கு மாத்திரம் விடை தருக.

04. (A)

i) மூடிய அறையொன்றில் ஓர் ஆ்சிரியரும், 50 மாணவர்களும் உள்ளனர். அறையிலுள்ள வளியின் கனவளவு 900 m<sup>3</sup> ஆகவும் இருந்தது. ஆரம்ப அழுக்கம் 10<sup>5</sup> Pa ஆகவும் வெப்பநிலை 27°C ஆகவும் இருந்தது.

மனித செய்கை காரணமாக அண்ணளவாக ஒவ்வொருவரும் 10 W வெப்ப வலுவை சூழலுக்கு காலால் செய்கின்றார் எனக் கருதுக.

மாறா கனவளவில் ஒரு மூலக்கான வெப்பக் கொள்ளளவு  $5R/2 J mol^{-1} K^{-1}$  (R அகில வாயு மாறிலி) ஆகும். 50 நிமிடத்தின் பின் அறையிலுள்ள வளியில் வெப்பநிலை யாது? (வெளிவிடப்படும் வெப்பம் வளியினால் மாத்திரம் உறிஞ்சிக் கொள்ளப்படுகின்றது எனவும் கருதுக)

ii) சுவாசிக்கும் போதும் வியர்க்கும் போதும் ஒவ்வொரு மனிதனின் உடலிலிருந்து நீர்  $5.16 \times 10^{-2} Kg s^{-1}$  மாறா வீதத்தில் வெளிவிடப்படுகின்றது எனக் கருதி 50 நிமிடத்தின் பின் அறையில் இருக்கும் நீராவியின் திணிவைக் கணிக்க.

iii) ஆரம்பத்தில் அறையில் தொடர்பு ஈர்ப்பதன் 50% ஆயின் 50 நிமிடத்தின் பின் தொடர்பு ஈர்ப்பதன் யாது?

iv) வளி உலர்த்தும் கருவி மூலம் அறையில் தொடர்பு ஈர்ப்பதன் 50% குறைக்கப்படுகின்றது. வளியின் வெப்பநிலை 26°C இற்கு குறைகின்றது. கருவி மூலம் அகற்றப்படும் நீராவியின் திணிவைக் கணிக்க. காட்டப்பட்டுள்ள வெப்பநிலை 1 m<sup>3</sup> உலர் வளியை நிரம்பலடையச் செய்வதற்கான நீராவியின் திணிவு தரப்பட்டுள்ளது.

24°C - 21.54 g

26°C - 23 g

27°C - 24.8 g

29°C - 26.25 g


v) மூடப்பட்ட அறையொன்றில் வளியானது முற்றாக நிரம்பலாக்கப்பட்டுள்ளது. அவ்வறையில் கூரை விசிறி ஒன்று செயற்படும் போது அவ்வறையில் இருப்பவர்கள் குளிர்ச்சியை உணர்வார்கள். இக்கூற்றை விளக்குக.

04

(B) a (i) சூரியனிலிருந்து காவல் செய்யும் மூன்று அடிப்படை அலைப்படடைகளைக் கூறுக. சூடான பொருளினால் காலப்படும் கதிர்ப்பு வீதம் தங்கியுள்ள காரணி யாது?

b) (i) கதிர்ப்பின் இயல்பை பரிசோதிப்பதற்கு லெஸ்லியின் சதுரமுகியும் வெப்ப அடுக்கொன்றும் காட்டப்பட்டுள்ளது. உலோகத் தகட்டினால் செய்யப்பட்ட சதுரமுகியில் நிலைக்குத்து பக்கங்கள் வித்தியாசமானவை. சூடான நீர் ஊற்றப்பட்டு நிலைக்குத்து முகத்திற்கு எதிரே வெப்ப வடுக்கு வைக்கப்பட்டு வேல்ற்றுமானியில் வாசிப்பு குறிக்கப்படும்.

(ii)



எந்த நிலைக்குத்துப் பக்கத்தை வைக்கும்போது வோல்ற்றுமானி உயர் வாசிப்பைக் காட்டும்?


ii) இவ் அவதானத்தில் இருந்து எம் முடிவை நீர் எடுப்பீர்?

iii) வெப்பமானது கதிர்ப்பினால் மட்டும் உறிஞ்சப்படுகின்றது என்பதை எவ்வாறு கண்டறிவீர்?

iv) சூடான நீருக்குப் பதிலாக கனமுகிக்குள் மாறும் வோல்ற்றளவு வழங்கியுடனான மின்குமிழை வைப்பது சிறந்தது என மாணவன் ஒருவன் கூறுகிறான். இவ்வொழுக்கமைப்பில் ஏற்படும் அனுகூலம் இரண்டைத் தருக.

c (i) கருப்பொருள் கதிர்ப்பின் வீதம் தங்கியுள்ள அடிப்படை இயல்புகள் மூன்றைத் தருக.

ii.



பரிசோதனை மூலம் பெறப்பட்ட செறிவுப் பரம்பல் வளையி அருகில் காட்டப்பட்டுள்ளது. இதை உமது விடைத்தாளில் பிரதி செய்து வீனின் வளையியையும் நேலி - ஜீன்ஸ் வளையியையும் ஒரே வரைபில் வரைக.

(iii) 1200 K வெப்பநிலையில் செறிவுப் பரம்பலை அதே வரைபில் வரைக.

d(i) 1600 K வெப்பநிலையில் உயர் செறிவுக்கு ஒத்த அலைநீளம் 2000, nm ஆகும். 1200 K இற்கு ஒத்த அலைநீளம் யாது? ஒலிப்பரப்பு மூலம் 100 MHz மீடறனுடைய சமிக்ஞைகளை வெளிவிடுகிறது. அதன் வலு  $3.313 \times 10^5 W$  ஆகும். இதிலிருந்து போட்டோன்கள் காலும் வீதத்தை துணிக.

பிளாங்கின் மாறிலி  $h=6.6226 \times 10^{-34} J s$

5) (a) ஈர்க்கப்பட்ட இழை ஒன்றில் குறுக்கலைக்கான கோவை ஒன்றை எழுதுக. பயன்படுத்திய குறியீடுகளை அடையாளம் காண்க.

இழையின் ஒரு முனையானது இணைக்கப்பட்டு மற்றைய முனை அதிரிக்கு இணைக்கப்பட்டு குறுக்காக அதிர செய்யப்படுகின்றது. இதன் மூலம் நிலையான அலை உருவாக்கப்படுகின்றது. இழையில் எவ்வாறு நிலையான உருவாக்கப்படுகின்றது என விளக்குக.

மேற்கூறிய அலைவடிவத்தில் பூச்சிய இடப்பெயர்ச்சியை உடைய கணுக்கள் ஏன் உருவாகவில்லை? (தொடரும்....)

# கர்நாடக முதல்வரை பதவி நீக்க பா.ஜ.க.விற்கு ஒருநாள் காலக்கெடு



கர்நாடக முதல்வராக உள்ள சதானந்த கவுடா வை பதவி நீக்கம் செய்து ஜெகதீஷ் ஷட்டரை ஜூலை 5ஆம் திகதிக்குள் கர்நாடக முதல்வராக்க வேண்டும் என்று எடியூரப்பா ஆதரவாளர்கள் பா.ஜ.க. மேலிடத்துக்கு 3 நாள் கெடு விதித்துள்ளனர்.

கர்நாடகத்தில் பி.எஸ்.எடியூரப்பா முதல்வராக இருந்தபோது சுரங்க முறைகேடு, நிலமோசடி வழக்குகளில் சிக்கினார்.

இந்த குற்றச்சாட்டுகளின் அடிப்படையில் எடியூரப்பா பதவி விலக நேர்ந்தது. பின்னர் புதிய முதல்வராக டி.வி.சதானந்த கவுடா நியமிக்கப்பட்டார்.

இந்நிலையில் எடியூரப்பா மீண்டும்

முதல்வராக முயற்சிக்கும் பொருட்டு அவரது ஆதரவாளர்களுடன் சதானந்த கவுடா அரசுக்கு கடும் அரசியல் நெருக்கடியை ஏற்படுத்தி வருகின்றார். ஆனால் இதற்கு பா.ஜ.க. மேலிடம் ஒத்துவரவில்லை.

இதன்காரணத்தினால் ஜெகதீஷ் ஷட்டரை கர்நாடக முதல்வராக்க வேண்டும் என்பது எடியூரப்பா அணியினரின் கோரிக்கை.

இதை வலியுறுத்தி எடியூரப்பா ஆதரவு அமைச்சர்கள் 9 பேர் தங்களது இராஜினாமா கடிதங்களை முதல்வர் சதானந்த கவுடாவிடம் கடந்த 29ஆம் திகதி அளித்தனர்.

இதனால் கர்நாடக சதானந்த கவுடா அரசுக்கு மேலும் நெருக்கடி ஏற்பட்டுள்ளது. இந்த நிலையில் எடியூரப்பாவின் ஆதரவு அமைச்சர்கள், எம்.பி.க்கள், எம்.எல்.ஏ.க்கள், எம்.எல்.சி.க்களின் ஆலோசனைக் கூட்டம் பெங்களூரில் ஜெகதீஷ் ஷட்டரின் வீட்டில் முதலாம் திகதி நடைபெற்றது.

இதில் 8 எம்.பி.க்கள், 55 எம்.எல்.ஏ.க்கள், 15 எம்.எல்.சி.க்கள் கலந்து கொண்டனர்.



# கருணை மனுக்களின் மீது முடிவெடுப்பது மிகவும் கடினமானது

மரண தண்டனை கைதிகளின் கருணை மனுக்கள் மீது முடிவெடுப்பது நாட்டின் ஜனாதிபதிக்கு மகிழ்ச்சியான பணி அல்ல என்று முன்னாள் ஜனாதிபதி அப்துல் கலாம் தெரிவித்துள்ளார்.

இதுகுறித்து கலாம் தான் எழுதிய டர்னிங் பாயின்ட்ஸ் என்ற புத்தகத்தில் கூறியிருப்பதாவது: குற்றத்தின் தன்மை, குற்றத்தின் கடுமை, தூக்குத் தண்டனை விதிக்கப்பட்ட குற்றவாளிகளின் சமூக, பொருளாதார நிலைமை போன்றவற்றை ஒரு சாதாரண குடிமகனின் நிலையில் இருந்து பரிசீலிக்க வேண்டும் என நான் நினைத்தேன்.

விசாரணை நீதிமன்றத்தில் வழங்கப்படுகிற தூக்குத் தண்டனைகள் அனைத்தும் உயர் நீதிமன்ற, உச்ச நீதிமன்றங்களில் உறுதி செய்யப்பட்ட நிலையில், அதை ஜனாதிபதி உறுதி செய்வது என்பது மிகவும் கடினமான பணி ஆகும்.

ஜனாதிபதி மாளிகையில் பல ஆண்டுகளாக இப்படி ஏராளமான வழக்குகள் நிலுவையில் இருக்கின்றன. இது, எந்தவொரு ஜனாதிபதியும் மகிழ்ச்சியுடன் முடிவு எடுக்கக்கூடிய பணி அல்ல.

கடந்த 1990ஆம் ஆண்டு கொல்கத்தாவில் 14 வயது சிறுமியை கற்பழித்து கொன்ற தனஞ்சு சாட்டர்ஜிக்கு மரணதண்டனையை உறுதி செய்தேன். இவர், 2004ஆம் ஆண்டு ஆகஸ்டு 14ஆம் திகதி தூக்கிலிடப்பட்டார்.

மரண தண்டனையை எதிர்த்து போடப்படுகிற மேல் முறையீட்டு வழக்குகளை நீதிமன்றங்கள் விசாரிக்கிறபோது, தண்டிக்கப்படுகிற கைதியின் வாழ்வாதார நிலை, அவரது குடும்பத்தின் நிலை ஆகியவற்றை சட்ட அமுலாக்க அதிகாரிகள் (பொலீஸ்) புத்திசாலித்தனமாக கண்டறிய உஷார்படுத்த வேண்டும்.

# ஆகஸ்ட் இரண்டில் துணைஜனாதிபதித் தேர்தல்

(புதுடில்லி)  
துணை ஜனாதிபதி ஹமீத் அன்சாரியின் பதவிக் காலம் அடுத்த மாதம் (ஜூலை) 10ஆம் திகதி முடிவாகிறது. இதனால் துணை ஜனாதிபதி தேர்தலை நடத்த தலைமை தேர்தல் ஆணையாளர் ஏற்பாடு செய்து வருகிறது. துணை ஜனாதிபதி தேர்தலை எப்போது நடத்தலாம் என்று முடிவு செய்ய இல்லியில் ஆலோசனை கூட்டம் நடந்தது.

கூட்டத்துக்கு தலைமை தேர்தல் ஆணையாளர் வி.எஸ்.சம்பத் தலைமை தாங்கினார். கூட்டத்தில் தேர்தல் அதிகாரி பிரம்மா மற்றும் துணை தேர்தல் அதிகாரிகள் கலந்து கொண்டனர். துணை ஜனாதிபதி தேர்தல் அட்டவணையை இறுதி செய்வது பற்றி விரி-



வாக விவாதிக்கப்பட்டது. அடுத்த மாதம் 2ஆம் திகதி தேர்தலை நடத்த ஆலோசித்திருப்பதாக தேர்தல் ஆணைய வட்டாரங்கள் தெரிவித்தன. இதற்கான அதிகாரப்பூர்வ அறிவிப்பு இன்னும் ஓரிரு தினங்களில் வெளியாக உள்ளது.

# இந்தியா மன்னிப்பு கேட்க வேண்டும்

இந்தியா விறகாக பாகிஸ்தானில் உளவு பார்த்த சுர்ஜித் சிங் விடயத்தில் இந்தியா மன்னிப்பு கேட்க வேண்டுமென பாகிஸ்தான் உள்துறை அமைச்சர் மாலிக் கூறியுள்ளார்.



லண்டனில் பேட்டியளித்ததாக பாகிஸ்தான் பத்திரிகை வெளியிட்டுள்ள அந்த செய்தியில் மாலிக் கூறியிருப்பதாவது சம்பத்தில் விடுதலை செய்யப்பட்ட சுர்ஜித் சிங் போல இன்னும் எத்தனை உளவாளிகளை பாகிஸ்தானுக்கு இந்தியா அனுப்பியுள்ளது என்பதை தெரிவிக்க வேண்டும்.

சுர்ஜித் சிங் பாகிஸ்தானில் உளவு பார்த்தமைக்கு இந்தியா மன்னிப்பு கேட்க வேண்டும் என்று மாலிக் தெரிவித்தார்.

உளவு பார்த்த குற்றத்திற்காக பாகிஸ்தானில் 30 ஆண்டுகள் சிறைவாசம் அனுபவித்த சுர்ஜித் சிங், கடந்த வாரம் விடுதலை செய்யப்பட்டார் என்பது குறிப்பிடத்தக்கது.

# பேனை விளையாட்டு கண்ணை பறித்தது

(சென்னை)  
பாடசாலைக் கூடத்தில் மாணவர்கள் விளையாடிய விளையாட்டு ஒரு மாணவரின் பார்வையை பறித்து மிகப்பெரிய போராட்டத்தையும் ஏற்படுத்தி இருக்கிறது.

இச் சம்பவம் தெர்ப்பாக தெரியவருவதாவது: பாடசாலையில் அனாதரவாகக் கிடந்த பேனாவை மகேஸ் என்பவர் எடுத்து யாருடையது என்று கேட்க கார்த்திக் என்ற மாணவன் தன்னுடையது என்றார். அவனிடம் அந்த மாணவர் "கேட்ச் பிட்" என்று கூறி வீசினார். அப்போதுதான் அந்த பேனா வடிவில் விதி விளையாடியது. திடீர் என்று மகேஷ் குறுக்கே பாய மேல்நோக்கி பறந்து வந்த பேனா மகேஷின் கண்ணில் குத்தி கீழே விழுந்தது.

# 14 ஆயிரம் விவசாயிகள் 2011 இல் தற்கொலை

(புதுடில்லி)  
தேசிய அளவில் 2011இல் 14,004 விவசாயிகள் தற்கொலை செய்து கொண்டதாக தேசிய குற்ற பதிவு குறிப்பிடுகிறது.

இப்புள்ளி விபரம் கடந்த ஆண்டைக்காட்டிலும் குறைவே என்கிறது அந்த ஆய்வு. அதாவது 15,933 விவசாயிகள் தற்கொலை செய்து கொண்டதாக புள்ளி விபரம் தெரிவிக்கிறது.

இதில் மகாராஷ்டிர மாநிலம் மிகவும் மோசமான புள்ளி விபரத்தை காட்டுகிறது. அதாவது, 2011இல் 3,337 விவசாயிகள் தற்கொலை செய்து கொண்டதாகவும் இது கடந்த ஆண்டு மாநில அளவில் 3,141 காட்டிலும் கூடுதலாகவே இருந்ததாக சொல்கிறது ஆய்வு.

வடகிழக்கு மாநிலத்தில் 2011இல் 312 விவசாயிகளும் அதற்கு முந்தைய ஆண்டில் 269 தற்கொலைகளும் நடந்துள்ளதாக அப்புள்ளி விபரம் தெரிவிக்கிறது.

# சேது சமுத்திர திட்டம் மாற்றும் பாதை சாத்தியமில்லை



சேது சமுத்திரம் திட்டம் பற்றிய வழக்கு நீதிமன்றத்தில் நடைபெற்று வருகிறது. தற்போதுள்ள திட்டப்பாதையை மாற்ற வேண்டும் என மனுதாரர்கள் தரப்பில் கோரப்பட்டுள்ளது. இதுபற்றி பதில் அளிக்குமாறு மத்திய அரசுக்கு நீதிமன்றம் உத்தரவிட்டது. மேலும் சேது சமுத்திர திட்டம் பற்றி ஆராய அமைக்கப்பட்ட ஆர்.கே.பச்சோரி கமிட்டி அறிக்கை மீது எடுக்கப்பட்ட நடவடிக்கை என்ன? என்றும் நீதிமன்றம் கேள்வி எழுப்பியது.

மத்திய அரசு நேற்று நீதிமன்றில் பதில் மனுதாக்கல் செய்தது. அதில், சேது சமுத்திர திட்டத்தை செயல்படுத்த மாற்றுப் பாதையை தேர்ந்தெடுப்பது பொருளாதார ரீதியாகவும், பூகோள ரீதியாகவும் சாத்தியமற்றது. பச்சோரி கமிட்டி அறிக்கையை அமைச்சரவை இன்னும் ஆராயவில்லை என்பதால், இதன் மீது முடிவு எடுக்கப்படவில்லை என்று தெரிவித்துள்ளது.

## வாழ்க வரமுடன்

சிறாரின் பெயர் : .....

முகவரி : .....

பிறந்த ஆண்டு : .....

கூப்பன்கள் ஐந்தாம், புகைப்படமும் .....

பெற்றோர் கையொப்பம்

உங்களது பத்து வயதுக்குட்பட்ட சிறார்களின் பிறந்த நாள் கொண்டாட்டங்களில் "தினமுரசு" தினப்பதிப்பும் இணைகின்றது. உங்களது சிறாரின் புகைப்படத்துடன் கீழ்வரும் கூப்பன்களில், ஐந்தினை நிரப்பி எமக்கு அனுப்பி வைப்புகள். தினமுரசு தினப்பதிப்பு உங்கள் அன்பு செல்வத்தின் பிறந்த நாளன்று புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.

# 25,000 பேரை பலிகொண்ட எரிமலை கொலம்பியாவில் மீண்டும் குமுறுகிறது

-முன் எச்சரிக்கையாக 4800 குடும்பங்கள் வெளியேற்றம்



கொலம்பியாவில் 25,000 பேரை பலிகொண்ட எரிமலை மீண்டும் குமுற ஆரம்பித்துள்ளது. கொலம்பியா நாட்டில் தலைநகர் போகோதாவுக்கு 180 கிலோ மீற்றர் தொலைவில் ஆன்டியன் மலைத்தொடரில் நிவாடோ டெல் என்ற எரிமலை அமைந்துள்ளது. இந்த எரிமலை கடந்த 1985 ஆம் ஆண்டு குமுறி அக்கி

னியைக் கக்கியதில் 25 ஆயிரத்துக்கும் மேற்பட்டோர் இறந்தனர். சுமார் 5 ஆயிரம் பேர் காயத்துடன் உயிர் தப்பினர். தற்போது இந்த எரிமலை மீண்டும் குமுறத் தொடங்கியுள்ளது. அதில் இருந்து புகையும், சாம்பலும் வெளிவருகிறது. இதனால் அதைச்சுற்றியுள்ள பகுதிகளில் வசிக்கும் 4,800 குடும்பங்கள் வெளியேற்றப்பட்டு வருகிறார்கள்.



## ஜப்பான் சிறுவர்களின் உடலில் ஆபத்துக் கதிரியக்கம்



ஜப்பான் புகழிமா அணு உலை விபத்து ஏற்பட்ட இடத்தில் வசிக்கும் சிறுவர்களுக்கு, உடலில் கதிரியக்கம் கொண்ட சீசியம் இருப்பது தற்போது கண்டுபிடிக்கப்பட்டுள்ளது. 2 ஆயிரத்துக்கும் அதிகமான சிறுவர்களை இந்த ஆய்வுக்கு உட்படுத்தியதில் 141 சிறுவர்களின் சிறுநீரில் சீசியம் இருப்பது தெரியவந்ததாக ஜப்பானில் உள்ள ஐசோடோப் ஆராய்ச்சி கல்வி நிறுவனம் தெரிவித்தது. இந்த சோதனையில் 3 பேரின் சிறுநீர் மாதிரிகளில் 10 பெக்கியூரெல் ஸக்கும் (கதிரியக்கத்தை அளவிடும் அலகு) அதிகமாக இருந்தது என்றும், 130இற்கும் அதிகமான சிறுவர்களுக்கு 10 பெக்கியூரெல் ஸக்கும் குறைவாக உள்ளது என்றும் ஆராய்ச்சியில் தெரிவிக்கப்பட்டுள்ளது. அதேபோல் மாதிரிகளில் 64 பெக்கியூரெல் ஸ் கதிரியக்கம் கொண்ட பொட்டாசியம் உள்ளதும் கண்டுபிடிக்கப்பட்டுள்ளது.

## இரத்தத்தில் மது வின் அளவுக் கருவி பிரான்ஸ் சாரதிகளிடம் கட்டாயம்

பிரான்சில் ஓட்டுநர்கள் இரத்தத்தில் உள்ள மதுவை அளவிடுவதற்கான கருவிகள் இரண்டை கட்டாயமாக வைத்திருக்க வேண்டும் என்ற சட்டம் அமுலுக்கு வந்துள்ளது.



மரு அருந்திய ஓட்டுநர்கள் தமது இரத்தத்திலுள்ள மது வின் அளவை சுயமாக சோதனை செய்து கொள்வதற்கு இது உதவும் எனக் கருதப்படுகிறது. மோட்டார் சைக்கிளோட்டிகளுக்கும் இவ்விதி பொருந்தும் என அறிவிக்கப்பட்டுள்ளது. மதுபோதையில் வாகனம் செலுத்துபவர்களால் ஏற்படும் வீதி விபத்துகளின் எண்ணிக்கையைக் குறைப்பதே இதன் நோக்கமாகும். மேலும் தொலைவிலிருந்து அவதானிக்கப்படக்கூடிய பாதுகாப்பு அங்கி மற்றும் எச்சரிக்கை முக்கோண உபகரணம் போன்றவற்றையும் ஓட்டுநர்கள் வைத்திருக்க வேண்டும். பிரான்சில் வாகனம் ஓட்டும் வெளிநாட்டவர்களுக்கு இச்சட்டம் பொருந்தும். எனினும் இவர்களுக்கு நவம்பர் முதலாம் திகதி வரை அவகாசம் வழங்கப்பட்டுள்ளது. பிரான்சில் வீதி விபத்துகளால் ஆண்டுதோறும் சராசரியாக 4000 பேர் உயிரிழக்கின்றனர் என்பது குறிப்பிடத்தக்கது.

## இப்படியும் ஈராக்கில்



ஈராக் நாட்டில் கணவனின் சந்தேகத்திற்கு ஆளாகும் பெண்கள், கன்னித் தன்மை பரிசோதனைக்கு ஆளாகின்றனர், இதற்கு கடும்தீர்ப்பு எழுந்துள்ளது. ஈராக் நாட்டில் திருமணம் நடக்கும் வரை ஒரு பெண் கன்னித் தன்மையோடு இருக்க வேண்டும் என்பதில், மணமகன் வீட்டார் உறுதியாக உள்ளனர். திருமணத்திற்கு பின்பு மனைவி மீது கணவனுக்கு சந்தேகம் எழுந்தால், ஒரு கட்டத்தில் அவர் நீதிமன்றத்திற்கு செல்கிறார். நீதிமன்றமும் சம்பந்தப்பட்ட பெண்ணின் கன்னித் தன்மையை பரிசோதிக்க உத்தரவிடுகிறது. கன்னித் தன்மையை பரிசோதிக்க, பாத்தாத்தில் பரிசோதனை நிலையங்கள் இரகசியமாக இயங்கி வருகின்றன. இவர்கள் சம்பந்தப்பட்ட பெண்ணின் கன்னித் தன்மையை பரிசோதித்து, அந்த அறிக்கையை நீதிமன்றத்திடம் சமர்ப்பிக்கின்றனர். இந்த அறிக்கையின் அடிப்படையில் தான் நீதிமன்றமும் தீர்ப்பளிக்கிறது. பெண்ணுக்கு கன்னித்திரை பல்வேறு காரணங்களால் கிழியலாம். அதை வைத்து அந்த பெண்ணின் கற்பை சந்தேகிக்க முடியாது என மருத்துவர்கள் தெளிவுபடுத்தியுள்ளனர். எனவே கன்னித் தன்மையை பரிசோதிக்கும் நடவடிக்கைக்கு, தடை விதிக்க வேண்டும் என ஈராக்கிய பெண் உரிமை சங்கத்தினர் போராடி வருகின்றனர்.

ஈராக் நாட்டில் கணவனின் சந்தேகத்திற்கு ஆளாகும் பெண்கள், கன்னித் தன்மை பரிசோதனைக்கு ஆளாகின்றனர், இதற்கு கடும்தீர்ப்பு எழுந்துள்ளது. ஈராக் நாட்டில் திருமணம் நடக்கும் வரை ஒரு பெண் கன்னித் தன்மையோடு இருக்க வேண்டும் என்பதில், மணமகன் வீட்டார் உறுதியாக உள்ளனர். திருமணத்திற்கு பின்பு மனைவி மீது கணவனுக்கு சந்தேகம் எழுந்தால், ஒரு கட்டத்தில் அவர் நீதிமன்றத்திற்கு செல்கிறார். நீதிமன்றமும் சம்பந்தப்பட்ட பெண்ணின் கன்னித் தன்மையை பரிசோதிக்க உத்தரவிடுகிறது. கன்னித் தன்மையை பரிசோதிக்க, பாத்தாத்தில் பரிசோதனை நிலையங்கள் இரகசியமாக இயங்கி வருகின்றன. இவர்கள் சம்பந்தப்பட்ட பெண்ணின் கன்னித் தன்மையை பரிசோதித்து, அந்த அறிக்கையை நீதிமன்றத்திடம் சமர்ப்பிக்கின்றனர். இந்த அறிக்கையின் அடிப்படையில் தான் நீதிமன்றமும் தீர்ப்பளிக்கிறது. பெண்ணுக்கு கன்னித்திரை பல்வேறு காரணங்களால் கிழியலாம். அதை வைத்து அந்த பெண்ணின் கற்பை சந்தேகிக்க முடியாது என மருத்துவர்கள் தெளிவுபடுத்தியுள்ளனர். எனவே கன்னித் தன்மையை பரிசோதிக்கும் நடவடிக்கைக்கு, தடை விதிக்க வேண்டும் என ஈராக்கிய பெண் உரிமை சங்கத்தினர் போராடி வருகின்றனர்.

## அமெரிக்காவில் சூறாவளி 30 இலட்சம் பேர் பாதிப்பு



அமெரிக்காவில் கடும்தீர்ப்பு சூறாவளி புயல் வீசியதால், 13 பேர் பலியாகி உள்ளனர், மேலும் 30 இலட்சம் பேர் பாதிக்கப்பட்டு உள்ளனர். அமெரிக்காவில் ஓஹியோ, விர்ஜினியா, கொலம்பியா, மேரிலேண்ட் உள்ளிட்ட பகுதிகளை சூறாவளி புயல் தாக்கியது. இதில் 13 பேர் பலியாகியுள்ளனர். மின் கம்பங்கள் சாய்ந்து மின் இணைப்பு துண்டிக்கப்பட்டதால் 30 இலட்சம் மக்கள் மின்சாரம் இன்றி அவதிக்குள்ளாகியுள்ளனர். ரயில் பாதைகளில் மரங்கள் விழுந்து கிடப்பதால் ரயில் போக்குவரத்து பாதிக்கப்பட்டுள்ளது. 20 மணி நேரம் ரயில்கள் தாமதமாக செல்வதால், ரயில் நிலையங்களில் பயணிகள் காத்து கிடக்கின்றனர்.

## சீனாவுக்கு எதிராக வியட்நாமில் போராட்டம்

தென்சீனக் கடலில் வியட்நாம் கடற்பரப்பில் உள்ள தீவுகளுக்கு சீனா உரிமை கோரி வருவதைக் கண்டித்து, வியட்நாம் தலைநகர் ஹனோயில் நூற்றுக்கணக்கானோர் பங்கேற்று போராட்டம் நடத்தினர். தென்சீனக் கடற்பரப்பில் உள்ள தீவுகள் அனைத்தும் தமது நாட்டுக்கே சொந்தம் என்கிறது சீனா. ஆனால் இந்தோனேஷியா, வியட்நாம், புருனே போன்ற நாடுகள் தங்களுக்கும் அந்த தீவுகள் சொந்தம் என்று உரிமை கோரி வருகின்றன. இந்நிலையில் வியட்நாமுக்கு சொந்தமான கடற்பரப்பில் எண்ணெய் அகழாய்வுப் பணியை மேற்கொள்ளப் போவதாக சீனா அண்மையில் அறிவித்திருந்தது. இதற்கு வியட்நாம் மிகக் கடுமையாக எதிர்ப்பு தெரிவித்து வருகிறது. இதைத் தொடர்ந்து சீனாவின் அத்துமீறலுக்கு எதிர்ப்பு தெரிவித்து வியட்நாம் தலைநகர்

ஹனோயில் சீன தூதரகத்தை முற்றுகையிடும் போராட்டம் நடத்தப்பட்டுள்ளது. நூற்றுக்கணக்கானோர் ஹனோய் நகரின் முக்கிய வீதிகள் வழியாக ஊர்வலமாக சீன தூதரகம் நோக்கி ஊர்வலமாக சென்று கண்டனம் தெரிவித்தனர். சீனாவுக்கு எதிராக அண்டை நாடுகளில் தொடர்ந்து நடைபெற்றுவரும் போராட்டங்கள் தென்சீனக் கடற்பரப்பில் பதற்றத்தையே அதிகரிக்கச் செய்துள்ளது.



## பிரிட்டனில் குடியேற்றத்திற்கான தேர்வில் அதிரடி மாற்றங்கள்

பிரிட்டனில் குடியேற்ற விரும்பும் வெளிநாட்டவர்களுக்கு நடத்தப்படும் தேர்வில் மாற்றங்கள் கொண்டுவர அரசு திட்டமிட்டுள்ளது. இதுவரையில் இந்த தேர்வில் பிரிட்டனில் வாழ்வதற்கு உரிய நடைமுறை விடயங்களில் மட்டுமே அதிக கவனம் செலுத்தப்பட்டு வந்தது. தற்போது இதனை குறைத்துக் கொண்டு, பிரிட்டனின் சரித்திரம் மற்றும் சாதனைகள் தொடர்பில் அதிக அளவு கேள்விகள் கேட்கப்பட உள்ளது. பிரபல ஆங்கில நாடகாசிரியர் வில்லியம் ஷேக்ஸ்பியர், நெப்போலியனை போரில் வென்ற டியூக் ஆஃப் வெலிங்டன், கவிஞர் பைரன் போன்றோர் பற்றி பிரித்தானியப் பிரஜையாக விரும்பும் வெளிநாட்டினர் தெரிந்து வைத்திருக்க வேண்டும். டிர.பால்கர் உட்பட பிரிட்டனின் சரித்திரத்தில் இடம்பெற்ற முக்கிய யுத்தங்கள், பிரிட்டிஷ் விஞ்ஞானிகள் செய்த முக்கிய கண்டுபிடிப்புகள், கலை மற்றும் இலக்கியத்தறையில் முக்கிய பங்களிப்பு ஆற்றியவர்கள் ஆகியோர் பற்றி இந்தப் பரிட்சையில் கேள்விகள் கேட்கப்படும். இந்த தேர்வு 2005ஆம் ஆண்டு தொழிற்கட்சி அரசாங்கத்தால் அறிமுகப்படுத்தப்பட்டிருந்தது. 45 நிமிடங்கள் நடக்கக்கூடிய இந்த தேர்வு ஐக்கிய ராஜ்யத்தில் 90 மையங்களில் எழுதலாம். புதிய பாடத்திட்டத்துடன் கூடிய தேர்வு ஆயத்த புத்தகம் இன்னும் சில மாதங்களில் வெளியாகும் எனத் தெரிவிக்கப்படுகிறது.

## 'சஞ்சன புத்தா' மீன்பிடிப் படகில் அவுஸ்ரேலியா சென்ற அகதிகள்



(கொழும்பு)

இலங்கையர்கள் உட்பட சிலர் அகதித் தஞ்சம் கோரி நேற்று முன்தினம் இரவு அவுஸ்ரேலிய - கிறிஸ்மஸ் தீவிற்கு படகு மூலம் சென்றடைந்துள்ளனர். சஞ்சன புத்தா - 4 என சிங்களத்தில் எழுதப்பட்ட சிறிய மீன்பிடி படகு ஒன்றில் சுமார் 39 அகதிகள் கிறிஸ்மஸ் தீவைச் சென்றடைந்துள்ளனர். இவர்களில் அதிகமானவர்கள் ஆண்களாவர்.

இந்தப் படகு தென்னிலங்கை சிங்களவருக்கு சொந்தமானதாக இருக்கலாம் என்றும் பழைய இந்தப் படகுகளை வாங்கியே அகதிகளைக் கொண்டு செல்வதற்கு முகவர்கள் பயன்படுத்துகின்றனர் என்றும் தெரியவருகிறது.

படகில் இருந்த அகதிகளை நேற்று காலை அவுஸ்ரேலியக் கடற்படையினர் சோதனை செய்த போது சிறித்த முகத்துடன் அவர்கள் கையசைத்ததாக த அவுஸ்

ரேலியன் பத்திரிகையின் இணையத்தளத்தில் செய்தி வெளியிடப்பட்டுள்ளது. அகதிகளை அவுஸ்ரேலிய தடுப்பு முகாம் ஒன்றுக்கு அனுப்பி வைக்க நடவடிக்கை எடுக்கப்பட்டுள்ளதாக அதிகாரிகள் தெரிவித்தனர்.

நேற்று முன்தினமும் 53 இலங்கை அகதிகளை ஏற்றிய மீன்பிடிப் படகு ஒன்று அவுஸ்ரேலியாவைச் சென்றடைந்தது.

இதேவேளை அவுஸ்ரேலியாவுக்கு செல்லும் அகதிகளை தங்கவைக்கப்பதற்காக, அவுஸ்ரேலியாவின் பின்தங்கிய தீவான கொக்கோஸ் தீவின் வசதிகளை அதிகரிக்கும் பணிகளில் அவுஸ்ரேலிய அதிகாரிகள் ஈடுபட்டுள்ளனர்.

கிறிஸ்மஸ் தீவில் இருந்து மேலதிகமான அகதிகளை கொக்கோஸ் தீவுக்கு மாற்றும் நடவடிக்கைகளில் சரக்கு விமானங்களும் பயன்படுத்தப்பட்டு வருகின்றன.

## நீண்ட நாள் கனவு நனவாகியது யாழ். போதனா வைத்தியசாலையில் லிப்டர்

(யாழ்ப்பாணம்)

யாழ். போதனா வைத்தியசாலையின் 4 மாடிகளைக் கொண்ட மருத்துவ விடுதிக் கட்டத் தொகுதிக்கான லிப்டர் பொருத்தும் பணிகளை நீண்ட நாட்கள் இழுபறிக்குப் பின்னர் இலங்கை மின்சார சபை ஆரம்பித்திருப்பதாக வைத்தியசாலை வட்டாரங்கள் தெரிவித்துள்ளன.

கடந்த சனிக்கிழமை முதல் வைத்தியசாலையின் குறித்த மாடிக் கட்டடத் தொகுதிக்கு லிப்டர் பொருத்துவதற்கான ஒரு தொகுதி பாகங்கள் கொழும்பிலிருந்து எடுக்கப்பட்டிருப்பதுடன் இதனைப் பொருத்துவதற்கான தொழில்நுட்பவியலாளர்கள் 4 பேரும் வருகை தந்திருப்பதாகவும் தெரியவருகின்றது. இவர்கள் குறித்த லிப்டர்நிறுவிடும் நடவடிக்கைகளிலும் ஈடுபட்டிருக்கின்றனர்.

இந்தப் பணிகள் நிறைவுபெற்றதும் லிப்டர்நிறுவிடும் இயந்திரப் பகுதி கொழும்பிலிருந்து எடுத்து

வருவதற்கு நடவடிக்கை எடுக்கப்பட்டிருப்பதாகவும் தெரியவருகின்றது.

அது வந்து சேர்ந்ததும் பொருத்தப்பட்டு லிப்டர் இயங்க வைக்க முடியுமென தொழில்நுட்பவியலாளர்கள் தெரிவித்துள்ளனர். எனினும் இதற்கான கால எல்லையை அவர்கள் தெரிவிக்க மறுத்து விட்டனர்.

இந்த மருத்துவ கட்டடத் தொகுதிக்கு லிப்டர் இல்லாததன் காரணமாக வைத்தியசாலை ஊழியர்களும் நோயாளிகளும் பெரிதும் பாதிக்கப்பட்டு வருகின்றனர்.

இதன் காரணமாக குறித்த கட்டடத் தொகுதிக்கு லிப்டர் பொருத்துவதற்கு நடவடிக்கை எடுக்குமாறும் பல்வேறு மட்டங்களிலும் வைத்தியசாலை நிர்வாகத்தினால் கோரிக்கை விடப்பட்டிருந்தமை குறிப்பிடத்தக்கது.

இறுதியாக இலங்கை மின்சார சபையிடம் இந்தப் பணி வைத்தியசாலை நிர்வாகத்தினால் ஒப்படைக்கப்பட்டிருந்தது தெரிந்ததே. (பா)

## ஊடகங்கள் மீது அடக்குமுறை இல்லை அரசாங்கம் தெரிவிப்பு

(கொழும்பு)

ஊடகங்கள் அடக்குமுறைக்கு உட்படுத்தப்படவில்லை என ஊடக அமைச்சர்கெஹலிய ரம்புக்வேல தெரிவித்துள்ளார்.

உள்நாட்டு ஊடகங்கள் மீது அடக்குமுறைகள் பிரயோகிக்கப்படுவதாக சுமத்தப்படும் குற்றச்சாட்டுக்களில் எவ்வித உண்மையும் கிடையாது என அவர் சுட்டிக்காட்டியுள்ளார்.

ஊடக சுதந்திரம் அடக்கு முறைக்கு உட்படுத்தப்படுவதை அனுமதிக்க முடியாது எனவும், தனிப்பட்ட நபர்களின் வாழ்க்கை சீர்குலைக்கப்படுவதற்கு இடமளிக்க முடியாது எனவும் அவர் குறிப்பிட்டுள்ளார்.

போலியான செய்திகளை வெளியிடு செய்வதனால் தனிப்பட்ட நபர்களின் வாழ்க்கை பாதிக்கக்கூடிய அபாயம் காணப்படுவதாக ஊடக அமைச்சர் சுட்டிக்காட்டியுள்ளார்.

ஊடக சுதந்திரம் என்ற பெயரில் தனிப்பட்ட நபர்களின்



வாழ்க்கையை சீர்குலைப்பதற்கு அனுமதி அளிக்க முடியாது என அவர் தெரிவித்துள்ளார்.

இலங்கையில் பெரும்பான்மையான ஊடகவியலாளர்கள் பொறுப்புணர்ச்சியுடன் செயற்பட்டு வருகின்றனர் எனவும், சிலர் ஊடகவியலாளர்கள் ஊடக ஒழுக்க விதிகளுக்கு புறம்பாக செயற்பட்டு வருவதாகவும் அவர் குறிப்பிட்டுள்ளார்.

அரசியல் நோக்கங்களுக்காக செய்தி இணைய தள நிறுவனங்கள் மீது சோதனை நடத்தப்பட்டதாகத் தெரிவித்துள்ளார்.

## இழுவைப் படகுத் தொழிலில் ஈடுபடும் கடற்றொழிலாளர் மீது சட்டம் பாயும்

(யாழ்ப்பாணம்)

யாழ். குடாக்கடலில் பாலை தீவிற்கும் இரணை தீவிற்கும் உட்பட்ட கடற்பரப்பில் (கிளிநொச்சிப் பக்கமாக) இழுவைப் படகுத் தொழில் நடவடிக்கையில் ஈடுபடும் கடற்றொழிலாளர்கள் மீது சட்ட நடவடிக்கை எடுக்கப்படவுள்ளதாகத் தெரியவருகின்றது.

கடந்த ஞாயிற்றுக்கிழமை முழங்காவில் மகா வித்தியால யத்தில் படைத்தரப்பினர், கடற்றொழில் நிரியல் வள உதவிப் பணிப்பாளர்கள், கடற்றொழிலாளர் சங்கங்கள் கலந்துகொண்ட கூட்டத்தில் இவ்விடயம் தீர்மானிக்கப்பட்டிருப்பதாகத் தெரியவருகின்றது.

குறித்த கடற்பரப்பில் இழுவைப் படகுத் தொழில் நடவடிக்கை காரணமாக அங்கு சிறு கடற்றொழில் நடவடிக்கையில் ஈடுபடும் மீனவர்களது வலைகள் மற்றும் கடற்றொழில் உபகரணங்கள் அறுத்து விடப்படும், சேதமாக்கப்படும் வருவது குறித்து கடற்படையினரது ஏற்பாட்டில் இந்தக் கூட்டம் ஒழுங்கு செய்யப்பட்டிருந்தது.

### பக்தி...

மக்கள் நயினாதீவிற்கு வருகை தந்திருந்தனர். இவர்களுக்கான குடிதண்ணீர், போக்கு வரத்து, மருத்துவ சேவை என்பன சம்பந்தப்பட்டவர்களால் ஏற்படுத்தப்பட்டிருந்தன. (85,10,02)

### தெரிவுக்...

தெரிவுக்குழுவில் தமிழ்த் தேசியக் கூட்டமைப்பு பங்கேற்பது குறித்தும், தெரிவுக்குழு விடயத்தில் ஐக்கிய தேசியக் கட்சியின் பங்களிப்பு குறித்தும் இதன்போது விரிவாகக் கலந்துரையாடப்பட்டுள்ளது.

### யாழ்...

கோரியும் அவர்கள் ஆர்ப்பாட்டத்தில் ஈடுபட்டனர்.

ஆர்ப்பாட்டத்தில் ஈடுபட்டவர்களை சந்தித்த அமைச்சர் டக்ளஸ் தேவானந்தா, அவர்களது நியமனம் தொடர்பாக மேற்கண்ட உறுதி மொழியை அளித்ததையடுத்து அவர்கள் அங்கிருந்து கலைந்து சென்றனர். (எஸ்)

இதில் கிளிநொச்சி, மன்னார், யாழ். மாவட்டங்களில் கடற்றொழில் நிரியல் வளத் திணைக்கள உதவிப் பணிப்பாளர்கள், குருநகர் இழுவைப் படகுத் தொழிலாளர் பிரதிநிதிகள், கடற்றொழில் சங்கங்கள், கடற்றொழில் பரிசோதகர்கள், இராணுவத்தினர், பொலிஸார் கலந்துகொண்டனர்.

இதன்போது குறித்த கடற்பரப்பில் இழுவைப் படகுத் தொழிலில் ஈடுபடும் படகுகள் கடற்படையினரால் பிடிக்கப்பட்டு சட்ட நடவடிக்கைக்கு உட்படுத்தப்

படுமென தீர்மானிக்கப்பட்டுள்ளது.

இத்தீர்மானம் குறித்து தாம் ஒத்துழைப்பு வழங்குவதாகவும் குருநகர் இழுவைப் படகுத் தொழிலாளர் சங்கப் பிரதிநிதிகள் உறுதிமொழி வழங்கியிருப்பதாகவும் தெரியவருகின்றது.

அத்துடன் தடைசெய்யப்பட்ட மீன்பிடி உபகரணங்களை பயன்படுத்தி கடற்றொழிலில் ஈடுபடுவது, கடற்றொழில் சங்கங்களது பிரச்சினைகள் குறித்து இங்கு ஆராயப்பட்டதாகவும் தெரியவருகின்றது. (பா)

## இளர்தியான...

குறிப்பிட்டுள்ளார். தமிழ் மக்களின் நலன்புரி நடவடிக்கைகளுக்காக முன்னெடுக்கப்படும் வேலைத்திட்டங்களை நாங்கள் எதிர்க்கவில்லை. நான் பெளத்த மதத்தை பின்பற்றும் மனிதன். நான் தமிழ் மக்களுக்கு எதிரானவன் என்று கூறும் கதைகளில் எந்த உண்மையுமில்லை. உதாரணமாக நான் மின்சக்தி அமைச்சராக பொறுப்பேற்ற பின்னர், வடக்கில் உள்ள கிராமங்களுக்கு மின்சார விநியோகத்தை வழங்கியுள்ளேன்.

நாட்டின் ஏனைய மாகாண மக்களைப் போலவே நான் வட மாகாண மக்களையும் கருதுகிறேன் என அவர் மேலும் கூறியுள்ளார்.

## வெள்ளைக்....

இறுதிக் கட்ட யுத்தத்தின் போது பிரபாகரன் மற்றும் அவரது சிரேஷ்ட புதல்வர் ஆகியோரின் சடலங்களை படையினர் மீட்டதாகவும், அவரது குடும்பத்தின் ஏனைய உறுப்பினர்கள்பற்றிய தகவல்கள் கிடையாது எனவும் அவர் தெரிவித்துள்ளார்.

சில சிறுவர் போராளிகள் உள்ளிட்ட ஏனைய போராளிகளின் சடலங்கள் கிடைக்கப் பெற்றதாகவும், அநேகமானவர்கள் சயனைட் அருந்தி தற்கொலை செய்துகொண்டிருந்ததாகவும் அவர் குறிப்பிட்டுள்ளார்.

இறுதிக் கட்ட யுத்தத்தின் போது பிரபாகரனின் சடலம் மீட்கப்பட்டதாகவும், அது வேறு யாரது சடலமும் கிடையாது என அவர் தெரிவித்துள்ளார்.

## யாழ்., கிளிநொச்சி...

தலைமையில் மாவட்ட செயலகத்திலும் நேற்றுக் காலை பட்டதாரிகளுக்கு நியமனம் வழங்கும் நிகழ்வு இடம்பெற்றது.

பட்டதாரிகளுக்கான பயிலுநர் நியமனத்தை பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சர் கே.என்.டக்ளஸ் தேவானந்தா, ஈ.பி.டி.பியின் நாடாளுமன்ற உறுப்பினரும் நாடாளுமன்றக் குழுக்களின் பிரதித் தலைவருமான முருகேசு சந்திரகுமார், ஈ.பி.டி.பியின் நாடாளுமன்ற உறுப்பினர் சில்வேஸ்திரி அலென்ரின் (உதயன்) ஆகியோர் கையளித்தனர்.

இந்நிகழ்வுகளில் யாழ். மாவட்ட மேலதிக அரசு அதிபர் திருமதி ரூபினி வரதலிங்கம், கிளிநொச்சி மாவட்ட மேலதிக அரசு அதிபர் சீனிவாசன் யாழ். மாநகர முதல்வர் யோகேஸ்வரி பற்குணராஜா, பிரதேச செயலர்கள், பிரதேச சபை தவிசாளர்கள் உட்பட பலர் கலந்துகொண்டனர்.

இதேவேளை கிளிநொச்சி மாவட்டத்திற்கு 330 பட்டதாரிகள் தேவையாக உள்ள நிலையில் 114 பட்டதாரிகளை நியமனம் பெற்றுள்ளமையும் குறிப்பிடத்தக்கது. (எஸ்)

## மனித உரிமை...

அவர் தெரிவித்துள்ளார். மனித உரிமை ஆணைக்குழுவின் சர்வதேச தவணை மீளாய்வில் இலங்கை, ஸ்பெயின், பெனின் ஆகிய மூன்று நாடுகளின் மனிதவரிமைகள் குறித்தே ஆராயப்படவுள்ளதன் காரணமாக இந்தியாவிற்கு அதிக பொறுப்பு இருப்பதாகவும், இன்டியன் எக்ஸ்பிரஸ் சுட்டிக்காட்டியுள்ளது.

இதுதவிர, இலங்கை அரசாங்கம் குறித்து புதுடில்லிக்கு பல அதிருப்தியான விடயங்கள் உள்ளமை தொடர்பில் இலங்கையர்கள் அறிந்திருக்கவில்லை என இன்டியன் எக்ஸ்பிரஸ் செய்தி வெளியிட்டுள்ளது.

13 ஆவது திருத்தச் சட்டத்திற்கு அமைய கடந்த 2009 ஆம் ஆண்டு அதிகாரப் பரவல் பொதி உரியமுறையில் செயற்படுத்தப்படும் என இலங்கை அரசாங்கம் உறுதியளித்திருந்த போதிலும், அந்த உறுதி நடைமுறைப்படுத்தப்படவில்லை எனவும் அந்தச் செய்தியில் குறிப்பிட்டுள்ளது.

இதேவேளை இலங்கை அரசாங்கத்திற்கும் தமிழ் கட்சிகளுக்கும் இடையில் மீண்டும் பேச்சுவார்த்தையை ஆரம்பிக்க இந்திய மத்திய அரசு முயற்சிகளை மேற்கொண்டு வருவதாக இந்தியாவின் தேசிய பாதுகாப்பு ஆலோசகர் சிவசங்கர் மேனன் தெரிவித்துள்ளதாகவும், சில தினங்களுக்கு முன்னர் கொழும்பிற்கு விஜயம் மேற்கொண்டிருந்த அவர் இலங்கையில் பாதிக்கப்பட்ட தமிழர்களை மீள்குடியமர்த்துத் தொடர்பாக அரசாங்கத்துடன் விரிவாகக் கலந்தாலோசித்துள்ளதாகவும் சன் செய்தி வெளியிட்டுள்ளது.

போர் முடிவடைந்து மூன்று ஆண்டுகளுக்கு மேலாகியும், இலங்கைத் தமிழர்களின் நிலைமையில் எந்த மாற்றமும் ஏற்படவில்லை என இலங்கை அரசிடம் அவர் அதிருப்தி வெளியிட்டதாகவும் அந்தச் செய்தியில் குறிப்பிடப்பட்டுள்ளது.

# பரிந்துரைகளின் நடவடிக்கை ஐப்பானுக்கு விளக்கியது அரசு



(டோக்கியோ)

கற்றுக்கொண்ட பாடங்கள் மற்றும் நல்லிணக்க ஆணைக் குழுவினால் செய்யப்பட்ட பரந்த எவிலான சிபாரிசுகள் தொடர்பாக அரசாங்கம் மேற்கொள்ளும் நடவடிக்கைகள் குறித்து

ஐப்பானிய அரசாங்கத்திற்கு அரசாங்கம் நேற்றைய தினம் விபரித்துள்ளது.

ஐப்பானுக்கு விஜயம் மேற்கொண்டுள்ள வெளிவிவகார அமைச்சர் பேராசிரியர் ஜி.எல். பீரிஸ், ஐப்பானிய பிரதிப் பிரதமர் கட்சயா ஓகாடாவை டோக்கியோ நகரில் சந்தித்து இது குறித்து விபரித்தார் என ஐப்பானிலுள்ள இலங்கைத் தூதரகம் தெரிவித்தது.

பொருளாதார அபிவிருத்தி மற்றும் நல்லிணக்க விடயங்கள் தொடர்பாக இலங்கையுடன் நெருக்கமான ஒத்துழைப்பை ஐப்பான் எதிர்பார்ப்பதாக ஐப்பா

னிய பிரதிப் பிரதமர் தெரிவித்தார்.

கடந்த 60 வருடகாலத்தில் இலங்கையும் ஐப்பானும் கொண்டிருந்த உறவுகள் எதிர்வரும் காலத்தில் மேலும் வலுவடையும் என தான் நம்பிக்கை கொண்டுள்ளதாகவும் அவர் கூறினார்.

ஐப்பானிய வெளிவிவகார அமைச்சர் கொய்சிரோ கேம்பாவையையும் அமைச்சர் பீரிஸ் சந்தித்துப் பேசினார்.

## 120 சதுர கிலோ மீற்றரில் கண்ணிகள் அகற்ற வேண்டும்

வடக்கு, கிழக்குப் பகுதிகளில் இதுவரை 120 சதுர கிலோ மீற்றர் நிலப்பரப்பில் மட்டுமே நிலக்கண்ணி வெடிகள் அகற்றப்படாது உள்ளதாக படையினர் தெரிவித்துள்ளனர்.

யுத்தம் இடம்பெற்ற காலப் பகுதியில் ஆயிரத்து 941 சதுர கிலோமீற்றர் நிலப்பரப்பில் நிலக்கண்ணி வெடிகள் புதைக்கப்பட்டமை கண்டறியப்பட்டுள்ளதாகவும், இதுவரையில் ஆயிரத்து 821 சதுர கிலோமீற்றர் நிலப்பரப்பில் நிலக்கண்ணி வெடிகள் அகற்றப்பட்டுள்ளதாகவும் பதில் இராணுவப் பேச்சாளர் பிரிகேடியர் ஜி.வி.ரவிப் பிரிய தெரிவித்தார்.

எஞ்சியுள்ள நிலக்கண்ணி வெடிகளை அகற்றும் பணிகள் தற்போது இடம்பெற்று வருவதாகவும் இடைக்கிடையே மழை பெய்வதால் நிலக்கண்ணி வெடிகள் அகற்றும் பணிகள் தடைப்படுவதாகவும் அவர் குறிப்பிட்டுள்ளார்.

முல்லைத்தீவு மாவட்டம் புதுக்குடியிருப்பு பகுதியிலேயே நிலக்கண்ணி வெடிகள் அதிகளவில் அகற்றப்படாமல் உள்ளதாக அவர் குறிப்பிட்டுள்ளார்.

முல்லைத்தீவு மாவட்டம் புதுக்குடியிருப்பு பகுதியிலேயே நிலக்கண்ணி வெடிகள் அதிகளவில் அகற்றப்படாமல் உள்ளதாக அவர் குறிப்பிட்டுள்ளார்.

## அமைச்சர் எஸ்.பி.உரையாற்றிய மேடை காற்றினால் சரிந்தது



(மட்டக்களப்பு)

மட்டக்களப்பு மாவட்டத்தின் பல இடங்களில் நேற்று பிற்பகல் பலத்த காற்றுவீசியது. மட்டக்களப்பு பிள்ளையாரடியில் கிழக்குப் பல்கலைக்கழக சௌக்கிய சுகாதாரப் பிரிவுக்கான அடிக்கல் நாட்டும் வைபவத்தில் உயர்கல்வி அமைச்சர் எஸ்.பி.திஸாநாயக்க உரையாற்றிக்

கொண்டிருந்தபோது கடும் காற்று வீசத் தொடங்கியதால் அமைச்சர் உடனடியாக மேடையிலிருந்து பாதுகாப்பாக கீழிறக்கப்பட்டார்.

அதன்பின் அதிதிகள் மற்றும் பிரமுகர்கள் மேடையிலிருந்து இறங்கும்போது மேடையும் சரிந்து விழுந்தது. எனினும் இதனால் எவருக்கும் காயம் ஏற்படவில்லை. அமைச்சர் எஸ்.பி.திஸாநாயக்கவை பிரதியமைச்சர் முரளிதரன் பாதுகாப்பாக அழைத்துச் சென்றார்.

இதே வேளை வாழைச் சேனை, ஏறாவூர் முதலான பல பகுதிகளிலும் பலத்த காற்று வீசியது. இதனால் சில வீடுகளின் கூரைகள் சேதமடைந்தன.

காற்றில் பறந்துவந்த கூரைத்தகரங்கள் தாக்கியதால் காயமடைந்த இருவர் வைத்தியசாலையில் அனுமதிக்கப்பட்டனர்.

இதேவேளை, வீசிய கடும் காற்று காரணமாக வாகரையின் மீள்குடியேற்ற பிரதேசங்களிலுள்ள சில வீடுகள் சேதமடைந்துள்ளதுடன் வாழைச்சேனை, ஓட்டமாவடி, கிரான், செங்கலடி மற்றும் ஏறாவூர் ஆகிய பகுதிகளில் சில வீடுகள் சேதமடைந்துள்ளதாக தகவல்கள் தெரிவிக்கின்றன. வாகரை, மாங்கேணி பகுதியில் உள்ள பாடசாலைகளின் கூரைகள் கடும் காற்றினால் சேதமாக்கப்பட்டுள்ளதாக குறித்த பகுதி மக்கள் தெரிவித்தனர்.

## சிறைச்சாலைகளில் நிலவும் சன நெரிசல்களுக்குத் தீர்வு

ஐ.சி.ஆர்.சி. அறிவிப்பு

சிறைச்சாலைகளில் நிலவிவரும் சனநெரிசல் பிரச்சினைகளுக்குத் தீர்வு காண ஒத்துழைப்பு வழங்கப்படும் என சர்வதேச செஞ்சிலுவைச் சங்கம் அறிவித்துள்ளது.

இலங்கை சிறைச்சாலைகளில் அதிகளவு சனநெரிசல் நிலைமை ஏற்பட்டுள்ளதாக சுட்டிக்காட்டப்படுகின்றது.

இதனால் பல்வேறு சிறைச்சாலை அதிகாரிகளும், கைதிகளும் அசௌகரியங்களை எதிர்நோக்கி வருவதாகக் குறிப்பிடப்படுகிறது.

சிறைச்சாலைகளில் அதிகளவான கைதிகள் தடுத்து வைக்கப்பட்டுள்ளமை நெருக்கடி நிலைமையை ஏற்படுத்தியுள்ளதாக

அரசாங்கம் அண்மையில் ஒப்புக் கொண்டுள்ளது.

போதியளவு இடவசதியின்றி கைதிகள் தடுத்து வைக்கப்பட்டுள்ளதனால் பல்வேறு மனிதாபிமான பிரச்சினைகள் ஏற்பட்டுள்ளன.

இலங்கை சிறைச்சாலை கட்டமைப்பில் மாற்றங்களை ஏற்படுத்துவதன் மூலம் சனநெரிசல் பிரச்சினைக்குத் தீர்வு வழங்க முடியும் என சுட்டிக்காட்டப்பட்டுள்ளது.

கைதிகள் தடுத்து வைக்கப்பட்டுள்ள இடங்களின் தரத்தை மேம்படுத்த உதவிகளை வழங்கத் தயார் என சர்வதேச செஞ்சிலுவைச் சங்கம் அறிவித்துள்ளது.

## உள் விவகாரங்களில் சீனத் தலைமீற இல்லை

அமைச்சர் பசில் தெரிவிப்பு

(கொழும்பு)  
இலங்கையின் உள்விவகாரங்களில் சீனா ஒருபோதும் தலையீடு செய்வதில்லை என பொருளாதார அபிவிருத்தி அமைச்சர் பசில் ராஜபக்ஷ தெரிவித்துள்ளார்.

யுத்தம் இடம்பெற்ற காலத்திலும் அதன் பின்னரும் சீன அரசாங்கம் இலங்கைக்கு பல்வேறு வழிகளில் ஒத்துழைப்பு வழங்கி வருவதாக அவர் குறிப்பிட்டுள்ளார்.

எனினும், நாட்டின் உள்விவகாரம் தொடர்பான தீர்மானங்கள் மற்றும் கொள்கைகளில் சீனா எந்தச் சந்தர்ப்பத்திலும் தலையீடு செய்தது கிடையாது என அவர் சுட்டிக்காட்டியுள்ளார்.

## யுவதியின் வீட்டுக்குச் சென்ற 2 பொலிஸார் பணி இடைநிறுத்தம்

களுவாஞ்சிக்குடி பொலிஸ் நிலையத்தைச் சேர்ந்த இரண்டு பொலிஸ் உத்தியோகத்தர்கள் உடன் அமுலுக்கு வரும் வகையில் பணி இடைநிறுத்தம் செய்யப்பட்டுள்ளனர்.

இவர்கள் இருவரும் கடமை நேரத்தில் யுவதி ஒருவரின் வீட்டுக்குச் சென்றிருந்ததாக தகவல் கிடைத்துள்ளதென பொலிஸ் ஊடகப் பேச்சாளர் பொலிஸ் அத்தியட்சகர் அஜித் ரோஹண தெரிவித்துள்ளார்.

இதன்போது பிரதேச மக்கள் குறித்த பொலிஸ் உத்தியோகத்

தர்களின் மோட்டார் சைக்கிளை தீயிட்டு கொழுத்தியுள்ளதாகவும் அவர் குறிப்பிட்டுள்ளார்.

கடமை நேரத்தில் அனுமதி பெறாது குறித்த பகுதிக்குச் சென்றதன் காரணமாக பொலிஸ் உத்தியோகத்தர்கள் இருவரும் நேற்று முதல் பணி இடைநிறுத்தம் செய்யப்பட்டுள்ளதாக பொலிஸ் ஊடகப் பேச்சாளர் கூறியுள்ளார்.

அவர்களுக்கு எதிராக ஒழுங்காற்று விசாரணை முன்னெடுக்கப்படவுள்ளதாகவும் அவர் தெரிவித்துள்ளார்.

## குடிமக்கள் பாதுகாப்பு திணைக்களத்தில் 5000 முன்னாள் போராளிகள் இணைப்பு

வடக்கு, கிழக்கில் புனர்வாழ்வு பெற்ற முன்னாள் போராளிகள் 5000 பேரை குடிமக்கள் பாதுகாப்புத் திணைக்களத்தில் சேர்த்துக் கொள்வதற்கு அரசாங்கம் முடிவு செய்துள்ளது.

இதில் சேர்க்கப்படுபவர்கள் வடக்கு, கிழக்கு மாகாணங்களில் விவசாய மற்றும் ஏனைய அபிவிருத்தித் திட்டங்களில் ஈடுபடுத்தப்படவுள்ளனர்.

முதற்கட்டமாக, 1500 முன்னாள் போராளிகள் யாழ்ப்பாணம், முல்லைத்தீவு, கிளிநொச்சி, மன்னார், வவுனியா ஆகிய மாவட்டங்களில் இருந்து அண்மையில் ஆட்சேர்ப்புச் செய்யப்பட்டுள்ளனர்.

இவர்கள் வடக்கில் அபிவிருத்தி மற்றும் விவசாய நடவடிக்கைகளில் ஈடுபடுத்தப்படவுள்ளனர்.

கைகளில் ஈடுபடுத்தப்படவுள்ளனர்.

முல்லைத்தீவு மற்றும் கிளிநொச்சி மாவட்டங்களில் 3000 ஏக்கரில் பாரிய விவசாயப் பண்ணைகளை மேற்கொள்ள திட்டமிடப்பட்டுள்ளதாகவும், அங்கு 1500 முன்னாள் போராளிகளும் பணியில் அமர்த்தப்படுவர் என்றும் குடிமக்கள் பாதுகாப்புத் திணைக்களத்தின் பணிப்பாளர் நாயகம் நியர் அட்மிரல் ஆனந்த பீரிஸ் தெரிவித்துள்ளார்.

இவர்களுக்கு சம்பளத் திட்டத்துக்கமைய ஊதியம் வழங்கப்படும். மாதமொன்றுக்கு குறைந்தபட்சம் 18 ஆயிரம் ரூபா ஊதியம் வழங்கப்படுவதுடன் சீருடை உள்ளிட்ட ஏனைய அணைத்து வசதிகளும் செய்து கொடுக்கப்படும்.

குடிமக்கள் பாதுகாப்புத்

திணைக்களத்தில் இணைந்து கொள்ள விரும்பும் முன்னாள் போராளிகளுக்கு அவர்களின் வதிவிடத்துக்கு அண்மையிலேயே பணியாற்றும் வாய்ப்பும் வழங்கப்படும்.

இது வேலையில் லாபப் பிரச்சினைக்கும் தீர்வாக அமையும். விடுதலைப் புலிகளின் முன்னாள் போராளிகளுக்குப் புனர்வாழ்வளிக்கும் திட்டத்தின் ஒரு பகுதியே இது.

போர் முடிவுக்கு வந்த பின்னர் குடிமக்கள் பாதுகாப்புப் படையினர் ஆயுதக் கடமைகளில் இருந்து நீக்கப்பட்டுள்ளனர்.

35 ஆயிரம் பேரைக் கொண்ட துணை இராணுவப் பிரிவான இவர்கள் தற்போது அபிவிருத்திப் பணிகளிலேயே ஈடுபடுத்தப்பட்டு வருகின்றனர் என்றும் அவர் மேலும் கூறியுள்ளார்.

## அரசாங்கம் தனக்குத்தானே குழிதோண்டிக் கொள்கிறது

(கொழும்பு)

அரசாங்கம் தனக்குத் தானே குழி தோண்டிக் கொள்கின்றது என ஐக்கிய தேசியக் கட்சி குற்றம் சுமத்தியுள்ளது.

அரசாங்கத்திற்குள் உட்கட்சி முரண்பாடு ஏற்பட்டுள்ளதாக ஐக்கிய தேசியக் கட்சியின் ஊடகப் பேச்சாளர் கயந்த கருணாதிலக தெரிவித்துள்ளார்.

ஆளும் கட்சியினருக்கு இடையிலான முரண்பாடுகளை தீர்த்துக் கொள்வதற்கு தனியான

## என்கிறது ஐ.தே.கட்சி

ஓர் பொலிஸ் பிரிவை உருவாக்க வேண்டிய நிலைமை படும் என அவர் குறிப்பிட்டுள்ளார்.

ஐனாதிபதியின் ஆலோசகர்கள் அரசாங்கத்தை விமர்சனம் செய்யத்தொடங்கியுள்ளனர்.

வடக்கில் தேர்தல்களை நடாத்துவதற்கு பதிலாக அரசாங்கம் ஏனைய மாகாணங்களில் தேர்தல் நடத்தி வருவதாக அவர் மேலும் தெரிவித்துள்ளார்.